

د شمېر کتاب

سریزه

د شمېر کتاب د تورات خلورم کتاب دی چې د اسراييلو د سختيو په باره کې خبرې کوي.

خدای پاک حضرت موسى^۱ د اسراييلو د مشر په توګه انتخاب کړ چې هغوي وعده شوي وطن يعني کنعان ته رهنمايي کړي. په دې سفر کې خلوپښت کاله تېر شول. کله چې هغوي د سینا د غره لمنو ته ورسېدل او د خه مودې دپاره یې هلتنه خېږي ودرولي، نو د تګ خخه مخکې حضرت موسى^۱ د خدای پاک د لارښوونې سره سم د قوم سرشمېرنه وکړه ترڅو د کنunan د نیولو دپاره تیار اوسي. هغويقادش برنيع ته چې د کنunan په جنوبي سرحدونو کې پروت و ورغلل خو وعده شوي وطن ته په ورنوتلو کې ناکام شول او د حضرت موسى^۱ د مشری خخه یې سرغونه وکړه. د دې کار په نتیجه کې کلونه کلونه سرگردانه شول تر دې پوري چې د هغوي یو نسل په دښته کې له منځه لار او یو بل نسل راپیدا شو. بیا هغوي د موآب ډاګونو ته چې د اردن د سیند په ختيحو برخو کې وو ورسېدل او حضرت موسى^۱ بیا د هغوي سرشمېرنه وکړه چې کنunan ته د نوتلو دپاره تیار شي.

د شمېر د کتاب نوم د اسراييلو د دې سرشمېرنو خخه اخيستل شوي دي. د شمېر کتاب په دښته کې د اسراييلو د قوم د سفر جريان په لنډ ډول بيانوي. زياتې پېښې چې د شمېر په کتاب کې ورڅه يادونه شوې ده په هغو کې د خدای پاک عمل په بنه توګه خرگندېږي. هغه اسراييليانو ته د هغوي د نافرمانۍ له کبله سزا ورکوي او په عين وخت کې یې دې ته تیاروی چې د قومونو په منځ کې د هغه د کارونو په خاطر د شاهدی ورکولو یوه وسیله وګرځي. د شمېر کتاب د هغو اسراييليانو قصې بيانوي چې زياتره یې د سختيو په مقابله کې

نامیده کېږي او د خدای پاک او حضرت موسی^۱ په مقابل کې سرکشی کوي. خو خدای پاک همپشه په خپلو وعدو باندې وفا کوي او د خپل قوم ساتنه کوي.

د موضوعکانو فهرست:

اسراييليان د سينا د غره څخه د تللو دپاره تياری نيسني ۱:۱ - ۹:۲۳

الف: اوله سرشمېرنه ۱:۴ - ۴:۴۹

ب: مختلف قوانين او اصول ۱:۵ - ۸:۲۶

ت: د فسحې دوهم اختر ۱:۹ - ۲۳

د سينا د غره څخه تر موآب پوري ۱:۱۰ - ۲۱:۳۵

د موآب پېښې ۱:۲۲ - ۳۲:۴۲

د مصر څخه د موآب پوري د سفر لنډيز ۱:۳۳ - ۴۹

د اردن د سيند څخه د تېرېدلو څخه مخکې لارښوونې ۳۳:۳۶ - ۵۰:۱۳

د اسراييلو اوله سرشمپرنه

۱ د مصر خخه د اسراييلو د قوم د راوتلو خخه وروسته د دوهم کال د دوهمي مياشتني په اوله ورخ کله چې خبتن د حضرت موسى^ا سره د سينا په دبنته کې په مقدسه خېمه کې خبرې وکړي هغه وفرمایل: ۲ <ته او هارون طايفه په طايفه او کورنۍ په کورنۍ د اسراييلو د ټول قوم سرشمپرنه وکړئ او د هغو ټولو خلکو د نومونو لست ولیکئ ۳ چې عمر يې شل کاله يا زيات وي او جنګ کولی شي. ۴ د هري قبيلې د طايفې د یو مشر خخه مرسته وغواړئ. ۵ دا د هغو مشرانو نومونه دي چې تاسو سره باید مرسته وکړي:

د روین له قبيلې خخه اليصور د شديئور زوي

۶ د شمعون له قبيلې خخه شلوميئيل د صوريشداي زوي

۷ د یهودا له قبيلې خخه نحشون د عميناداب زوي

۸ د يساکار له قبيلې خخه نتنايل د صوغر زوي

۹ د زبولون له قبيلې خخه الیاب د حيلون زوي

۱۰ د حضرت یوسف له زامنو خخه:

د افرايم له قبيلې خخه اليشمع د عميهد زوي

د منسي له قبيلې خخه جملائييل د فدهصور زوي

۱۱ د بنیامین له قبيلې خخه ايدان د جدعوني زوي

۱۲ د دان له قبيلې خخه اخيزير د عميشدای زوي

۱۳ د اشير له قبيلې خخه فجيئيل د عکران زوي

۱۴ د جاد له قبيلې خخه الیاساف د دعوئيل زوي

۱۵ د نفتالي له قبيلې خخه اخيري د عينان زوي.>

۱۶ دا خلک قبليوي مشران وو چې د اسراييلو د قوم خخه د دې کار دپاره وټاکل شول.

۱۷ د دې دولسو نفو په مرسته حضرت موسى^ا او حضرت هارون ۱۸ د دوهمي مياشتني په اوله

ورخ تول قوم راوغونبت. خلکو خپل نومونه طایفه په طایفه او کورنی په کورنی ولیکل او هغه نفر چې عمر يې شل کاله يا زیات و د هر يو نوم په لست کې ولیکل شو. **(۱۹)** خنگه چې خبتن په حضرت موسى^۱ باندې امر کړي و، هغوي يې د سینا په دښته کې وشمېرل: **(۲۰)-۳۶** تول نفر چې عمر يې شل کاله يا زیات و او جنګ يې کولي شو نومونه يې په لست کې ولیکل شول. د هر يو نوم د خپلو طایفو او کورنیو د سوانحو په مطابق ولیکل شو او د حضرت یعقوب د مشر زوی روبيين د قبيلې خخه شروع وشوه.

د روبيين د اولادې شمېر: ۴۶۵۰۰ تنه

د شمعون د اولادې خخه: ۵۹۳۰۰ تنه

د جاد د اولادې خخه: ۴۵۶۵۰ تنه

د یهودا د اولادې خخه: ۷۴۶۰۰ تنه

د یساکار د اولادې خخه: ۵۴۴۰۰ تنه

د زبولون د اولادې خخه: ۵۷۴۰۰ تنه

د حضرت یوسف د زامنو خخه:

د افرايم د اولادې خخه: ۴۰۵۰۰ تنه

د منسي د اولادې خخه: ۳۲۲۰۰ تنه

د بنیامین د اولادې خخه: ۳۵۴۰۰ تنه

د دان د اولادې خخه: ۶۲۷۰۰ تنه

د اشير د اولادې خخه: ۴۱۵۰۰ تنه

د نفتالي د اولادې خخه: ۵۳۴۰۰ تنه

د هغو نفرو شمېر چې د حضرت موسى^۱، حضرت هارون او د دولسو قبيلو د مشرانو له خوا لیکل شوی و، تول ۶۰۳۵۵۰ تنه وو.

(۲۷) مګر هغه خلک چې د لاوی د قبيلي خخه وو په دې کې شامل نه وو، **(۲۸)** ټکه چې خبتن حضرت موسى^۱ ته فرمایلي وو: **(۲۹)** «کله چې ته د هغو نفرو سرشمېرنه کوي چې جنګ کولي شي،

نو د لاوی قبیله په کې مه شاملوه. ⑤ د هغې په ئای لاویان د مقدسې خېمې او د هغې د تبول سامان مسوولان و تاکه. هغوی به دا خېمه او د هغې سامان انتقالوی، ساتته به يې کوي او د هغې په شاوخوا کې به خپلې خېمې ودروي. ⑥ هرکله چې تاسو خپلې خېمې بل ئای ته وړئ، نو لاویان دې مقدسه خېمه راتوله کړي او په نوي ئای کې دې بیا ودروي. که بل هرڅوک ورته نژدي ورسې و به وژل شي. ⑦ پاتې اسراییلیان به د خپلو ډلو په اساس خېمې ودروي، هر سېری به د خپل بیرغ لاندې د خپلې ډلي سره وي. ⑧ خو لاویان به خپلې خېمې د مقدسې خېمې په شاوخوا کې ودروي ترڅو د اسراییلوا په قوم باندې زما قهر نازل نه شي. لاویان دې د مقدسې خېمې د ساتلو مسئولیت په غاړه واخلي.>

⑨ خنګه چې خښتن په حضرت موسى^۱ باندې امر کړي ئ، اسراییلیانو کټ مې هماماغسي ورکړل.

په کمپ کې د قبیلو ئای په ئای کول

۲ ⑩ خښتن حضرت موسى^۱ او حضرت هارون ته وفرمایل: ⑪ حکله چې اسراییلیان خېمې ودروي، هر سېری به د خپلې ډلي د بیرغ او د خپلې طایفې د نبان لاندې خېمې ودروي. کمپ دې د مقدسې خېمې په شاوخوا کې جوړ شي.>

۱۳ د یهودا د کمپ ډلي دې په ختیع کې د لمراخته خواته د خپل بیرغ لاندې خېمې ودروي. د یهودا د خلکو مشر د عمناداب زوى نحشون دی. ۱۴ د هغه د ډلي شمېر ۷۴۶۰۰ تنه دی.

۱۵ د یساکار قبیله به د هغوی په خنګ کې خېمې ودروي. د یساکار د خلکو مشر د صوغز زوى نتنائيل دی. ۱۶ د هغه د ډلي شمېر ۵۴۴۰۰ تنه دی.

۱۷ ورپسې به د زبولون قبیله وي. د زبولون د خلکو مشر د حيلون زوى الیاب دی. د هغه د ډلي شمېر ۵۷۴۰۰ تنه دی.

۱۸ هغه ټول نفر چې د یهودا کمپ ته د هغوی د ډلو په مطابق ورکړل شوي دي، د هغوی شمېر ۱۸۶۴۰۰ تنه دی. اول به دوى روان شي.

١١ د رویین د کمپ ډلي به په جنوب کې د خپل بیرغ لاندې وي. د رویین د خلکو مشر د شدیئور زوی الیصور دی. ١٢ د هغه د ډلي شمېر ٤٦٥٠٠ تنه دي.

١٣ د شمعون قبیله به د هغوي په خنگ کې خېمي ودروي. د شمعون د خلکو مشر د صوريشداي زوی شلوميئيل دی. ١٤ د هغه د ډلي شمېر ٥٩٣٠٠ تنه دي.

١٥ ورپسي به د جاد قبیله وي. د جاد د خلکو مشر د دعوئيل زوی الیاساف دی. د هغه د ډلي شمېر ٤٥٦٥٠ تنه دي.

١٦ هغه تول نفر چې د رویین کمپ ته د هغوي د ډلو په مطابق ورکړل شوي دي، د هغوي شمېر ١٥١٤٥٠ تنه دي. دوهم به دوى روان شي.

١٧ بيا د اولنيو او آخرنيو دوو کمپونو په منځ کې دي لاويان روان شي او مقدسه خېمه دي یوسېي. هر کمپ دي په هماګه ترتیب سره روان شي لکه خنگه چې هغوي خېمي ودروي. هر یو به په خپل ځای کې د خپل بیرغ لاندې وي.

١٨ د افرايم د کمپ ډلي به په لوپدیع کې د خپل بیرغ لاندې وي. د افرايم د خلکو مشر د عمیهدور زوی الیشمع دی. ١٩ د هغه د ډلي شمېر ٤٠٥٠٠ تنه دي.

٢٠ د منسي قبیله به د هغوي په خنگ کې وي. د منسي د خلکو مشر د فدهصور زوی جملېئيل دی. ٢١ د هغه د ډلي شمېر ٣٢٢٠٠ تنه دي.

٢٢ ورپسي به د بنیامین قبیله وي. د بنیامین د خلکو مشر د جدعوني زوی ایدان دی. ٢٣ د هغه د ډلي شمېر ٣٥٤٠٠ تنه دي.

٢٤ هغه تول نفر چې د افرايم کمپ ته د هغوي د ډلو په مطابق ورکړل شوي دي، د هغوي شمېر ١٠٨١٠٠ تنه دي. دريم به دوى روان شي.

٢٥ د دان د کمپ ډلي به په شمال کې د خپل بیرغ لاندې وي. د دان د خلکو مشر د عمیشداي زوی اخیعزز دی. ٢٦ د هغه د ډلي شمېر ٦٢٧٠٠ تنه دي.

۲۷ د اشیر قبیله به د هغوي په خنگ کې خېمې ودروي. د اشیر د خلکو مشر د عکران زوي

فجعیئيل دی. ۲۸ د هغه د ډلي شمېر ۴۱۵۰۰ تنه دی.

۲۹ ورپسي به د نفتالي قبیله وي. د نفتالي د خلکو مشر د عینان زوي اخیرع دی. ۳۰ د

هغه د ډلي شمېر ۵۳۴۰۰ تنه دی.

۳۱ هغه ټول نفر چې د دان کمپ ته ورکړل شوي دي، د هغوي شمېر ۱۵۷۶۰۰ تنه دی.

هغوي به د خپلو بېرغونو لاندي په آخر کې روان شي.

۳۲ نو دا د اسرايلو د قوم سرشمېرنه وه چې د هغوي د کورنيو په اساس ترسره شوه. هغه ټول خلک چې په ډلو ډلو په کمپونو کې وو، شمېر يې ۶۰۳۵۵۰ تنه وو. ۳۳ لکه خنگه چې خښتن په حضرت موسى^ا باندي امر کړي ۽ لاويان د نورو اسرايليانو سره یوځای ونه شمېرل شول.

۳۴ نو د اسرايلو قوم هغه ټول کارونه سرته ورسول چې خښتن په حضرت موسى^ا باندي امر کړي ۽. په دې ډول هغوي هر یو د خپل بېرغ لاندي خېمې ودرولي او د خپلې طاييفې او خپلې کورني سره روان شو.

د حضرت هارون زامن

۳۵ ۱ دا د حضرت موسى^ا او حضرت هارون د کورني د هغه وخت قصه ده کله چې خښتن د

حضرت موسى^ا سره د سينا په غره کې خبرې وکړي. ۲ حضرت هارون خلور زامن درلودل:

ناداب چې مشر ۽، ابيهو، العازار او ايتامار. ۳ هغوي مسح کړا شول او د کاهنانو په توګه وټاکل

شول. ۴ مګر ناداب او ابيهو د خښتن په حضور کې په داسې وخت کې مړه شول کله چې هغوي

د سينا په دښته کې خښتن ته ناپاکه اور وړاندې کاوه. هغوي اولادونه نه درلودل، نو العازار او ايتامار

د حضرت هارون د ژوندانه په دوران کې د کاهنانو په توګه خدمت وکړ.

د لاويانو وظيفې

﴿٥﴾ خبتن حضرت موسى^۱ ته و فرمایل: ﴿۶﴾ >د لاویانو قبیله راوله او د هارون کاهن د خدمتکارانو په توګه يې و تاکه. ﴿۷﴾ دوى به په مقدسه خېمه کې کار کوي او د هارون او ټول قوم دپاره به وظيفې سرته رسوي. ﴿۸﴾ هغوي به د مقدسې خېمي د ټول سامان مسئولیت په غاړه واخلي او د نورو اسرایيليانو دپاره به وظيفې اجرا کوي. ﴿۹﴾ د لاویانو مسئولیت دا دی چې د هارون او د هغه د زامنو خدمت وکړي. ﴿۱۰﴾ هارون او د هغه زامن د کاهنانو په توګه د خدمت دپاره و تاکه. که بل هرڅوک مقدس ئای ته ورنډې شي باید ووژل شي.<

﴿۱۱﴾ بيا خبتن حضرت موسى^۱ ته و فرمایل: ﴿۱۲﴾-﴿۱۳﴾ >اوس دي لاویان زما شي. کله چې ما د مصریانو ټول مشران زامن او اولني زېړبدلي حیوانات ووژل، دا پربکره مې وکړه چې په هري اسرایيلي کورني کې مشران زامن او د هغوي د رمو او پادو خخه هر اولني زېړبدلي نر حیوان به زما وي. مګر اوس ما د اسرایيلو د ټولو مشرانو زامنو په ئای لاویان انتخاب کړي دي. زه خبتن یم.<

د لاویانو سرشمپرنه

﴿۱۴﴾ خبتن حضرت موسى^۱ ته د سینا په دښته کې و فرمایل: ﴿۱۵﴾ >لاویان کورني په کورني او طايفه په طايفه وشمپره. هر نارينه چې عمر يې يوه میاشت یا زیات وي وشمپره. ﴿۱۶﴾ نو خنګه چې خبتن ورباندي امر کړي ؤ، حضرت موسى^۱ هغوي وشمپرل.

﴿۱۷﴾-﴿۲۰﴾ د لاوي درې زامن وو: جرشون، قهات او مراري. هغوي د هغو طايفو نیکونه وو چې د هغوي په نوم ياديږي. د جرشون دوه زامن وو: لبني او شمعي. د قهات خلور زامن وو: عمرام، يصهار، حبرون او عزيئيل. د مراري دوه زامن وو: محلی او موشي. هغوي د هغو کورنيو نیکونه وو چې د هغوي په نوم ياديږي.

﴿۲۱﴾ لبنيان او شمعيان د جرشونيانو طايفې وي. ﴿۲۲﴾ د هغو نارينه جرشونيانو ټول شمپر چې عمر يې يوه میاشت یا زیات ؤ او وشمپرل شول، ۷۵۰۰ تنه وو. ﴿۲۳﴾ دغو طايفو د مقدسې خېمي شاته يعني لوپدیع خواته خېمي ودرولي. ﴿۲۴﴾ د جرشونيانو د کورنيو مشر د لایل زوي الیاساف ؤ. ﴿۲۵﴾ په مقدسه خېمه کې جرشونيان د دغو شیانو د ساتنې مسوولان وو: د خېمي، د هغې د پوبنونو، د

خېمې د دروازې د پردي، **۲۶** د حويلى د پردو، د هغې حويلى د دروازې د پردي چې د مقدسې خېمې او قرباني د ئاي گردىچاپېره ده او د هغو د رسى گانو. هغوی د دې تول سامان او په هغه پورې د اپوندە کارونو مسئوليت په غاره درلود.

۲۷ عمراميان، يصهاريان، حبرونيان او عزيئيليان د قهاتيانو طايفې وي. **۲۸** د هغو نارينه قهاتيانو تول شمير چې عمر يې يوه مياشت يا زيات ۸۶۰۰ تنه وو. قهاتيانو د مقدس ئاي د ساتنى مسئوليت په غاره درلود. **۲۹** دغۇ طايفو د مقدسې خېمې جنوب خواته خېمې ودرولي. **۳۰** د قهاتيانو د طايفو د كورنيو مشر د عزيئيل زوى اليصادافان و. **۳۱** د دغۇ شيانو مسئوليت د هغوی په غاره وء: د لوط صندوق، ميز، خراغدان، د قرباني د ئاييونو، هغه لويني چې كاهنانو په مقدس ئاي کې ورخخه کار اخيست او د چېر مقدس ئاي د دروازې پرده. هغوی د دې تول سامان او په هغه پورې د اپوندە کارونو مسئوليت په غاره درلود.

۳۲ د لاويانو د مشرانو رئيس د حضرت هارون كاهن زوى العازار و. هغه په هغو خلکو باندي مقرر شوي و چې د مقدس ئاي د ساتنى مسولان وو.

۳۳ محليان او موشيان د مارايانو طايفې وي. **۳۴** د هغو نارينه مارايانو تول شمير چې عمر يې يوه مياشت يا زيات و او وشمېرل شول ۶۲۰۰ تنه وو. **۳۵** د مارايانو د طايفو د كورنيو مشر د ابيحail زوى صوريئيل و. هغوی د مقدسې خېمې شمال خواته خېمې ودرولي. **۳۶** مارايان د دې دپاره تاکل شوي وو چې د مقدسې خېمې په چوکاپونو، د هغې په اپمونو، ستنو، پايو او د هغې د تول سامان ساتنه وکړي. هغوی د دې تول سامان او په هغه پورې د اپوندە کارونو مسئوليت په غاره درلود. **۳۷** همدارنګه هغوی د ستنو، پايو، مېخونو او د هغو رسى گانو مسئوليت په غاره درلود چې د شاوخوا حويلى دپاره وي.

۳۸ حضرت موسى^۱ او حضرت هارون او د حضرت هارون زامنو د مقدسې خېمې لمرخاته خواته يعني د مقدسې خېمې په مخ کې خېمې ودرولي. هغوی د هغو کارونو د سرتە رسولو مسئوليت په غاره درلود چې د اسرائيلو د قوم دپاره په مقدس ئاي کې ترسره کېدل. بل هرڅوک به چې مقدس ئاي ته ورنژدي کېدە، هغه به وژل کېدە. **۳۹** د هغو تولو نارينه لاويانو شمير چې عمر يې يوه

میاشت یا زیات ۽ او حضرت موسی^۱ او حضرت هارون د خبتن په امر طایفه په طایفه وشمپرل، ټول ۲۲۰۰ تنه وو.

لاویان د مشرانو زامنو په ځای منل کیري

﴿٣﴾ خبتن حضرت موسی^۱ ته وفرمايل: <د اسرايلو ټول مشران زامن چې عمر يې يوه میاشت يا زیات وي وشمپره او د هغوي د نومونو یو لست تیار کړه. ﴿٤﴾ د اسرايلو د ټولو مشرانو زامنو په ځای زما دپاره لاویان واخله او د هغوي د ټولو اولنيو زېرپدلو حیواناتو په ځای زما دپاره د لاویانو حیوانات واخله. زه خبتن یم. > ﴿٥﴾ نو خنگه چې خبتن په حضرت موسی^۱ باندي امر کړي ۽، هغه د اسرايلو ټول مشران زامن وشمپرل. ﴿٦﴾ د نارینه مشرانو ټول شمپر چې عمر يې يوه میاشت يا زیات ۽ او د هر یو نوم په لست کې لیکل شوی ۽ ۲۲۷۳ تنه وو.

﴿٧﴾ بیا خبتن حضرت موسی^۱ ته وفرمايل: ﴿٨﴾ <او س د اسرايلو د ټولو مشرانو زامنو په ځای لاویان وقف کړه او د لاویانو حیوانات د هغوي د حیواناتو په ځای وقف کړه. لاویان دي زما شي. زه خبتن یم. ﴿٩﴾ په دي خاطر چې د اسرايلو مشران زامن د لاویانو په پرتله ۲۷۳ تنه زیات دي، نو ته باید اضافي زامن بېرته په بېه واخلي. ﴿١٠﴾ د هر نفر دپاره د مقدس ځای د مثقال په مطابق پنځه پنځه مثقاله سپین زر راټول کړه ﴿۱۱﴾ او هغه هارون او د هغه زامنو ته ورکړه. >

﴿۱۲﴾ حضرت موسی^۱ د ۲۷۳ اضافي مشرانو زامنو خخه سپین زر راټول کړل ﴿۱۳﴾ چې د هغوا وزن د مقدس ځای د مثقال په مطابق ۱۳۶۵ مثقاله ۽. ﴿۱۴﴾ هغه يې د خبتن د حکم سره سم حضرت هارون او د هغه زامنو ته ورکړل.

د قهاتيانو وظيفي

﴿۱۵﴾ خبتن حضرت موسی^۱ او حضرت هارون ته وفرمايل: ﴿۱۶﴾ <د قهاتيانو سرشمپرنه چې د لاویانو د قبیلې یوه برخه د طایفه په طایفه او کورنۍ په کورنۍ وکړئ. ﴿۱۷﴾ هغه ټول نفر وشمپرئ چې عمر يې د دېرشو کالو خخه تر پنځوسو کالو پوري وي او په مقدسه خېمه کې د کار کولو توان

ولري. ۱۴ په مقدسه خېمه کې د قهاتيانو کار دا دی چې په مقدسو شيانو باندي پام وکړي.

۱۵ کله چې د دې وخت راشي چې کمپ ته حرکت ورکړای شي نو هارون او د هغه زامن به خېمي ته ورنوزي، هغه پرده به راکښته کړي چې د لوط د صندوق په مخ کې ده او صندوق به ورباندي پت کړي. ۱۶ په هغه باندي به د بنې خرماني پونس واقوي او په سر باندي به بې يو داسې ټوکر خپور کړي چې پوخ آبي رنګ ولري او بیا به ورونکې ميلې په کې ورنباسې.

۱۷ هغوي به په هغه مېز باندي چې خدای ته ورباندي ډوډي ورباندي کېږي يو آبي ټوکر خپور کړي او په هغه باندي به قابونه، د خوشبوبي کاسي، د ندراني دپاره کاسي او هغه منګي کېږدي چې د خښلوا د ندرانو دپاره دي. په مېز باندي به همېشه ډوډي پرته وي. ۱۸ هغوي به په دې ټولو باندي يو سور ټوکر خپور کړي، د یوې بنې خرماني پونس به ورباندي واقوي او بیا به ورونکې ميلې په کې ورنباسې.

۱۹ هغوي دې يو آبي ټوکر واخلي او دغه شيان دې ورباندي پت کړي: خراغدان د خراغونو سره، د هغه پلتې پاكوونکي، پتنوسونه او د زيتونو د ټېلو ټول لوښي چې د خراغونو دپاره استعمالېږي.
۲۰ هغوي به خراغدان او د هغه ټول سامان د بنې خرماني په پونس کې راتاو کړي او په يو ورونکې چوکات باندي به يې کېږدي.

۲۱ بیا به د سرو زرو په قربانګاه باندي يو آبي ټوکر خپور کړي، د بنې خرماني يو پونس به ورباندي واقوي او بیا به ورونکې ميلې په کې ورنباسې. ۲۲ هغوي به هغه ټول لوښي چې په مقدس ئاي کې ورڅخه کار اخيستل کېږي واخلي او په يو آبي ټوکر کې به يې تاو کړي، د بنې خرماني يو پونس به ورباندي واقوي او په يو ورونکې چوکات باندي به يې کېږدي. ۲۳ د قرباني د ئاي خڅه به ايرې لېږي کړي او په هغه باندي به يو بانجاني ټوکر خپور کړي. ۲۴ په هغه ټوکر باندي دې هغه ټول سامان کېږدي چې د قرباني په ئاي کې ورڅخه کار اخيستل کېږي: لکه د اور لوښي، د غونبې قاشق پنجې، بېلچې او د وینې د شيندلوا کاسي. بیا به هغوي ورباندي د بنې خرماني يو پونس واقوي او ورونکې ميلې په کې ورنباسې.

۱۵ کله چې هارون او د هغه زامن د مقدس سامان او ټولو مقدسو موادو د پتولو خخه وزگار شي او کمپ د وړلوا دپاره تیار شي، نو قهاتیان دې د دغوا شیانو د وړلوا دپاره راشي. مګر هغوي باید مقدسو شیانو ته لاس ورنه وړي که نه، نو مړه به شي. قهاتیان دې هغه شیان انتقال کړي چې په مقدسه خېمه کې دي.

۱۶ د هارون کاهن زوی العازار دې د دغوا شیانو مسئولیت په غاړه واخلي: د خراګونو دپاره د زیتونو تبل، خوشبویی، د عادی غلې دانې نذرانه او د مسح کولو تبل. هغه دې د ټولې مقدسې خېمې او هرڅه چې په کې دي، د مقدس سامان او لوښو په شمول د هغه مسئولیت په غاړه واخلي.<

۱۷ خبینت حضرت موسى^۱ او حضرت هارون ته وفرمايل: ۱۸-۱۹ <پرېږدئ چې قهاتیان دېرو مقدسو شیانو ته په ورنځ دې کېدلو سره ووژل شي. د دې دپاره چې د داسې پېښې خخه مخنيوی وشي، نو هارون او د هغه زامن دې مقدس ځای ته ورننوزي او هر سېري ته دې خپل کار وروسياري چې خه شی يوسي. ۲۰ مګر قهاتیان باید دننه لارنه شي چې مقدس شیان وګوري، حتی د یوې شېپې دپاره هم. که نه، نو مړه به شي.>

د جرشونیانو وظيفې

۲۱ خبینت حضرت موسى^۱ ته وفرمايل: ۲۲ <د جرشونیانو سرشمېرنه چې د لاویانو د قبیلې یوه برخه ده کورنۍ او طایفه په طایفه وکړه. ۲۳ هغه ټول نفر چې عمر بې د دېشو کالو خخه تر پنځوسو کالو پورې وي او په مقدسه خېمه کې د کار کولو توان ولري وشمېره. ۲۴ هغوي به د لاندینیو شیانو د وړلوا مسئولیت په غاړه لري: ۲۵ خېمه، د هغې داخلې او بیرونې پوبن، د هغې په سر باندې د بنې خرمونې پوبن، د دروازې پرده، ۲۶ د خېمې او د قربانې د ځای د ګردچاپېره حويلى دپاره پردي، د حويلى د دروازې پرده، رسی ګانې او هرڅه چې د دې شیانو په ودرولو کې په کاريېي. جرشونیان د دې ټولو شیانو د ساتنې او ترتیبولو مسئولیت په غاړه لري. ۲۷ ته او هارون به وګوري چې جرشونیان دا ټول کارونه ترسره کوي او هر هغه شی چې هارون او د هغه زامنو هغوي ته ورسپارلي دی وړي که نه. ۲۸ دا د مقدسې خېمې په کار کې د جرشونیانو وظيفې دی. هغوي به دا کار د هارون کاهن د زوی يعني ایتمار تر لارښودنې لاندې ترسره کوي.>

د مارايانو وظيفي

﴿٢٩﴾ خبتن حضرت موسى^۱ ته وفرمایل: حمراريان چې د لاويانو د قبیلې یوه برخه د طایفه په طایفه او کورنی په کورنی وشمپره. ﴿٣٠﴾ هغه ټول نفر چې عمر یې د دېرشو کالو خخه تر پنځسو کالو پوري وي او په مقدسه خېمه کې د کار کولو توان ولري وشمپره. ﴿٣١﴾ هغوي به د چوکاتپونو، اړمونو، ستنو او خېمې د پایو د وړلو مسئولیت ولري ﴿٣٢﴾ او همدارنګه د خېمې د ګردچاپره حويلى د ستنو، پایو، مېخونو، رسی گانو او هغو ټولو شیانو چې د هغو په ودرولو کې په کاريږي. هر سرى به د ځانګړو شیانو د وړلو مسئولیت په غاړه ولري. ﴿٣٣﴾ دا د مقدسې خېمې په کار کې د مارايانو وظيفې دي. هغوي به دا کار د هارون کاهن د زوی يعني ايتامار تر لارښودني لاندي ترسره کوي.

د لاويانو سرشمپرنه

﴿٣٤﴾ حضرت موسى^۱، حضرت هارون او د اسرایيلو نورو مشرانو د خبتن امر ته غاړه کېښودله او د قهاتيانو، جرشونيانو او مارايانو سرشمپرنه یې وکړه. هغوي دا کار طایفه په طایفه او کورنی په کورنی وکړ او هغه ټول خلک یې وشمپرل چې عمرونه یې د دېرشو او پنځسو کالو ترمنځ وو او په مقدسه خېمه کې یې کار کولي شو. د هغو شمپر په لاندي ډول ئ: قهاتيان ۲۷۵۰، جرشونيان ۲۶۳۰ او مارايان ۳۲۰۰ چې د ټولو شمپر ۸۵۸۰ و.

﴿٣٥﴾ خنګه چې خبتن په حضرت موسى^۱ باندي امر کړي ئ، هر سرى وشمپرل شو او هر یو ته د خدمت کولو يا د وړلو د وظيفې مسئولیت وسپارل شو.

د کمپ پاكوالی

﴿٣٦﴾ خبتن حضرت موسى^۱ ته وفرمایل: <د اسرایيلو په قوم باندي امر وکړه چې هرڅوک چې د پوستکي په ساري ناروغۍ باندي اخته وي يا د بدنه خخه یې زوه راوزي او هغه خوک چې په مرې باندي لګېدلې وي او ناپاک شوی وي د کمپ خخه وشرې. ﴿٣٧﴾ دا ټول ناپاکه خلک که هغه بنځې وي يا نارينه بیرون وباسې، ترڅو هغه کمپ چې زه په کې د خپل قوم په منځ

کې او سېرم ناپاکه نه کړي. < ⑩ اسراییلیانو همداسي وکړل. هغوي ېې ټول له کمپ خخه وشرل.
لكه خنګه چې خبتن حضرت موسى^۱ ته لارښودنه کړي وه، هغوي هماغسي وکړل.

د جرم کولو دپاره تاوان

⑪ خبتن حضرت موسى^۱ ته وفرمايل ⑫ چې د اسرایيلو قوم ته دasic ووايي: ټکه چبرې يو
سېري يا يوه بنځه د يو چا په مقابل کې جرم وکړي دا به زما په مقابل کې ګناه وي. ⑬ هغه بايد د
څلپې ګناه اقرار وکړي او هغه نفر ته چې د هغه په مقابل کې بې جرم کړي دی پوره تاوان ورکړي او
شل فيصده دي زيات هم ورکړي. ⑭ مګر که چبرې هغه نفر مړ شوي وي او نژدي خپلوان چې
تاوان ورته ورکول کډاۍ شي ونلري، هغه به د کاهن په خاطر خبتن ته ورکړل شي. د دي بيې له
ورکولو خخه علاوه بايد يو پسه هم ورکړل شي چې د هغه نفر د کفارې په ادا کولو کې ورڅه کار
واخیستل شي. ⑮ ټولي مقدسې اعاني چې اسرایيليان ېې کاهن ته راوړي د هغه دي. ⑯ هر
کاهن دي هغه نذراني وساتي چې ورته ورکول کېږي. <

يو شکمن مېړه

⑰ خبتن حضرت موسى^۱ ته وفرمايل ⑱-⑲ چې اسرایيلیانو ته دا لاندیني لارښودني وکړي:
کډاۍ شي دasic وشي چې يو سېري شکمن شي چې بنځي ېې ورسه بې وفايي کړي ده او د بل
سېري سره ېې زنا کړي ده او په دي کار ېې خپل ځان ناپاکه کړي دی. مګر بنايې چې د مېړه سره
ېې کوم ثبوت نه وي، ټکه کډاۍ شي چې د هغه بنځي دا خبره پته ساتلي وي، هلته هيڅ شاهد نه و
او هغه په دي عمل باندې نه وي نیول شوې. يا کډاۍ شي چې يو مېړه په خپلې بنځي باندې شکمن
شي، که خه هم هغې به بې وفايي نه وي کړي. ⑲ په دواړو حالاتو کې به سېري خپله بنځه کاهن
ته ورولې. هغه سېري دې د هغې په خاطر يو کيلوګرام د اوږشو د اوپرو نذرانه هم یوسې، مګر په هغې
باندې دي د زیتونو تېل يا خوشبوېي نه اچوي، ټکه چې دا نذرانه د يو شکمن مېړه له خوا د دي
دپاره تیاريږي چې حقیقت معلوم شي.

⑳ کاهن به هغه بنځه راولي او د خبتن د قربانګاه مخي ته به ېې ودروي. ⑳ هغه به لړې

مقدسې او به د خټو په یوې کاسي کې واچوي او د مقدسې خېمې د غولي خخه به لړه خاوره واخلي او په او بو کې به یې واچوي چې او به ترڅي شي. **(۱۸)** بيا به هغه د بنځي ویښتان خپاره کري او د اوپو ندرانه به د هغې په لاسونو کې کېږدي. کاهن به په خپلو لاسونو کې هغه کاسه ونيسي چې هغه ترڅي او به په کې دی چې په ګناهکارانو باندې د خښتن لعنت راولي. **(۱۹)** بيا به کاهن په هغې بنځي په کې دی چې هغه یې ورکوي او داسې به ووايي: «که چېږي تا زنا نه وي کړي، هغه لعنت به درته زيان ونه رسوي چې دغه او به یې راولي. **(۲۰)** مګر که زنا دې کړي وي، خښتن دې تا شنډه کړي او ستا ګېډه دې وپرسوي او په دې ډول دې ستا نوم په خپل قوم کې لعنتي کړي. **(۲۱)** دغه او به دې ستا په ګېډه کې نزوzi او هغه دې وپرسوي او تا دې شنډه کړي. <

بنځه باید په څواب کې داسې ووايي: «منم، خښتن دې همداسې وکړي. <

(۲۲) بيا به کاهن دغه لعنت په یو کاغذ باندې ولیکي او هغه دې په ترڅو او بو کې ومينځي. **(۲۳)** مخکې له دې چې په بنځي باندې هغه او به وختني چې په هغې باندې سخت درد راوستلي شي، **(۲۴)** کاهن به د اوپو ندرانه د بنځي د لاسونو خخه واخلي او هغه دې خښتن ته د وقف کولو په خاطر پورته ونيسي او د قرباني ځای ته دې راوري. **(۲۵)** بيا به له هغې خخه یو موتي د ندرانې د یوې برخې په توګه واخلي او په قربانګاه باندې به یې وسوزوي. په آخر کې به په بنځي باندې هغه او به وختني. **(۲۶)** که چېږي هغې زنا کړي وي نو او به به سخت درد ورباندې راولي. د هغې ګېډه به وپرسيرۍ او هغه به شنډه شي او نوم به یې په خپل قوم کې لعنتي شي. **(۲۷)** مګر که چېږي هغه بنځه بې ګناه وي، نو زيان به ورته ونه رسيرۍ او اولادونه به وزپرولي شي.

(۲۸)-۲۹ دا قانون د هغو حالاتو دپاره دې چې یو سېږي غيرتي وي او په خپلې بنځي باندې داسې شکمن شي چې هغې زنا کړي ده. بنځه به د خښتن د قربانګاه مخي ته ودروول شي او کاهن به دغه مراسم سرته ورسوي. **(۳۰)** که چېږي مېړه په حقه نه وي نو سزا به ورته نه ورکول کېږي، مګر که چېږي بنځه قصورواره وي نو سزا به ورته ورکړل شي.

د نذر ورکونکو دپاره مقررات

۶ (۱) خبتن حضرت موسى^۱ ته و فرمایل (۲) چې د اسرايلو قوم ته د اسي و واي: حکه چېري ستاسو خخه خوک که هغه نر وي يا بنجه غواړي چې د خاص نذر په ورکولو سره خپل ځان ما خبتن ته وقف کړي، (۳) نور باید شراب يا بير ونه خبني او نه دي کوم ډول سرکه استعمال کړي. د انګورو شربت دي نه خبني، انګور يا ممیز دي نه خوري. (۴) ترڅو پوري چې هغه وقف شوي وي باید کوم شی چې د انګورو خخه جو پېږي ونه خوري، حتی^۵ تخمونه او پوستکي بې هم ونه خوري.

(۵) ترڅو پوري چې هغه وقف شوي وي، باید خپل وینستان کم نه کړي او خپله بېره ونه خرایي. په هغه ټوله موده کې چې هغه خبتن ته وقف شوي وي، باید نذر ورکړي او خپل وینستان پر پېږدي چې لوی شي. (۶)-(۷) د هغه وینستان خدای ته د هغه د وقف کېدلو نښه ده، نو هغه باید خپل ځان مړي ته په ورنڌي کېدلو سره ناپاک نه کړي، که خه هم هغه د هغه د پلار، د هغه د مور، د هغه د ورور يا د خور مړي وي. (۸) ترڅو پوري چې هغه نذر ورکوي، هغه به خبتن ته وقف وي.

(۹) که چېري د هغه وقف شوي وینستان يو چاته په ورنڌي کېدلو سره چې یوناخاپه مړ شي ناپاک شي، هغه باید اووه ورځي صبر وکړي او بیا خپل سر وخرایي نو هغه به په مذهبی لحاظ پاک شي. (۱۰) په اتمه ورئ به هغه نفر دوہ کوتري یا دوہ قمری گانې د مقدسې خېمي دروازې ته کاهن ته راپوري. (۱۱) کاهن به يو مارغه د ګناه د ندراني په توګه او بل به د سوزپدونکې ندراني په توګه وړاندې کړي چې د هغه دپاره کفاره ادا کړي ځکه چې هغه مړي ته په ورنڌي کېدلو سره ګناه کړي ده. هغه دي په هماګه ورئ د خپلو وینستانو د پاکولو مراسم ترسره کړي. (۱۲) نو خبتن ته دي هغه نفر خپل وخت بیا وقف کړي. تېږي شوې ورځي نه حسابېږي، ځکه چې د هغه مقدس وینستان ناپاکه شول. هغه باید د تاوان د ندراني په توګه يو یو کلن وری راپوري.

(۱۳) کله چې هغه نفر خپله هغه موده پوره کړي چې هغه په کې دا وعده کړي ده چې نذر به ورکوي، باید دا مراسم سرته ورسوی. د مقدسې خېمي دروازې ته به ورشي (۱۴) او خبتن ته دي درې داسي حیوانات وړاندې کړي چې کوم عیب په کې نه وي، یعنې يو یو کلن وری د سوزپدونکې

ندرانې دپاره، يوه يو کله مېړه د ګناه د ندرانې دپاره او يو پسه د سلامتى د ندرانې دپاره. **(۱۵)** هغه
دي يوه توکری فطیره ډوډي هم وړاندې کړي يعني پندې ډوډي چې د داسې بنو او پرو خخه تیاري
شوي وي چې د زیتونو تېل ورسره ګډ وي او داسې نری ډوډي چې تېل ورباندې موبنل شوي وي
او د غلې داني او د خببلو ندرانې هم باید ورسره وي.

(۱۶) کاهن به دا ټول خبتن ته حاضر کړي او د ګناه ندرانه او سوزبدونکې ندرانه دي وړاندې کړي.

(۱۷) هغه به پسه د سلامتى د ندرانې په توګه خبتن ته قرباني کړي او هغه به د ډوډي د توکری سره
ورباندې کړي، همدارنګه هغه به د غلې داني او خببلو ندرانې هم وړاندې کړي. **(۱۸)** له هغې وروسته
به هغه نفر د مقدسې خېږي د دروازې په خوله کې ودرېږي، خپل سر به وخرابي او وینستان به په هغه
اور کې واچوي په کوم باندې چې د سلامتى ندرانه سوزول کېږي.

(۱۹) کله چې د پسه د اوږدي غوبنې وايشول شوه، کاهن به هغه واحلي او د ټوکری د یوې پندې
ډوډي او یوې نری ډوډي سره به یې د هغه نفر په لاسونو کې کېږدي. **(۲۰)** هغه به یې بېرته کاهن ته
ورکړي او کاهن به یې ما خبتن ته د وقف کولو دپاره پورته ونيسي. بیا کاهن کولی شي چې د پسه د
اوږدي غوبنې، سينه او د هغه شاتنى پښه و xorri ځکه چې دا د ندرانې خخه د هغه برخه ده. له دي
وروسته به هغه نفر نور نذر نه ورکوي او ازادانه شراب خببلې شي.

(۲۱) دا قانون د هغو خلکو دپاره دي چې نذر ورکوي. که چېږي کوم نفر وعده کړي وي چې خبتن
ته برسيړه په هغو شیانو چې هغه یې په عادي حالت کې ورکوي کوم بل شي د نذر په توګه ورکړي،
نو هغه دي د خپلې وعدې سره سم خپل خاص نذر ورکړي. <

د کاهنانو له خوا د خلکو دپاره برکت

(۲۲) خبتن حضرت موسى^۱ ته وفرمايل: «کله چې هارون او د هغه زامن د اسراييلو قوم ته
برکت ورکوي، هغوي باید داسې ووایي:

(۲۳) خبتن دې برکت درکړي

او تاسو دي وساتي

۲۵ هغه دي په تاسو باندي رحم

او مهربانی وکړي

۲۶ خبتن دي درسره بنه وکړي

او تاسو ته دي سلامتيا درکري <

۲۷ بيا خبتن وفرمایل: **حکه چېري هغوي زما په نوم د اسراييلو په قوم باندي برکت وايبي، زه به هغوي ته برکت ورکرم.**

د اسراييلو مشران مقدسې خېمي ته سوغاتونه راوري

۱ کله چې حضرت موسى^۱ د مقدسې خېمي د ودرولو خخه وزگار شو، نو خېمه او د هغې تول سامان او د قرباني ئاي او د هغه تول سامان يې مسح کړ او هغه يې خبتن ته وقف کړ. ۲ بيا د اسراييلو دولس قبليوي مشران يعني هماغه نفر چې د خلکو د سرشمېرنې مشری يې په غاړه وه مقدسې خېمي ته ۳ د هغو سوغاتونو سره راغلل چې د خبتن دپاره وو. هغوي شپږ ګاډۍ ګانې او دولس غوايان راړل، هر مشر يو يو غوښي او دوو مشرانو يوه یوه ګاډۍ راوستله.

۴ خبتن حضرت موسى^۱ ته وفرمایل: ۵ **<دا سوغاتونه د هغوي خخه قبول کړه چې د مقدسې خېمي په کار کې ورڅخه ګټه واخیستل شي او هغه لاويانو ته د هغه کار دپاره ورکړه چې هر يو يې په مقدسه خېمه کې اجرا کوي.** ۶ نو حضرت موسى^۱ ګاډۍ ګانې او غوايان واخیستل او هغه يې لاويانو ته ۷-۸ چې د حضرت هارون د زوي ايتامار تر مشری لاندي وو ورکړل. حضرت موسى^۱ جرشونيانو ته د هغوي د کار دپاره دوه ګاډۍ ګانې او خلور غوايان ورکړل او خلور ګاډۍ ګانې او اته غوايان يې مراريانيو ته د هغوي د کار دپاره ورکړل. ۹ مګر قهاتيانو ته يې هېڅ ورنه کړل، ځکه چې هغوي د هغو مقدسو شيانو مسوولان وو چې بايد په خپلو اوږدو باندي يې

يوسي.

نېټه کله چې د قربانی ئای مسح کړای شو، مشرانو خپلې نذراني د هغه د وقف کولو دپاره راوبرلي او هغه يې د قربانی د ئای په مخ کې وړاندې کړي. ۱۱ خښتن حضرت موسى^۱ ته وفرمایل: <مشرانو ته ووايه چې تر دولسو ورڅو پوري دې یو یو مشر هره ورڅ خپله نذرانه د قربانی د ئای د وقف کولو دپاره راوبري.>

نېټه ۱۲- نو هر مشر دا لاندیني سوغاتونه راړل:

د سپينو زرو یو پيشقاب چې وزن يې یونيم کيلوګرام ؤ او د وينې د شيندلو دپاره د سپينو زرو یوه کاسه چې وزن يې اته سوه ګرامه ؤ. دواړه د بنو اوړو او زيتونو د تېلو خخه ډک وو، دا د غلي داني د نذراني په توګه وو او وزن يې د مقدس ئای د اندازې په مطابق ؤ:

- د خوشبوې خخه ډک د سرو زرو یو پيشقاب چې وزن يې بوسلو لس ګرامه ؤ
- یو ټوان غويې، یو پسه او یو یو کلن وری د سوزپدونکې نذراني په توګه
- یو وز د ګناه د نذراني په توګه
- او د سلامتی د نذراني په توګه دوه غوايان، پنهه پسونه، پنهه وزان او پنهه وري چې هر یو یو کلن ؤ.

قبيلوي مشرانو خپل سوغاتونه او نذراني په لاندیني ترتیب سره راړل:

په اوله ورڅ د یهودا د قبيلي خخه نحشون د عميناداب زوي
په دوهمه ورڅ د یساکار د قبيلي خخه ننتائیل د صوغر زوي
په دریمه ورڅ د زبولون د قبيلي خخه الیاب د حیلون زوي
په خلورمه ورڅ د روین د قبيلي خخه الیصور د شدیئور زوي
په پنځمه ورڅ د شمعون د قبيلي خخه شلومیئیل د صوریشداری زوي
په شپرمه ورڅ د جاد د قبيلي خخه الیاساف د دعوئیل زوي

په اوومه ورخ د افرايم د قبليٰ خخه الیشمع د عميهد زوي
 په اتمه ورخ د منسي د قبليٰ خخه جملينيل د فدهصور زوي
 په نهمه ورخ د بنiamين د قبليٰ خخه ابيدان د جدعوني زوي
 په لسمه ورخ د دان د قبليٰ خخه اخيعر د عميشدای زوي
 په يوولسمه ورخ د اشير د قبليٰ خخه فجيئيل د عکران زوي
 په دولسمه ورخ د نفتالي د قبليٰ خخه اخیر د عينان زوي.

۸۴-۸۵ په دي ډول کله چي د قرباني ځاي مسح او خبتن ته وقف کړا شو، دغو دولسو مشرانو دا
 لاندیني سوغاتونه راوېل:

- دولس د سپينو زرو قابونه او دولس د سپينو زرو کاسي چي د ويني د شيندلو دپاره وي او
د تولو وزن د مقدس ځاي د اندازې په مطابق اته ويشت کيلوګرامه ټ.
- دولس د سرو زرو پشقايونه چي وزن يې یونيم کيلوګرامه ټ او د خوشبوبي خخه ډک وو.
- دولس غوايان، دولس پسونه او دولس يو کلن وري د غلو دانو د ندرانو سره د سوزپدونکو
ندرانو په توګه.
- دولس وزان د ګناه د ندرانو په توګه.
- خلورویشت غوايان، شپېته پسونه، شپېته وزان او شپېته يو کلن وري د سلامتى د ندرانو په
توګه.

۸۶ کله به چي حضرت موسى^۱ غوبنتل چي د خبتن سره خبرې وکړي نو مقدسې خېمې ته به
 ورنوت. هلته به هغه د دوو کروبيانو له منځ خخه د کفارې د پوبن دپاسه چي د لوظ په صندوق
باندي پروت ټ، د خبتن غږ اور بدہ چي د هغه سره يې خبرې کولي.

د څراغونو اينسودل

۸۷  خبتن حضرت موسى^۱ ته وفرمايل:  <هaron ته ووايه چي په څراغدان باندي اووه

خراگونه داسې کېږدي تر خو د خراگدان مخي ته رپا ورکري. **۱۳** حضرت هارون دا خبره ومنله او لکه خنګه چې ورته ويل شوي وو، خراگونه بې هماگسي کېښودل. **۱۴** خراگدان د سر خخه نیولې تر پاڼې پوري د ټکول شويو سرو زرو خخه جوړ شوی و او کېت مېت د هغې نقشې په مطابق و لکه خنګه چې خبنتن حضرت موسى^۱ ته سبودلي وه.

د لاويانو پاکول او وقف کول

۱۵ خبنتن حضرت موسى^۱ ته وفرمايل: **۱۶** «لاويان د اسراييلو له پاتې قوم خخه جدا کړه او پاک بې کړه. **۱۷** د دې دپاره چې هغوي پاک کېږي نو داسې وکړه: په هغوي باندي پاکوونکي او به وشينده او ورته ووايه چې د خپل بدن ټول ويښتان وخرائي او خپل کالي ومينځي. نو هغوي به پاک شي. **۱۸** هغوي دې یو څوان غوښۍ او د غلې داني هغه نذرانه راوري چې د بنو اورو خخه جوړه شوې وي او د زيتونو تېل ورسره ګډ وي. بل غوښۍ دې د ګناه د نذراني په توګه راولي. **۱۹** بيا به د اسراييلو ټول قوم راوغوارې او لاويانو ته به ووايې چې د مقدسې خېږي مخي ته لاړ شي. **۲۰** هلته به زما په حضور کې قوم خپل لاسونه د لاويانو په سرونو باندي کېږدي. **۲۱** هارون به لاويان د قوم له خوا د یو خاص سوغات په توګه ماته وړاندې کېږي، تر خو هغوي زما خدمت وکړي.

۲۲ له هغې وروسته دې لاويان خپل لاسونه د ګوايانو په سرونو باندي کېږدي. بيا به یو غوښۍ د ګناه د نذراني په توګه قرباني شي او بل د سوزېدونکې نذراني په توګه، تر خو د لاويانو دپاره کفاره ادا شي. **۲۳** لاويان د یو خاص سوغات په توګه ماته وقف کړه او هارون او د هغه زامن د هغوي مشران کېږه. **۲۴** په دې ډول به لاويان د نورو اسراييليانو خخه جدا کېږي او هغوي به زما شي. **۲۵** وروسته له هغې چې تا لاويان پاک او وقف کړل، بيا به هغوي ته اجازه ورکړل شي چې په مقدسه خېږمه کې کار وکړي. **۲۶** لاويان یوازې زما دي او هغوي مې د اسراييلو د ټولو مشرانو زامنو په ځای قبول کېږي دي. **۲۷** کله چې ما د مصريانو مشران زامن او اولني زېړېدلې حيوانات ووژل، دا پېړکړه مې وکړه چې په هرې اسراييلي کورنۍ کې مشران زامن او د هغوي درمو او پادو خخه هر اولني زېړېدلې نر حيوان به زما وي. **۲۸** مګر اوس ما د اسراييلو د ټولو مشرانو زامنو په ځای لاويان انتخاب کېږي دي. **۲۹** د ټولو اسراييليانو خخه مې لاويان هارون او د هغه زامنو ته د

سوغاتونو په توګه ورکړي دي چې په مقدسه خېمه کې د قوم په خاطر کار وکړي او د هغوی دپاره کفاره ادا کړي، ترڅو کله چې اسراییلیان مقدس ئای ته ورنزدې کېږي، په هغوی باندي کوم آفت رانه شي.<

۲۰ لکه خنگه چې خبتن په حضرت موسى^۱ باندي امر کړي ټ، نو حضرت موسى^۱، حضرت هارون او د اسراییلو تول قوم لاویان وقف کړل. ۲۱ لاویانو خپل ځانونه پاک کړل او خپل کالی بې ومينځل او حضرت هارون هغوی د یو خاص سوغات په توګه خبتن ته وقف کړل او د هغوی د پاکوالی دپاره بې کفاره ادا کړه. ۲۲ له دې وروسته لکه خنگه چې خبتن امر کړي ټ، لاویانو د حضرت هارون او د هغه د زامنو د مرستیالانو په توګه په مقدسه خېمه کې کار کاوه.

۲۳ خبتن حضرت موسى^۱ ته وفرمايل: ۲۴-۲۵ <هغه لاویان چې عمر بې د پنځه ويستو او پنځسو کالو ترمنځ وي کولی شي چې په مقدسه خېمه کې کار وکړي. مګر خنگه چې د پنځسو کالو خخه بې عمر زیات شي نور باید کار ونه کړي. ۲۶ هغوی کولی شي چې د مقدسې خېمې په وظیفو کې د نورو لاویانو سره مرسته وکړي مګر په خپله باید د کوم کار مسئولیت په غاړه ونلري. په دې ډول لاویانو ته وظیفې وسپاره.>

د فسحې دوهم اختر

۹ د دوهم کال په اوله میاشت وروسته له دې چې د اسراییلو قوم د مصر خخه راووت، خبتن د سینا په دښته کې د حضرت موسى^۱ سره خبرې وکړې. هغه وفرمايل: ۱۰-۱۱ <د اسراییلو قوم باید د فسحې اختر په تاکل شوي وخت یعنې د دې میاشتې په خوارلسمه ورئ د لمپرپواته په وخت د دې اختر د ټولو قوانینو او مقرراتو په مطابق ولمانځي.> ۱۲ نو حضرت موسى^۱ قوم ته وفرمايل چې د فسحې اختر ولمانځي ۱۳ او هغوی دا کار د اولې میاشتې د خوارلسې ورځې په مابنام د سینا په دښته کې وکړ. قوم هرڅه هماګه شان وکړل لکه خنگه چې خبتن په حضرت موسى^۱ باندي امر کړي ټ.

۱۴ مګر ئینې خلک په مذهبی لحاظ ناپاک وو ځکه چې د هغوی لاسونه په مړي باندي لګپدلي

وو او هغوي ونه شو کولي چې په هغه ورئ د فسحې اختر ولمانئي. نو حضرت موسى^۱ او حضرت هارون ته ورغلل ^(۷) او ويبي ويل: «مونږ ناپاک یو ئکه چې زمونږ لاسونه په مړي باندي لګډلي دي، مګر ولې نه شو کولي چې د فسحې اختر ولمانئو او د نورو اسرائييليانو سره په یو وخت خبنتن ته نذراني وړاندي کړو؟»

^(۸) حضرت موسى^۱ په خواب کې وفرمايل: «صبر وکړئ چې زه په دې باندي خان پوه کرم چې خبنتن ستاسو په باره کې خه حکم کوي.»

^(۹) بيا خبنتن حضرت موسى^۱ ته وفرمايل چې ^(۱۰) د اسرائييلو خلکو ته ووايي: «که چېږي تاسو يا ستاسو له اولادې خخه خوک په مړي باندي په لګډلو سره ناپاک شوی وي او یا په لېږي سفر کې وي، خو وغواړي چې د فسحې اختر ولمانئي، ^(۱۱) نو هغه دې د دوهمي میاشتې د خوارلسېږي ورځې په مابسام یعنې یوه میاشت وروسته ولمانئي. هغه دې د فسحې ورۍ د فطیرې ډوډي او ترخو بوټو سره وخوري. ^(۱۲) له هغه خخه دې هیڅ شی تر سهاره پوري نه پرپړدي او د حیوان هیڅ یو هدوکې دې نه ماتوي. کله چې هغه د فسحې اختر لمائې، باید د دغو ټولو مقرراتو خخه پېرووي وکړي. ^(۱۳) مګر که چېږي ستاسو خخه خوک په مذهبی لحاظ پاک وي او په سفر کې نه وي او د فسحې اختر نه لمائې، هغه باید زما د قوم خخه وشړل شي. هغه ته به سزا ورکړل شي ئکه چې ماته یې په تاکلې وخت نذراني نه دې وړاندي کړي.

^(۱۴) که چېږي هغه بېگانه خلک چې ستاسو په منځ کې اوسيېري وغواړي چې د فسحې اختر ولمانئي، باید د ټولو قوانينو او مقرراتو په مطابق یې ولمانئي. همدغه قانون په هرچا باندي که هغه اصلې او سېدونکې وي یا بېگانه وي عملې کېږي.»

د مقدسې خېمې دیپاسه ورېئ

(هجرت ۴۰: ۳۴ - ۳۸)

^{(۱۵)-۱۶} په هغه ورئ چې مقدسه خېمه ودرول شوه، یوه ورېئ راغله او خېمه یې پته کړه. ورېئ به هره ورئ هلته وه او د شېپې له خوا به د اور په شان بنکاره کېدله. ^(۱۷) هرکله چې به ورېئ د خېمې

خخه پورته شوه نو اسراييليان به روان شول. کله به چې ورپئ راکوزه شوه، هغوي به خېمې ودرولي.

۱۸) قوم د خبتن په امر حرکت کاوه او د هغه په امر به یې خېمې ودرولي. تر هغه وخته پوري چې په خېمه باندي به ورپئ وه، هغوي به په هماغه کمپ کې پاتې کېدل. ۱۹) کله چې به ورپئ په خېمې باندي تر ډېره وخته پوري پاتې کېدل، هغوي د خبتن اطاعت کاوه او کډه یې نه کوله. ۲۰) کله کله به ورپئ په خېمې باندي یوازې د یو خو ورڅو دپاره پاتې کېدل، په هر حال کې به هغوي د خبتن د امر په مطابق په کمپ کې پاتې کېدل يا به یې کډه کوله. ۲۱) کله کله ورپئ یوازې د مابنام خخه تر سهاره پوري پاتې کېدل، خنګه به چې ورپئ پورته شوه هغوي به کډه کوله. هرکله چې ورپئ پورته کېدل، هغوي کډه کوله. ۲۲) که دا به دوه ورځې، یوه میاشت يا به ډېره موده وه ترڅو چې په خېمې باندي به ورپئ وه هغوي کډه نه کوله. مګر کله چې ورپئ پورته کېدل، هغوي به کډه کوله.

۲۳) هغوي به د خبتن په امر خېمې ودرولي او د هغه په امر به یې حرکت کاوه. هغوي د خبتن د حکمونو خخه چې د حضرت موسى په وسیله یې کول، اطاعت کاوه.

د سپينو زرو سرنۍ

۱۰) خبتن حضرت موسى^۱ ته وفرمايل: ۱) <د تکول شويو سپينو زرو خخه دوه سرنۍ جوړ کړه. له هغو خخه به د خلکو د راغوندولو او د کمپ د لېږي کولو دپاره کار اخيستل کېږي. ۲) کله چې دواړه سرنۍ په اوږد اواز سره ووهل شي، تول قوم دي د مقدسې خېمې د دروازې په خوله کې تاته راغوندې شي. ۳) که چېږي یو سرنۍ ووهل شي، یوازې د قبيلو مشران دي درته راغوندې شي. ۴) کله چې هغه په لنډ اواز سره ووهل شي، کومې قبيلي چې په ختيئ کې کمپ لري، هغه به حرکت کوي. ۵) کله چې هغه د دوهم ئڅل دپاره په لنډ اواز سره ووهل شي، کومې قبيلي چې په جنوب کې دي، هغه به حرکت کوي. نو هغه دي په لنډ اواز سره ووهل شي د دي دپاره چې کمپ ته حرکت ورکړای شي. ۶) مګر د دي دپاره چې تول خلک راغوندې شي، هغه دي په اوږده اواز سره ووهل شي. ۷) د هارون زامن چې کاهنان دي، سرنۍ دي ووهي. دا قانون بايد د همېش دپاره ستاسو او ستاسو د راتلونکو نسلونو له خوا مراعت شي. ۸) کله چې تاسو په خپله خاوره کې جنګکړئ او د هغو دښمنانو په مقابل کې چې په تاسو باندي یې حمله کړي ده د خپلو ئانونو خخه دفاع کوي، نو په دي سرنيو باندي د جګړي دپاره اشاره ورکړئ. زه یعنې ستاسو خبتن خدای به

ستاسو سره مرسته وکرم او د خپلو دبمنانو خخه به مو وژغورم. ⑪ همدارنگه د خپلې خوشالی په وختونو کې، ستاسو د نوې میاشتې په اخترونو او په نورو اخترونو کې کله چې تاسو سوزپدونکې او د سلامتی ندرانې وړاندې کوئ باید سرنې ووهئ. بیا به زه درسره مرسته وکرم. زه ستاسو خښتن خدای یم. <

اسراييليان د سینا خخه ئې

⑫ د دوهم کال د دوهمې میاشتې په شلمه ورځ یعنې وروسته له دي چې اسراييليان د مصر خخه راولتل، هغه ورٻع چې په مقدسې خېمې باندي ولاړه وه پورته شوه. ⑬ نو اسراييليان د سینا له دښتې خخه روان شول او د یو ځای خخه یې بل ځای ته سفر کاوه ترڅو چې ورٻع د فاران په دښته کې ودرېدله. ⑭ دا اول خل و چې خښتن حضرت موسى^۱ ته وفرمايل چې د اسرايلو په قوم باندي امر وکړي چې حرکت وکړي.

⑮ هغه کمپ چې د یهودا قبیلې یې مشری کوله، د خپل بیرغ لاندې د عميناداب د زوی نحشون په مشری اول حرکت وکړ. ⑯ ننتائیل د صوغر زوی د یساکار د قبیلې مشر و ⑰ او الیاب د حیلون زوی د زبولون د قبیلې مشر و.

⑲ بیا مقدسه خېمه راټوله کړای شوه او جرشونیانو او مراریانو چې هغه یې وړله، حرکت وکړ.

⑳ ورپسي هغه کمپ چې د روبين قبیلې یې مشری کوله، د خپل بیرغ لاندې د شدیئور د زوی الیصور په مشری حرکت وکړ. ⑴ شلومیئیل د صوريشداي زوی د شمعون د قبیلې مشر و ⑶ او الیاساف د دعوئیل زوی د جاد د قبیلې مشر و.

⑵ د هغوي پسي قهاتيانو چې د لاویانو د طایفو خخه وو حرکت وکړ او مقدس شیان یې وړل. کله چې هغوي بل کمپ ته ورسپدل، خېمه ودرول شوې وه.

⑶ ورپسي هغه کمپ چې د افرايم قبیلې یې مشری کوله، د خپل بیرغ لاندې د عمهود د زوی الیشمع په مشری حرکت وکړ. ⑷ جملیئیل د فدهصور زوی د منسي د قبیلې مشر و ⑸ او ابیدان

د جدعونی زوی د بنیامین د قبیلې مشرؤ.

۲۵ په آخره کې هغه کمپ چې د دان قبیلې بې مشری کوله او د شاله خوا حملې په مقابل کې به يې د اسراییلیانو ساتنه کوله د خپل بیرغ لاندې د عیشداي د زوی اخیعزر په مشری حرکت وکړ.

۲۶ فجعیئيل د عکران زوی د اشير د قبیلې مشرؤ ۲۷ او اخیرع د عینان زوی د نفتالي د قبیلې مشرؤ. ۲۸ په دې توګه هرڅل چې هغوي خیل کمپ د یو ئای خخه بل ئای ته وړه نو د اسراییلو خلکو به حرکت کاوه.

۲۹ حضرت موسى^۱ خپل د بنیئې ورور حوباب ته چې د مدیانی یترون زوی ؤ، وفرمايل: <موږ هغه ئای ته روان یو چې خبنتن فرمایلې دی چې هغه موږ ته راکوي. هغه زموږ سره دا وعده کړې ده چې اسراییلیان به خوشبخته کړي. نو زموږ سره راشه او موږ به دا خوشبختي ستاسو سره شريکه کړو.>

۳۰ حوباب په ټواب کې وویل: <نه، زه نه څم، زه بېرته خپل وطن او خپلو خلکو ته څم.>

۳۱ حضرت موسى^۱ ورته وفرمايل: <مهربانی وکړه زموږ سره لاړ شه! ته به زموږ لارښدونکی اوسي، ځکه چې په دښته کې د خېمو د ودرولو ځایونه پېژنې. ۳۲ که چېږي ته زموږ سره لاړ شي، موږ به درته د هغو بنو شیانو برخه درکړو چې خبنتن بې موږ ته راکوي.>

خلک سفر شروع کوي

۳۳ نو د اسراییلو قوم د سینا یعنې د مقدس غره خخه روان شو او هغوي درې ورځي سفر وکړ. د خبنتن د لوظ صندوق همېشه د هغوي په مخ کې روان ؤ ترڅو د هغوي دپاره ئای پیدا کړي چې خېږي په کې ودروي. ۳۴ خنګه به چې هغوي د هر کمپ خخه حرکت کاوه، د خبنتن ورېج به د ورځي له خوا د هغوي په سر باندي ولاړه وه.

۳۵ هرکله به چې د لوظ صندوق روان شو، حضرت موسى^۱ به وویل: <ای خبنتنه، خپل دښمنان دې خپاره واره کړه او هغوي چې ستا خخه کړکه کوي په تېښته مجبور کړه!^۲> او چې کله به د

لوظ صندوق ودرې، حضرت موسى^۱ به داسې دعا کوله: «ای خبتننه، د اسرایيلو د زرگونو، زرگونو خلکو سره نژدي اوسمه.»

اسراييليان شکایت کوي

۱۱ د اسرایيلو قوم د خپلو تکلیفونو په هکله شکایت کول پیل کړل. کله چې خبتن د هغوي شکایت واورېد، هغه په قهر شو او په قوم باندې يې اوږد نازل کړ. د هغوي په منع کې اوږد بلپله او د کمپ يوه خنډه يې له منځه یورله. ۲ کله چې قوم حضرت موسى^۱ ته د مرستې د پاره زاري وکړه، هغه خبتن ته دعا وکړه او اور مړ شو. ۳ نو هغه ځای د تبعيره په نوم ياد شو، ځکه چې هلته د هغوي په منع کې د خبتن له خوا اوږد بل شوی و.

حضرت موسى^۱ اویا تنه مشران ټاکي

۴ ځینې بېکانه خلک وو چې د اسرایيليانو سره راغلي وو. د هغوي غوبني ته ډېر سخت زړه کېډه او حتی^۱ په خپله اسرایيليانو هم په شکایت کولو پیل وکړ او وېي ويل: «کاشکې مونږ ته د خوراک د پاره لړه غوبنه وای! ۵ خومره ماھيان چې مونږ غوبنتل په مصر کې مو وړيا خورپلی شول او هلته بادرنګ، هندوانې، ګندنه، پیاز او هوږد هم وه. ۶ مګر دلته زمونږ اشتتها له منځه لاره، بغیر له دې من خخه مونږ بل هیڅ شی ونه لید.»

۷ من د دنیا د تخم په شان و، خو رنګ يې سپین بخن و. ۸-۹ هغه د شپې له خوا د پرڅې سره یوځای په کمپ باندې اورېده. په سهار کې به خلک ګرئېدل او هغه به يې راتپلاوه، په مېچن کې به يې میده کاوه او یا به يې په اونګ کې ټکاوه او بیا به يې په لوښو کې ایشاوه او ډوډی به يې ورڅخه تیارولې. خوند يې د هغې ډوډی په شان و چې د زیتونو په تېلو کې پخېږي.

۱۰ حضرت موسى^۱ د هري کورنۍ د خلکو ژړا چې هر یو د خپلې خېمې د دروازې په خوله کې ولاړ و او ژړل يې، واورېدله. خبتن ډېر زیات په قهر شو او په دې باندې حضرت موسى^۱ خفه شو.
۱۱ هغه خبتن ته وفرمايل: «خپل خدمتگار دې ولې د داسې تکلیف سره مخامنځ کړي دې؟ ما

خه کړي دی چې له ما خخه ناراضه شوی یې او د ټول قوم پېتی دې زما په اوږو باندي ایښی دی؟

۱۲ هغوي ما نه دی پیدا کړي او نه مې هغوي زېړولي دی! ولې زما خخه غواړې چې د یوې دایې په شان کار وکړم او هغوي لکه د ماشومانو په شان په ټوله لار کې په غېږ کې واخلم او هغه وطن ته یې بوئم چې د هغوي د نیکونو سره دې وعده کړي وه؟ ۱۳ هغوي ماته ژاري چې مونږ ته غونبې راکړه چې ويې خورو. د دې ټول قوم دپاره غونبې له کوم ئای خخه راپیدا کرم؟ ۱۴ دا کار زما دپاره ډېر سخت دی. زه یوازې خنګه کولی شم چې د دغو ټولو خلکو مسئولیت په غاره واخلم؟ ۱۵ که چېږي ته زما سره دا ډول رویه کوي، نو په ما باندي رحم وکړه او همدا اوس مې مړ کړه او دا بدېخته ژوند مې پای ته ورسوه!>

۱۶ خښتن حضرت موسى^ا ته وفرمایل: «اویا تنه عزتمن خلک چې د قوم د مشرانو په توګه پېژندل شوی وي راغوند کړه. هغوي ماته مقدسې خبې ته راوله او ورته ووایه چې ستا په خنګ کې ودرېږي. ۱۷ زه به درکوز شم او هلتہ به ستا سره خبرې وکړم او د هغه روح خخه به چې تاته مې درکړي دی لړ واخلم او هغوي ته به یې ورکړم. بیا هغوي کولی شي چې ستا سره د دغو خلکو دپاره د مسئولیت په درلو دلو کې مرسته وکړي او ته به مجبور نه یې چې یوازې ته دا مسئولیت په غاره واخلي. ۱۸ اوس قوم ته ووایه: د سبا دپاره خپل ځانونه پاک کړئ، تاسو به غونبې و xorئ. خښتن اورېدلې دی چې تاسو فرياد کوئ او وايې چې کاشکې زمونږ سره لړه غونبې واي او مونږ په مصر کې ډېر نه وو. اوس به خښتن تاسو ته غونبې درکړي او تاسو به یې وxorئ. ۱۹ تاسو به هغه یوازې یوه، دوه، پنځه، لس یا حتی شل ورڅې نه، ۲۰ بلکه پوره یوه میاشت به یې وxorئ ترڅو ستاسو د سپېرمو خخه راوزې او زړه مو ورڅخه تور شي. داسې به وشي، ځکه چې تاسو د خښتن خخه چې ستاسو په منځ کې حاضر دی منکر شوی یئ او دا شکایت مو کړي دی چې باید هيڅکله له مصر خخه وتلي نه واي.>

۲۱ حضرت موسى^ا په څواب کې وفرمایل: «دلته زما سره لړه تر لړه شپږ لکه نفره دی. نو خنګه فرمایلې شي چې د هغوي دپاره به دا غونبې پوره یوه میاشت کفایت وکړي؟ ۲۲ حتی که چېږي تولې رمي او پادي هم حلالي شي يا د دریاب ټول ماھيان هم وني يول شي، د هغوي دپاره به کفایت ونه کړي.>

㉓ خبتن په ټوکن کې وفرمایل: <زه هرڅه کولی شم! ته به ژر ووینې چې زما خبرې به رښتیا
شی.>

㉔ نو حضرت موسی^ا له مقدسې خېمې خخه راووت او خه چې خبتن فرمایلې وو هغه یې قوم ته
بیان کړل. هغه اویا تنه مشران راغوند کړل او د خېمې شاوخوا یې ودرول. ㉕ بیا خبتن په ورېع
کې راکوز شو او د حضرت موسی^ا سره یې خبرې وکړې. خبتن د هغه روح خخه چې حضرت
موسی^ا ته یې ورکړۍ، لږ واخیست او اویا مشرانو ته یې ورکړ. کله چې د خبتن روح په هغوي
باندي نازل شو نو هغوي د نبيانو په شان په نبوت پیل وکړ، مګر دا کار یې یوازې د یو ځل دپاره
وکړ.

㉖ الداد او میداد دوه مشران وو چې په کمپ کې پاتې وو او خېمې ته تللي نه وو. مګر کله چې په
هغوي باندي هم روح نازل شو، نو په کمپ کې یې نبوت پیل کړ. ㉗ یو ټوان حضرت موسی^ا ته
ورمندې کړه او د الداد او میداد په هکله یې ورته خبر ورکړ.

㉘ د نون زوي یوشع چې د خپلې ټوانی له وخت خخه د حضرت موسی^ا مرستیال ؤ، وویل:
<ای موسی^ا زما باداره، هغوي منع کړه!>

㉙ مګر حضرت موسی^ا په ټوکن کې وفرمایل: <آیا ستا سره دا اندېښنه ده چې هغوي به په ما
باندي خه وکړي؟ کاشکې خبتن خپل روح په خپل ټول قوم باندي نازل کړي نو هرڅوک به نېي
شي.> ㉚ بیا حضرت موسی^ا او د اسرایيلو اویا مشران بېرته کمپ ته لاړل.

خبتن مړزان رانازلوي

㉛ له هغې وروسته خبتن یو قوي باد رانازل کړ چې مړزان یې د دریاب خخه راوړل. هغه د
حېمکې خخه د یو متر خخه په کمه فاصله کې پورته الول ترڅو د اسرایيليانو په کمپ او د هغه په
شاوخوا باندي د خو خو کیلومترو په فاصله له هري خوا خخه راښکته شول. ㉜ نو خلکو ټوله
ورخ او ټوله شپه او ټوله راتلونکې ورخ مړزان ونیول. هیچا د زرو کیلوګرامو خخه کم نه وو راتبول

کېري. هغه يې د وچېلوا دپاره د کمپ شاوخوا ته وغورول. ۲۲ مګر د غونبې د خوراک د شروع سره سم خښتن په قوم باندې په قهر شو او په کمپ باندې يې سخته وبا نازله کړه. ۲۳ هغه ئای د قبروت هتاوه (د حريصانو د قبرونو) په نوم ياد شو، ځکه چې په هغه ئای کې هغه خلک بنخ شول چې غونبې ته به يې سخت زړه کېده.

۲۴ له هغه ئای خخه قوم حضيروت ته سفر وکړ او هلته يې خېمې ودرولي.

مریم او حضرت هارون د حضرت موسی^۱ سره مخالفت کوي

۱۲ ۱۵ حضرت موسی^۱ د یوې ايتوپیاېي نسخې سره واده کړي ؤ او مریم او حضرت هارون په هغه باندې د دې کار په خاطر انتقاد وکړ. ۱۶ هغوي وویل: <آيا خښتن یوازې د موسی^۱ په وسیله خبرې کړي دي؟ آيا هغه زموږ په وسیله خبرې نه دي کړي؟> خه چې هغوي وویل خښتن هغه واورېدل. ۱۷ (حضرت موسی^۱ د Ҳمکې پر منځ ترټولو عاجز سړي ؤ.)

۱۸ خښتن سمدستي حضرت موسی^۱، حضرت هارون او مریم ته وفرمايل: <زه غواړم چې تاسو درې واړه مقدسې خېمې ته راشئ.> نو هغوي ورغلل. ۱۹ خښتن په ورېع کې راکوز شو، د خېمې د دروازې په خوله کې ودرېد او غږ يې وکړ: <ای هارونه! اى مریمې!^۲> هغوي دواړه رامخکې شول او خښتن وفرمايل: <اوسم زما خبرې ته غوبه ونيسي! زه خپل څان نبيانو ته په رویاګانو کې بنسکاره کوم او د هغوي سره په خوبونو کې خبرې کوم. ۲۰ خوکله چې د خپل خدمتگار موسی^۱ سره خبرې کوم هغه د نورو سره فرق لري. هغه مې د خپل ټول قوم مشر تاکلې دی. ۲۱ نو زه د هغه سره مخامنځ او صفا خبرې کوم، نه په رموز سره، حتی هغه زما خپره هم ويني! تاسو خنګه جرأت کوئ چې زما د خدمتگار موسی^۱ په ضد خبرې وکړئ؟>

۲۲ خښتن په حضرت هارون او مریم باندې په قهر شو. د خښتن د تګ ۲۳ او د مقدسې خېمې د سر خخه د ورېعې د لېږې کېدو خخه وروسته مریم په جذام باندې اخته شوه او پوستکي يې لکه د واوري په شان سپین واوبنت. کله چې حضرت هارون هغې ته وکتل نو وې لیدل چې هغه په جذام باندې اخته شوه، ۲۴ نو حضرت موسی^۱ ته يې وفرمايل: <زما باداره، مونږ ته د داسې ګناه په

خاطر چې په بې عقلی سره موکړي ده سزا مه راکوه. (۱۲) مه پرپرده چې د مریم غونبه د یو مړه زپرپدلي ماشوم په شان خوسا شي!

(۱۳) نو حضرت موسى^ا خبتن ته فرياد وکړ: <ای خدايه، هغه روغه کړه!>

(۱۴) مګر خبتن په ځواب کې وفرمايل: <که چېږي پلار یې د هغې په مخ باندي لياپې توکړي واي هغه به اووه ورځي خجالت نه واي؟ نو پرپرده چې یوه هفته د کمپ څخه د班دي ايساره وي او له هغې وروسته کډاي شي چې کمپ ته راوستل شي.> (۱۵) مریم اووه ورځي د کمپ څخه د班دي ايساره پاتې شوه او قوم تر هغه وخته پوري حرکت ونه کړ ترڅو هغه بېرته کمپ ته راوستل شوه. (۱۶) بيا هغوي د حضيروت څخه لړل او د فاران په دښته کې یې خېمې ودرولي.

دولس نفره کنعان ته لپېل کېږي

(تشنيه ۱۹ - ۳۳)

(۱۷) خبتن حضرت موسى^ا ته وفرمايل: <د هري قبيلي څخه یو یو مشر انتخاب کړ او کنunan ته یې د جاسوسانو په توګه ولپېره چې هغه وطن وګوري چې زه یې اسرائيلىانو ته ورکوم.>

(۱۸) نو حضرت موسى^ا د خبتن د حکم سره سم د فاران له دښتي څخه دولس قبيلوي مشران ولپېل (۱۹)- (۲۰) او حکم یې ورکړ چې د کنunan ځمکه وګوري. د هغوي نومونه دا دي:

د روبين له قبيلي څخه د زکور زوي شموع
د شمعون له قبيلي څخه د حوري زوي شافاط
د یهودا له قبيلي څخه د یفنه زوي کالib
د یساکار له قبيلي څخه د یوسف زوي یجال
د افرايم له قبيلي څخه د نون زوي هوشع (حضرت موسى^ا په هغه باندي یوشع نوم کېښود.)
د بنیامین له قبيلي څخه د رافو زوي فلتی
د زبولون له قبيلي څخه د سودي زوي جديئيل

د منسي له قبيلي خخه د سوسي زوي جدي
 د دان له قبيلي خخه د ج ملي زوي عمئيل
 د اشير له قبيلي خخه د ميكائيل زوي ستور
 د نفتالي له قبيلي خخه د و فسي زوي نحي
 او د جاد له قبيلي خخه د ماكي زوي جاوئيل.

۱۷ مخکي له دې چې حضرت موسى^۱ هغوي کنعان ته ولپوي، داسي یې ورته و فرمايل: «کله چې د کنunan د جنوبي دښتي خخه تېر شوئ، غرنۍ سيمې ته چې په شمال کې ده لار شئ. ۱۸ دا معلومه کړئ چې هغه هپواد خه ډول دي، په هغه ئای کې خومره خلک اوسييري او هغوي خومره قوي دي. ۱۹ هغه ځمکه بنه ده يا خرابه او آيا خلک په بې دپواله بنارونو کې اوسييري يا په دپواله لرونکو بنارونو کې؟ ۲۰ خاوره یې حاصلخېزه ده او يا ځمکه یې ځنګلي ده؟ د هغو مېو خخه چې هلته پیدا کيږي لړه خامخا د څان سره راوري.» (دا د اولنيو پخو شويو انګورو موسم ټ.).

۲۱ نو نفر د شمال خواته لارل او هغه ځمکه یې د صين د دښتي خخه چې په جنوب کې وه تر رحوب پوري چې په شمال کې د حمات غابني ته نژدي وه، وکتله. ۲۲ هغوي اول د هغه وطن جنوبې برخي ته لارل او حبرون ته ورغلل. هلته د اخيمان، شيشاۍ او تلمای طايفي او سېدلې، دا د عناقيانو د قوم اولاده وه، چې دې لور قدونه یې درلودل. (حبرون اووه کاله مخکي د صوعن خخه چې په مصر کې ټ جوړ شوی ټ). ۲۳ هغوي د اشکول درې ته ورغلل او هلته یې یوه څانګه پري کړه چې د انګورو یو وږي په کې ټ او دومره درنده وه چې دوه تنو هغه د یوې ميلې په وسیله انتقال کړه. هغوي لړ انار او اینځر هم راوري. ۲۴ (د انګورو د وږي له کبله چې اسراييليانو هلته پري کړ، هغه ئای د اشکول د درې په نوم ياد شو).

۲۵ د کنunan د خاورې د کنلو خخه وروسته چې خلوښت ورځې یې دوام وموند، ۲۶ هغه دولس نفره قادش ته چې د فاران په دښته کې ټ راستانه شول او خه یې چې ليدلي وو، حضرت موسى، حضرت هارون او د اسراييلو ټول قوم ته وویل او هغه مېو چې هغوي راوري وه هغوي ته یې وروښو dalle. ۲۷ هغوي حضرت موسى^۱ ته وویل: «مونږ هغه ځمکه وکتله او معلومه شوه چې هغه

غني او حاصلخپه ده او دا د هغې ځمکي لړه مېوه ده. ۲۸ مګر د هغه ځای خلک قوي او بنارونه یې ډېر لوی او د ډوال لرونکي دي. برسپره پردي، مونږ هلته د عناقيانو اولاده هم ولidleه. ۲۹ عمالېقيان په جنوبې دښته کې اوسيېري، هيتيان، ييوسيان او اموريان په غرنۍ سيمه کې دي او کنعنيان د مدېتراني د بحيري او د اردن د سيند په غاړه اوسيېري. <

۳۰ کالib هغه خلک غلي کړل چې د حضرت موسى^۱ په ضد یې شکایتونه کول او ويې ويل: <راخئ چې اوس لار شو او دا ځمکه ونيسو. زه پوهېرم چې مونږ دا کار کولي شو!>

۳۱ مګر هغو نفو چې د کالib سره تللي وو وویل: <نه، مونږ دومره قوي نه یو چې په هغوي باندي حمله وکړو، د هغه ځای خلک زمونږ خخه ډېر قوي دي.> ۳۲ نو هغوي د هغې ځمکي په باره کې چې هغوي کتلي وه د اسراييليانو په منع کې غلط خبر خپور کړ. هغوي وویل: <هغه ځمکه دومره حاصل هم نه ورکوي چې د هغه ځای د خلکو د مړولو دپاره کفایت وکړي. هرڅوک چې مونږ لیده ډېر لوړ قد یې درلود، ۳۳ حتی مونږ په هغه ځای کې د عناقيانو اولاده ولidleه. هغوي دومره قوي وو او لوړ قدونه یې درلودل چې مونږ ته خپل ځانونه داسي کوچني بنکاره شول لکه د ملخانو په شان او هغوي ته هم همداسي بنکاره کېدو.>

اسراييليان سرکشي کوي

۱۴ کله چې اسراييليانو د هغو دولسو نفو راپور چې د کنعان خاوره یې کتلي وه واورېد، نو خلکو ټوله شپه وزړل ۱۵ او حضرت موسى^۱ او حضرت هارون ته یې داسي ګيله وکړه: <کاشکي مونږ په مصر کې یا دلته په دښته کې مړه شوي وای! ۱۶ خبنتن ولې مونږ کنunan ته ورولي؟ مونږ به په جنګ کې مړه شو او زمونږ بنسخي او ماشومان به اسیران شي. آيا دا به بنه نه وي چې بېرته مصر ته لار شو؟> ۱۷ بیا هغوي یو بل ته وویل: <راخئ چې خپل مشر انتخاب کړو او بېرته مصر ته لار شو.>

۱۸ حضرت موسى^۱ او حضرت هارون د ټول قوم په مخکي پرمخي پرېوتل. ۱۹ د نون زوي یوشع او د یفنه زوي کالib چې د هغو نفو خخه وو چې هغه خاوره یې کتلي وه، له خفگانه خپل

کالی وشلوں **۱۰** او خلکو ته يې وویل: «هغه ئمکه چې مونږ وکتله هغه دېره بنه ئمکه ده. که چېرې خدای پاک زمونږ خخه راضي وي، هغه به مو هلته يوسي او هغه غني او حاصلخېزه ئمکه به راته راکړي. **۱۱** نو د خبنتن په مقابل کې سرکشي مه کوئ او د هغه ئای د خلکو خخه مه و پرپړئ. مونږ به په اسانۍ سره په هغوي باندي بريالي شو. خبنتن زمونږ سره مل دي او هغو خدايانو ته يې ماتې ورکړي ده کومو چې د هغوي ساتنه کوله. نو مه و پرپړئ.»

۱۲ ټول قوم ګواښ وکړ چې حضرت موسى^۱ او حضرت هارون سنگسار کړي چې مړه شي. مګر ناخاپه د خبنتن جلال په مقدسې خېمې باندي ټولو اسراييليانو ته رابنکاره شو.

حضرت موسى^۱ د قوم دپاره دعا کوي

۱۳ خبنتن حضرت موسى^۱ ته وفرمايل: «ترخو پوري به دا خلک ما نه مني؟ که خه هم ما هغوي ته دېړي معجزې بنودلې دی خو بياهم هغوي په ما باندي باور نه لري. **۱۴** زه به په هغوي باندي وبا نازله کرم او له منځه به يې يوسم، مګر ستا خخه به د یو داسي قوم نیکه جوړ کرم چې د هغوي د قوم خخه لوی او قوي وي.»

۱۵ مګر حضرت موسى^۱ خبنتن ته وفرمايل: «تا په خپل قدرت سره دا قوم د مصر خخه راوويست. کله چې مصریان واوري چې تا د خپل قوم سره داسي وکړل، **۱۶** نو هغوي به دا د کنعان خلکو ته ووايي. دغه خلک له مخکې خخه خبر دی چې ته، اى خبنتنه زمونږ سره مل يې او کله چې ستا ورېع زمونږ دپاسه ودرېږي نو مونږ ته مخامنځښکاري. د ورځې له خوا په ورېع کې زمونږ په مخکې ځې او د شېپې له خوا په اور کې. **۱۷** اوس که چېرې ته خپل ټول قوم ووژني نو هغه قومونه چې ستا د شهرت په هکله يې اورېدلې دی داسي به وايي **۱۸** چې خپل خلک دې ځکه په دښته کې ووژل چې تا نه شو کولی هغوي هغې ئمکې ته ورولي چې د هغې وعده دې ورسره کړي ده.

۱۹ اى خبنتنه، مونږ ته دې خپل لوی قدرت وبنایه او هغه وعده دې پوره کړه چې کړي دې وه. تا فرمایلي وو: **۲۰** زه خبنتن په اسانۍ سره نه په قهرېږم او دېره مینه او وفاداري کوم او ګناه او

سرغرونه بخنيم. خو بياهم اولادونو او لمسيو ته تر دريم او خلورم نسله پوري د هغوي د پلرونو د گناه په خاطر سزا وركوم. (۱۹) ته رحيم يې او ته د خلکو سره ډپره بنه رویه کوي که خه هم د بنې روېي وړ نه دي. نو مهرباني وکړه دا قوم داسي وبخنيه لکه خنګه چې دي له هغه وخته راهيسې بخنېلى دی چې هغوي له مصر خخه راووتل. <

(۲۰) خبنتن په هواب کې وفرمايل: **حلکه خنګه چې تا سوال وکړ زه هغوي بخنيم.** (۲۱) مګر زه په خپل ژوند او خپل جلال باندي چې ټوله Ҳمکه ډکوي قسم خورم، (۲۲) د دې خلکو خخه به هيڅوک ژوندي پاتې نه شي چې هغې خاورې ته ورداخلي شي. هغوي زما جلال او معجزې چې په مصر او دښته کې مې بنودلې وي ليدلې دي، مګر هغوي زه خو خو خلپي ازمايلی یم او زما د امر خخه يې سرغرونه کړي ده. (۲۳) هغوي به هيڅکله هغې خاورې ته ورداخلي نه شي چې د هغوي د نیکونو سره مې وعده کړي ده. هغه چا چې زه يې نه یم منلي هغه به هيڅکله هم ورداخلي نه شي. (۲۴) مګر په دې خاطر چې زما خدمتکار کالیب د نورو په شان نه دي او هغه ماته وفادار پاتې دي، زه به هغه هغې Ҳمکې ته ورولم چې هغه کتلي وه او هغه Ҳمکه به د هغه د اولادې ملکيت شي. (۲۵) خرنګه چې عمالقيان او کنعنيان په درو کې اوسيږي، نو سهار بېرته راوګرځئ او د سري بحیرې له لاري د دښتي خواته لا پر شئ. <

خدای پاک اسراييليانو ته د شکایت په خاطر سزا وركوي

(۲۶) خبنتن حضرت موسى^ا او حضرت هارون ته وفرمايل: (۲۷) <ترخو پوري به دا بدکاره قوم زما په ضد شکایت کوي؟ ما دا شکایتونه ډېر واورپدل! (۲۸) اوس هغوي ته دغه هواب ورکړئ؛ زه په خپل ژوند قسم خورم، خه چې تاسو غوبنتي دي هماغسي به درباندي ډکرم. ما خبنتن دا خبرې وکړي. (۲۹) تاسو به مړه شئ او ستاسو مړي به په دې دښته کې خپاره شي. ستاسو خخه به هيڅوک چې عمر يې له شلو کالو خخه زيات وي هغې خاورې ته داخل نه شي ځکه چې تاسو زما په ضد شکایت کړي دي. (۳۰) ما قسم خورلۍ و چې تاسو به هلته واوسېږي، مګر پرته له کالیب او یوشع خخه به نور هيڅوک هلته ژوند ونه کړي. (۳۱) تاسو ويل چې اولادونه به مو اسیران شي، خو زه به هغوي هغې Ҳمکې ته راولم کومه چې تاسو رد کړي وه او هغه به يې وطن وي. (۳۲) خو تاسو به په دې دښته کې مړه شئ! (۳۳) ستاسو اولادونه به په دښته کې خلوېښت کاله سرګردانه ګرځي او

ستاسو د بې وفايی له کبله به ئوربوي ترخو پوري چې تاسو تول مړه شئ. **(۲۴)** تاسو به خلوېښت کاله یعنې هغه خلوېښت ورځې چې تاسو هغه Ҳمکه کتلې وه د هري ورځې په ئای به يو کال د خپلې گناه په خاطر ټورپړئ. تاسو به زما د مخالفت په معنۍ ^۱ باندي پوهه شئ. **(۲۵)** زه قسم خورم چې تاسو بدکاره خلکو سره به چې زما په مقابل کې راغوند شوي یئ دا کار وکړم. تاسو هر يو به په دښته کې مړه شئ. دا زما یعنې خښتن خبره ده. <

(۳۶) هغو نفو چې د Ҳمکې د کتلوا دپاره لېږل شوي وو، غلط خبر راوړۍ او قوم یې دې ته اړ کړۍ او چې د خښتن په ضد شکایت وکړي. **(۳۷)** نو هغه ورباندي یوه وژونکې ناروغری نازله کړه او هغوي یې ووژل، **(۳۸)** مګر یوشع او کالیب یې ژوندي برپښو دل.

اسراييليان کنعان ته ورداخلېداي نه شي

(تثنیه ۱ : ۴۱ - ۴۵)

(۳۹) کله چې حضرت موسى^۱ د اسرايلو قوم ته د خښتن پیغام ورساوه، هغوي ډېر غمجن شول.
(۴۰) نو هغوي سهار وختي پاڅدل او څانونه یې تیار کړل چې د کنunan د غرنۍ سیمې په لور روان شي. هغوي وویل: <دا زموږ گناه وه چې د خښتن په هکله مو شکایت وکړ. رائخ چې هغې Ҳمکې ته لاړ شو چې هغه یې راسره وعده کړې ده.>

(۴۱) مګر حضرت موسى^۱ په څواب کې وفرمایل: <بیا ولې د خښتن د امر خخه سرځرونه کوي؟> تاسو به بریالي نه شي! **(۴۲)** مه ټئ! خښتن ستاسو سره مل نه دی او ستاسو دښمنان به تاسو ته ماتې درکړي. **(۴۳)** کله چې تاسو د عمالېقيانو او کنعنيانو سره مخامنځ شئ، تاسو به په جګړه کې مړه شئ. خښتن به ستاسو سره مل نه وي، ټکه چې تاسو د هغه د پیروی خخه انکار کړي دی.>

(۴۴) مګر بیاهم هغوي جرأت وکړ چې غرنۍ سیمې ته لاړ شي، که خه هم نه حضرت موسى^۱ او نه د خښتن د لوظ صندوق ورسره لاړ. **(۴۵)** عمالېقيان او کنعنيان د غرنۍ سیمې خخه رابنکته شول، اسراييليانو ته یې ماتې ورکړه او د حرمه تر بنباره پوري ورپسې شول.

د قربانيو په هکله قوانين

۱۵-^۱ **خښتن حضرت موسى** ^۱ ته وفرمایل: ^۲ **<د اسرايلو قوم ته دا مقررات ورکره چې**

هغوي بي په هغې خاوره کې چې زه بي ورته ورکوم مراعت کري: ^۳ **تاسو کولي شئ چې د رمي**
يا پادي خخه يو حيوان د سوزپدونکي ندراني يا د نذر د قرباني يا د رضاکارانه ندراني يا ستاسو د
مذهبی اخترونو د ندرانو په توګه خښتن ته وړاندي کړئ. د دغو ندرانو بوی په خښتن باندي بنه
لکيږي. ^۴-^۵ **هرڅوک چې يو ورۍ يا سېرلى د سوزپدونکي ندراني په توګه خښتن ته وړاندي**
کوي، هغه دي د هر حيوان سره يو کيلوګرام داسي بنه اوړه چې يو ليتر د زيتونو تبل ورسه ګډ وي د
غلې داني د ندراني په توګه او يو ليتر د انګورو شربت دي هم د خبليو د ندراني په توګه راوري.
^۶ **کله چې يو پسه وړاندي کېږي، دوه کيلوګرامه داسي اوړه چې یونيم ليتر د زيتونو تبل ورسه**
ګډ وي د غلې داني د ندراني په توګه دي وړاندي شي. ^۷ **یونيم ليتر د انګورو شربت دي هم د**
خبليو د ندراني په توګه ورسه وي. د دغو قربانيو بوی په خښتن باندي بنه لکيږي. ^۸ **کله چې**
يو غويي خښتن ته د سوزپدونکي ندراني يا د نذر د قرباني يا د سلامتی د ندراني په توګه وړاندي
کېږي، ^۹ **د غلې داني ندرانه دي د درې کيلوګرامو داسي اوړو سره وړاندي شي چې دوه ليتره د**
زيتونو تبل ورسه ګډ وي. ^{۱۰} **دوه ليتره د انګورو شربت دي هم د خبليو د ندراني په توګه ورسه**
وي. د دي ندراني بوی په خښتن باندي بنه لکيږي.

۱۱-^{۱۲} **که چېري څوک اصلی اسرايلي وي نو هر وخت چې غويي، پسه، مېره يا وزه په اور**
باندي د تيارې شوي ندراني په توګه چې بوی بي په خښتن باندي بنه لکيږي وړاندي کوي نو په دي
اصولو باندي بايد عمل وکړي. ^{۱۳} **همدارنګه هغه بېگانه خلک چې ستاسو په منع کې اوسيېري، که**
هغوي د موقت وخت دپاره وي يا دايمي وي هم بايد د دغو مقرراتو خخه پېرو وي وکړي. ^{۱۴}-^{۱۵} **همدغه اصول د تل دپاره په تاسو او هغه بېگانه خلکو باندي چې ستاسو په منع کې اوسيېري عملی**
کېږي. د خښتن په نظر کې تاسو او هغوي يوشان يئ.

۱۶-^{۱۷} **کله چې تاسو په هغه حمکه کې چې زه بي درکوم خواړه خورئ، دا خبره په ياد ساتئ**
چې د هغو خه لو خښتن ته د خاصې ندراني په توګه بېل کړئ. ^{۱۸} **کله چې تاسو ډوډي پخوي نو**
اولني ډوډي چې د نوي غلې داني خخه پخېري هغه دي خښتن ته د خاصې ندراني په توګه وړاندي

شي. دا دي په هماغه ډول وړاندې شي لکه خنګه چې د غوبل شويو غلو دانو خخه تiarه شوي
خاصه ندرانه وړاندې کېږي. **(۲۱)** دا خاص سوغات دې د تل دپاره د هغې ډوچې خخه خبنتن ته
ورکول کېږي چې تاسو یې پخوئ.

(۲۲) مګر فرض کوو که چېږي یو خوک په غیر ارادې توګه د دغو مقرراتو خخه د ځینو په عملی
کولو کې چې خبنتن موسى^۱ ته وړکړي دی غفلت وکړي. **(۲۳)** او فرض کوو چې په راتلونکي کې د
هفو ټولو شیانو په سرته رسولو کې چې خبنتن د موسى^۱ په وسیله د هفو حکم کړي دی قوم غفلت
وکړي. **(۲۴)** که چېږي دا کار په غیر ارادې توګه په ناخبری سره د قوم له خوا وشي، نو باید ټول
قوم یو غوښی د سوزپدونکي ندرانې دپاره چې بوی یې په خبنتن باندې بنه لکېږي وړاندې کړي. دا
ندرانه دي د پورته یادې شوې غلې داني او خبندو د ندرانې سره یوځای او د یو وز سره
چې د ګناه د ندرانې په توګه وړاندې کېږي وړاندې شي. **(۲۵)** کاهن به د اسرایيلو د ټول قوم دپاره
کفاره ادا کړي او هفوی به وبخنبل شي، ځکه چې دا کار په قصدي توګه نه ۽ شوی او هفوی خبنتن
ته د خپلې غلطی دپاره یوه داسي ندرانه چې په اور باندې تیارېږي او د ګناه یوه ندرانه راوله. **(۲۶)**
د اسرایيلو ټول قوم او هغه بېگانه خلک به چې د هفوی په منځ کې اوسيېري وبخنبل شي، ځکه چې
ټول په دي غلطی کې شامل وو.

(۲۷) مګر که چېږي ستاسو خخه یو تن په غیر ارادې توګه ګناه وکړي، باید یوه یو ګلنې وزه د ګناه د
ندرانې په توګه قرباني کړي. **(۲۸)** کاهن دي د خبنتن په حضور کې د هغه چا دپاره چې په غیر
ارادي توګه یې ګناه کړي ده کفاره ادا کړي، نو هغه به وبخنبل شي. **(۲۹)** همدا قانون به په هفو ټولو
خلکو باندې عملی کېږي چې په غیر ارادې توګه یې ګناه کړي وي، که هفوی اصلی اسرایيليان وي یا
بېگانه اوسيډونکي وي.

(۳۰) مګر که چېږي ستاسو خخه خوک په قصدي توګه ګناه وکړي، که هغه اصلی اوسيډونکي وي یا
بېگانه وي، هغه خبنتن ته په سپکاوې کولو سره ګناهکار دی او باید ووژل شي. **(۳۱)** ځکه خه چې
خبنتن فرمایلي دي هغه نه دي منلي او په قصدي توګه یې د هغه یو حکم مات کړي دی. نو خون به
یې په خپله غاره وي.

د سبٽ د قانون د ماتولو دپاره سزا

۳۲) یو ئل کله چې اسراییلیانو په دښته کې سفر کاوه، د سبٽ په ورخ یو سرى د لرگیو په راټولولو ونیول شو. ۳۳) هغه حضرت موسى، حضرت هارون او ټول قوم ته وروستل شو ۳۴) او هغه یې تر خارنې لاندې وساته، ټکه دا معلومه نه وه چې د هغه سره به څه کېږي. ۳۵) بیا خبنتن حضرت موسى ته وفرمایل: <هغه سرى بايد ووژل شي، ټول قوم دي هغه د کمپ څخه بیرون سنکسار کري چې مړ شي!> ۳۶) نو لکه څنګه چې خبنتن امر کړي ټه، ټول قوم هغه د کمپ څخه بیرون وویست او سنکسار یې کړ.

د زونډیو په باره کې مقررات

۳۷) خبنتن حضرت موسى ته وفرمایل: ۳۸) <د اسراییلو قوم ته ووایه: د خپلو کالیو په خندې پورې زونډی وګندې او په هر زونډی پورې یو یو آبی تار وټرئ. دا کار بايد د تل دپاره وکړئ. ۳۹)-۴۰) دا زونډی به تاسو ته دا خبره در په یاده کړي چې تاسو بايد زما د قوانینو او زده کړو څخه پیروی وکړئ. کله چې تاسو داسې وکړئ، نو ماته به وقف کړای شئ او د خپلو له ګناه څخه ډکو خواهشاتو پسې به نه ګرځئ. ۴۱) زه ستاسو خبنتن خدای یم چې تاسو مې له مصرا څخه را وویستلئ چې ستاسو خدای اوسم.>

د قورح، داتان او ابیرام یاغی کېدل

۴۲)-۴۳) د یصهار زوی قورح چې د لاوی د زوی قهات اولاده وه د حضرت موسى د مشري په ضد سرکشي وکړه. هغه د روښن د قبیلې د دریو غړو یعنې د الیاب د زامنو داتان او ابیرام او اون د فالت زوی او د نورو دوه سوه پنځسو مشهورو اسراییلی مشرانو سره چې د قوم له خوا ټاکل شوي وو یوځای شو. ۴۴) هغوي حضرت موسى او حضرت هارون ته ورغلل او وېړي ويل: <تاسو ولې داسې فکر کوي چې د نورو څخه بهتر یې؟ د قوم ټول غړي د خبنتن مقدس خلک دی او خبنتن زمونې ټولو سره مل دی. نو موسى، بیا ولې خپل ځان د خبنتن د قوم څخه لوړ ګنې؟>

۱۵ کله چې حضرت موسى^۱ دا خبرې واور بدلي، په ْمکه باندي پرمخي پرپوت.

قورح او د هغه پيروانو ته داسې وفرمايل: «سبا سهار به خبتن مونبه ته هغه نفر راوښايي چې د خپل کاهن په توګه یې انتخاب کړي دي او هغه نفر به پرپوري چې نژدي ورشي. ۱۶-۱۷ قورح، اوس بايد ته او ستا پيروان داسې کار وکړئ: یو خود اور لوښي راپیدا کړئ، د سکرو او خوشبوی خخه یې ډک کړئ او مقدسې خېمې ته یې نژدي راپړئ. بيا به وګورو چې خبتن زمونبه خخه خوک انتخاب کړي دي. قورح، دا ځل تاسو لاويانو له خپل حد خخه تپري کړي دي!»

۱۸ حضرت موسى^۱ د قورح سره خپلو خبرو ته دوام ورکړ: «ای لاويانو، واورئ!

کوئ چې دا ورہ خبره ده چې د اسرايلو خدای تاسو د خپل قوم خخه انتخاب کړي یې د دې دپاره چې هغه ته ورنژدي شئ، په مقدسه خېمه کې خپل کار وکړئ او د قوم خدمت وکړئ؟ ۱۹ خبتن تاسو ته یو ئانګړۍ مسئولیت در په غاړه کړي دي او اوس فکر کوئ چې تاسو به هم کاهنان شئ. ۲۰ تا او ستا پيروانو د خبتن په مقابل کې سرکشی کړي ده، د حضرت هارون په مقابل کې مو نه ده کړي. <

۲۱ بيا حضرت موسى^۱ داتان او ابیرام راوغونښل، مګر هغوي بېرته دا پیغام ورولپړه: «مونبه نه راوحو!

۲۲ آيا دا کافي نه ده چې مونبه دې د مصر د حاصلخېزې ْمکې خخه راوسټلو چې دلته په دښته کې مو ووژني؟ اوس ته غواړې چې په مونبه باندي خپل څان بادار کړي؟ ۲۳ بله دا چې تا مونبه حاصلخېزې ْمکې ته رانه وستلو او نه دې مونبه ته هغه ْمکې د خپل ملکیت په توګه راکړه چې پتني او د انګورو باغونه په کې دي او اوس هخه کوي چې مونبه وغولوې. مونبه به رانه شو. <

۲۴ حضرت موسى^۱ ډېر په قهر شو او خبتن ته یې وفرمايل: «د هغوي نذراني مه قبلوه! ما د

هغوي سره هیڅ غلطی نه ده کړي. حتی^۲ د هغوي خخه مې یو خر هم نه دی اخیستي. <

۲۵ بيا حضرت موسى^۱ قورح ته وفرمايل: «سبا ته او ستا دوه سوه پنځوس تنه پيروان بايد د

حضرت هارون سره د خبتن حضور ته مقدسې خېمې ته لار شئ. ۲۶ تاسو هر یو د څان سره خپل د اور لوښي چې خوشبوی په کې وي یوسئ او خبتن ته خوشبوی وړاندې کړئ. <

﴿١٨﴾ نو بله ورڅه هغوي هر یو خپل د اور لوښۍ واخیست او بل شوي سکاره او خوشبویي بې په کې واچول او د حضرت موسى^ا او حضرت هارون سره د مقدسې خېمې د دروازې په خوله کې ودرېدل. ﴿١٩﴾ بيا قورح ټول قوم راغوند کړ او هغوي حضرت موسى^ا او حضرت هارون ته مخامنځ د مقدسې خېمې د دروازې په خوله کې ودرېدل. یوناخاپه د خبنتن جلال ټول قوم ته سکاره شو ﴿٢٠﴾ او خبنتن حضرت موسى^ا او حضرت هارون ته وفرمايل: ﴿٢١﴾ <د دي خلکو خخه لېږي شئ، زه به همدا اوس هغوي ووژنم!>

﴿٢٢﴾ مګر حضرت موسى^ا او حضرت هارون په ځمکه باندي پرمخي پرپوتل او داسي دعا يې وکړه: <زمونږ خداي، تا دغو خلکو ته ژوند ورکړ. ولې د یو سېري د ګناه په خاطر ټول قوم ته سزا ورکوي؟>

﴿٢٣﴾ خبنتن حضرت موسى^ا ته وفرمايل: ﴿٢٤﴾ <خلکو ته ووايډ چې د قورح، داتان او ابیرام د خېمو خخه لېږي شئ.>

﴿٢٥﴾ حضرت موسى^ا داتان او ابیرام ته ورغۍ او د اسرایيلو نور مشران ورپسي شول. ﴿٢٦﴾ بيا حضرت موسى^ا قوم ته داسي خبرداري ورکړ: <د دغو بدکارو خلکو د خېمو خخه لېږي شئ! د هغوي شيانيو ته لاس مه وروږي. که نه، نو د هغوي د ګناهونو له کبله به تاسو هم له منځه لاب شئ.> ﴿٢٧﴾ نو هغوي د قورح، داتان او ابیرام له خېمو خخه لېږي شول. داتان او ابیرام راوتلي وو او د خپلو بنځو او ماشومانو سره د خپلو خېمو په دروازو کې ولاړ وو.

﴿٢٨﴾ حضرت موسى^ا قوم ته وفرمايل: <تاسو به په دې پوه شئ چې خبنتن زه رالېړلې یم چې دا ټول کارونه وکړم، دا کارونه مې په خپله خوبنې نه دي کړي. ﴿٢٩﴾ که چېږي دا خلک د خدای پاک له سزا خخه پرته په خپل مرګ مړه شي، د دې معنۍ^ا به دا وي چې خبنتن زه نه یم رالېړلې. مګر فرض کړئ خبنتن داسي کار وکړي چې پخوا هیڅکله نه وي شوي. که چېږي ځمکه پرانیستل شي او هغوي د خپلو ټولو شيانيو سره ژوندي تېر کړي ترڅو هغوي ژوندي په ځمکه کې بنځ شي، بيا به تاسو پوه شئ چې هغوي د خبنتن خخه منځ اړولی دي!>

﴿٣١﴾ خنگه چې د حضرت موسى^ا خبرې خلاصې شوې، د داتان او ابیرام د پېښو لاندې حمکه سره

جدا شوه ﴿٣٢﴾ او هغوي او د هغوي کورني يې د قورح د ټولو پېروانو او د هغوي د مالونو سره ژوندي تېر کړل. ﴿٣٣﴾ نو هغوي د خپلو مالونو سره ژوندي په حمکه ننوتل. حمکه بېرته په هغوي باندي بنده شوه او هغوي له سترګو خخه پناه شول. ﴿٣٤﴾ کله چې د اسرایيلو ټولو خلکو چې په هغه ځای کې وو د هغوي فريادونه واورېدل، نو وتنېتېدل. هغوي چيغې ووھلي: <تبنتئ، کېدای شي چې حمکه مونږ هم ژوندي تېر کړي!^ا>

﴿٣٥﴾ بيا خبتن او ره نازل کړ او هغه دوه سوه پنځوس نفره يې چې خبتن ته يې خوشبوبي وړاندې کړي وه، وسوزول.

﴿٣٦﴾ بيا خبتن حضرت موسى^ا ته وفرمايل: ﴿٣٧﴾ <د هارون زوي العازار ته ووايه چې د سوزېدل شوبيو خلکو خخه د اور لوښي لېږي کړي او سکاره دي په يو لېږي ځای کې وشيندي. دا لوښي مقدس دي، ﴿٣٨﴾ ځکه چې ماته د خوشبوبي د وړاندې کولو دپاره ورڅخه کار اخیستل شوی و. هغه په چا باندي په خټک وټکوه چې د قربانګاه دپاره نري پونښ ورڅخه جوړ شي. هغه خلک د خپلې ګناه له کبله مړه شول او اوس به د هغوي د اور لوښي د پاتې خلکو دپاره یو خبرداري وي.>

﴿٣٩﴾-﴿٤٠﴾ لکه خنگه چې خبتن العازار کاهن ته د حضرت موسى^ا په وسیله فرمایلي وو هغه لوښي راټول کړل او په يو چا باندي يې په خټک وټکول او د قربانګاه دپاره يې ورڅخه نري پونښ جوړ کړ. دا لوښي د اسرایيليانو دپاره یو خبرداري و چې یوازې کاهنان یعنې د هارون اولاده به اجازه لري چې خبتن ته خوشبوبي وړاندې کړي. که چېږي بل خوک دا هڅه وکړي، د قورح او د هغه د پېروانو په شان به ورته سزا ورکړل شي.

حضرت هارون قوم ڙغوري

﴿٤١﴾ په راتلونکې ورڅ د اسرایيلو قوم د حضرت موسى^ا او حضرت هارون په ضد شکایت وکړ او ويې ويل: <تاسو د خبتن خلک ووژل!^ا> ﴿٤٢﴾ کله چې هغوي ټول راغوند شول چې د حضرت موسى^ا او حضرت هارون په ضد احتجاج وکړي، حضرت موسى^ا او حضرت هارون د مقدسې خېمې

په لور مخ واړاوه او ويې ليدل چې خېمه ناخاپه په ورېئ کې پته شوه او د خښتن جلال بنکاره شو.
 ۴۳) نو حضرت موسى او حضرت هارون د خېمې مخي ته ورغلل ۴۴) او هلتنه خښتن حضرت
 موسى ته وفرمايل: ۴۵) <شاته شئ! زه دا اسرایيليان دله ئای په ئای له منځه ورم.>

هغوي دواړه په ځمکه باندي پرمخي پرېوبل. ۴۶) بيا حضرت موسى هارون ته وفرمايل: <خپل د
 اور لوښي رواخله او په هغه کې د قربانګاه خخه سره سکاره واچوه او په سکارو باندي لړه
 خوشبوسي واچوه. بيا د هغه سره سمدستي خلکو ته ورشه او د هغوي دپاره کفاره ادا کړه. ژر شه!
 ځکه چې خښتن ډېر په قهر دی او وبا لا د مخکې خخه شروع شوي ده!> ۴۷) نو ځنکه چې
 حضرت موسى فرمایلي وو حضرت هارون هماګسي وکړل او د خلکو منع ته يې ورمندې کړه. وبا لا
 مخکې په خلکو کې شروع شوي وه، خو حضرت هارون خوشبوسي وړاندي کړه او د هغوي دپاره يې
 کفاره ادا کړه. ۴۸) هغه د مړو او ژونديو ترمنع ودرېد او وبا بنده شوه. ۴۹) مګر ۱۴۷۰۰ تنه
 اسرایيليان مړه شوي وو، پرته له هغو خلکو خخه چې د قورح او د هغه د پېروانو سره مړه شوي وو.
 ۵۰) کله چې وبا ودرېدله، حضرت هارون بېرته د مقدسې خېمې دروازې ته حضرت موسى ته
 ورستون شو.

د حضرت هارون امسا

۱۷) خښتن حضرت موسى ته وفرمايل: ۵۱) <د اسرایيلو خلکو ته ووايه چې دولس
 امساکاني درکړي يعني د هري قبيلي د مشر خخه یوه یوه دانه. د هر سېي نوم د هغه په امسا باندي
 ولیکه ۵۲) او بيا د هارون نوم د لاويانو په امسا باندي ولیکه. د هر قبيلوي مشر دپاره دې یوه یوه
 امسا وي. ۵۳) دا امساکاني په مقدسه خېمه کې د لوط د صندوق په منځ کې چېرته چې زه تاسو سره
 ملاقات کوم کېږد. ۵۴) بيا به د هغه نفر امسا غوتۍ ونيسي چې زه يې انتخابوم. په دې ډول به
 ستاسو په ضد د دغو اسرایيليانو پرله پسې شکایتونو ته د پای ټکي کېږدم.>

۵۵) حضرت موسى د اسرایيليانو سره خبرې وکړې او د هغوي هر یو مشر حضرت موسى ته امسا
 ورکړه، يعني د هري قبيلي خخه یوه یوه دانه چې ټولي دولس وي او د حضرت هارون امسا هم په
 کې شامله وه. ۵۶) بيا حضرت موسى ټولي امساکاني په خېمه کې د خښتن د لوط د صندوق مخي

ته کېښو دلي.

۱۸ په سبا ورخ کله چې حضرت موسى^ا خېمې ته ورننوت، هغه ولیدل چې د حضرت هارون امسا چې د لاوي د قبیلې نماينده گې يې کوله تبغ وهلى. هغې غوئي کړې وي، ګلان يې نیولي وو او بادام يې کړي وو! ۱۹ حضرت موسى^ا هغه دولس امساکاني له خېمې خخه راوويستلي او خلکو ته يې وربنکاره کړې. هر مشر خپله امسا راپیدا کړه او هغه يې واخیسته. ۲۰ مګر خبنتن حضرت موسى^ا ته وفرمایل: «د هارون امسا بېرته د لوط صندوق ته مخامنځ کېږده! پر پرده چې هغه هلته پاتې وي او د هغه چا دپاره چې د سرکشی کولو په باره کې فکر کوي د خبرداري په توګه وي. که چېږې دا خلک زما په هکله شکایت بس نه کړي نو زه به يې له منځه یوسم.» ۲۱ لکه خنګه چې خبنتن امر کړي و، حضرت موسى^ا هماغسي وکړل.

۲۲ اسرایيليانو حضرت موسى^ا ته فرياد وکړ او ويبي ويل: «مونږ مړه کېږو! زمونږ دپاره کوم اميد نشي، مونږ قول له منځه څو! ۲۳ حتی هرڅوک چې مقدسې خېمې ته ورنژدي شي هغه به مړ شي. نو مونږ قول به مړه شو!»

د کاهنانو او لاویانو وظيفې

۲۴ خبنتن حضرت هارون ته داسي وفرمایل: «هرڅه چې په مقدسه خېمه کې پېښېري ته، ستا زامن او نور لاویان د هغو په مقابل کې مسئولیت لرئ خو خه چې کاهنان کوي د هغه په مقابل کې ته او ستا زامن مسئولیت لرئ. ۲۵ خپل خپلوان يعني لاویان راوله چې ستا سره کار وکړي او ستا او ستا د زامنو سره د خېمې په کار کې مرسته وکړي. ۲۶ هغوي به تاته مسئول وي او د مقدسې خېمې تولې وظيفې به ترسره کوي، خو هغوي بايد د قرباني ځای يا هغو پاکو شيانيو ته چې په مقدس ځای کې دي نژدي ورنه شي. که چېږې دا کار وکړي هغوي او تاسو دواړه به ووژل شي. ۲۷ هغوي بايد ستاسو سره کار وکړي او د خېمې د تولو کارونو په اړه دې خپل مسئولیت ترسره کړي، مګر بل هيڅوک نه شي کولی چې تاسو سره کار وکړي. ۲۸ یوازې ته او ستا زامن بايد د مقدس ځای او د قرباني د ځای دپاره وظيفې اجرا کړي، ترڅو زما قهر بیا د اسرایيلو په قوم باندي

نازل نه شي. **۱۴** دا زه يم چې ستاسو خپلوان لاويان مې تاسو ته د مرستيالانو په توګه د اسراييليانو خخه انتخاب کري دي. هغوي ماته وقف شوي دي، ترڅو وکولي شي چې په مقدسه خېمه کې خپلې وظيفې سرته ورسوي. **۱۵** مګر یوازې ته او ستا زامن کولي شئ چې د قرباني په ئای او ډېر مقدس ئای کې د کاهنانو په توګه خدمت وکړئ. د کاهنانو په توګه ستاسو کار زما له خوا تاسو ته یو سوغات دی او که بل خوک هڅه وکړي چې دا کار وکړي، هغه باید ووژل شي.>

د کاهنانو برخه

(تشنيه ۱۸ - ۱)

۱۶ خښتن حضرت هارون ته وفرمایل: <دا په ياد وساته چې زه تاته هغه نذراني درکوم، يعني هغه ټولې خاصې نذراني چې اسراييليان بې ماته راکوي او د قربانيو په توګه نه سوزول کېږي. زه هغه تا او ستا اولادې ته د هغې برخې په توګه درکوم چې تل ترتله به درکول کېږي. **۱۷** د ډېر مقدسو نذرانو خخه چې په قربانګاه باندي نه سوزول کېږي، دا لاندیني نذراني ستاسو دي: د غلي داني نذراني، د گناه نذراني او د تاوان نذراني. هرڅه چې ماته د یوې مقدسې نذراني په توګه وړاندې کېږي ستا او ستا د زامنو دي. **۱۸** څرنګه چې دا شيان مقدس دي نو باید په مقدس ئای کې وڅورل شي، مګر یوازې ناريئه اجازه لري چې هغه وڅوري.

۱۹ برسېره پردي، نوري خاصې نذراني چې اسراييليان بې ماته وړاندې کوي هغه به ستا وي. هغه به د تل دپاره تا، ستا زامنو او ستا لورګانو ته درکوم. ستا د کورنى هر غږي چې په مذهبی لحاظ پاک وي هغه خورلې شي.

۲۰ د هغو ټولو اولنيو بنو محصولاتو خخه چې اسراييليان بې هر کال ماته راکوي زه بې تاسو ته درکوم، يعني د زيتونو تپل، د انگورو شربت او غلي داني. **۲۱** د هغوي د پیيو او د انگورو د باغونو د فصلونو اوله برخه هم ستاسو ده. قوم به هغه ماته وړاندې کري، بیا هرڅوک چې ستاسو په کورنى کې پاک وي له هغې خخه لړه اخيستلى شي.

۲۲ هرڅه چې په اسراييلو کې بې له کوم قيد او شرط خخه ماته وقف شوي وي ستاسو به شي.

۱۵ په هري اسرائييلي کورني کې مشر زوى او د هغوي د رمو او پادو اولني زپرپدلي نران حيوانات

زما دي. مگر مشر زوى او هر اولني زپرپدلي ناپاک نر حيوان باید بېرته په بيه واخیستل شي. ۱۶ د

مشر زوى بيه به چې لې تر لې د يوې مياشتې وي پنځه مثقاله سپين زر وي چې وزن بې د مقدس

ځای د اندازې په مطابق وي. ۱۷ مگر د غواګانو، مېړو او وزو اولني زپرپدلي بچي بېرته په بيه نه

اخیستل کېږي. هغه بېخي زما دي او باید قرباني شي. وينه بې په قربانګاه باندي وشيندئ او وازګه

بي د داسې نذراني په توګه وسوزوئ چې په اور باندي تيارېږي، دا بوی په خښتن باندي بنه لګېږي.

۱۸ تاسو کولي شئ چې د دي حيواناتو غونبه وخورئ لکه خنګه چې د خاصې نذراني سينه او

شانتي بنې پښه خورلى شئ.

۱۹ هغه ټولې خاصې نذراني چې اسرائييلان بې ماته وړاندې کوي هغه به تل تا، ستا زامنو او

لورګانو ته درکوم. دا یو نه ماتپدونکۍ لوط دی چې زه بې تا او ستا د اولادې سره کوم.

۲۰ تاسو ته به په اسرائييلو کې ئمکه درنه کړل شي چې ستاسو ميراث شي او نه به د جايداد کومه

برخه درکړل شي. زه خښتن یم او زه ستاسو دپاره هم برخه یم او هم ستاسو ميراث.<

د لاويانو برخه

۲۱ خښتن حضرت هارون ته وفرمایل: <د اسرائييلانو لس فيصده فصلونه او د هرو لسو نويو

زپرپدلو حيواناتو خخه یو حيوان زما دي. مگر دا ټول لاويانو ته د هغوي د کار او خدمت په بدل کې

چې په مقدسه خېمه کې بې کوي ورکوم. ۲۲ نور اسرائييلان باید خېمي ته ورنډې نه شي او په

دي ډول دي خپل ځانونه د مرګ سزا ته نه جوړوي. ۲۳ له همدي وخت خخه به یوازې لاويان په

خېمي باندي پام کوي او د هغې پوره مسئوليت به په غاړه اخلي. دا دايими اصول دی چې ستاسو په

اولادې باندي به هم عملې کېږي. لاويان باید په اسرائييلو کې خپله ئمکه ونلري. ۲۴ د هغې په

ځای به هغوي ته هغه حاصلات او هغه نوي زپرپدلي حيوانات ورکول کېږي چې اسرائييلان بې ماته

وړاندې کوي.<

هغه عشر چې لاویان بې بايد ورکړي

۲۵ خښتن حضرت موسى^ا ته وفرمايل: **﴿۲۶﴾** <لاویانو ته داسې ووايه: کله چې تاسو د اسراییلیانو خخه د حاصلاتو او نوي زبوبدلو حیواناتو عشر واخلئ، بايد د هغو عشر ما خښتن ته وړاندې کړئ.
۲۶-۲۷ لکه خنګه چې اسراییلیان ماته د غلو دانو او د انگورو د شربت برخه راکوي، نو تاسو هم بايد د هغه ټول عشر خخه چې د اسراییلیانو خخه بې اخلئ یوه برخه ماته د نذرانې په توګه جدا کړئ. هغه بايد هارون ته ورکړل شي. **﴿۲۹﴾** نو خه چې تاسو اخلئ، ډېره بنه برخه به یې زما وي.

۳۰ کله چې تاسو ډېره بنه برخه وړاندې کړه نو کولی شئ چې پاتې برخه بې خپل ځان ته وساتي، لکه خنګه چې دهقان د نذرانې له ورکولو خخه وروسته خه چې پاتې شوي وي هغه ساتي. **﴿۳۱﴾** تاسو او ستاسو کورنۍ کولی شئ چې پاتې شوي برخه په هرڅای کې و xor، ځکه چې دا په مقدسه خېمه کې د کار کولو دپاره ستاسو اجوره ده. **﴿۳۲﴾** د هغې په خوپلو به تاسو ته سزا نه درکول کېږي په دې شرط چې تاسو مخکې ماته ډېري بنې برخې وړاندې کړې وي. هغه سوغاتونه او قرباني ګانې چې قوم یې راوړي بايد مقدسې پاتې شي او مخکې له دې چې ماته وړاندې شي تاسو د هغو خخه کومه برخه و xor، نو و به وژل شي.>

د ګناه د پاکولو مراسم

۱۹ ۱ خښتن حضرت موسى^ا او حضرت هارون ته وفرمايل: **﴿۱﴾** <د اسراییلو قوم بايد موسى^ا ته یوه داسې سره غوا راولي چې کوم عیب په کې نه وي او هیڅکله ورباندې قلبه نه وي شوي. **﴿۲﴾** هغوي به هغه العازار کاهن ته ورکړي، بیا به هغه د کمپ خخه بیرون وویستل شي او د هغه په حضور کې به حلاله شي. **﴿۳﴾** بیا به العازار د هغې خخه لړه وينه واخلي او په خپله ګوته باندې دې اووه څلې د مقدسې خېمې مخي ته وشيندي. **﴿۴﴾** بیا ټوله غوا بايد د پوستکي، غونبني، وینې او کولمو سره د هغه په منځ کې وسوزول شي. **﴿۵﴾** کاهن دې د صبر د ونې لړګي، د وېلنې بوټي او سور تار په اور کې واچوی. **﴿۶﴾** د مراسمو خخه وروسته دې کاهن خپل کالي ومينځي او غسل دې وکړي. بیا هغه کولی شي چې بېرته کمپ ته ننوзи، مګر تر مابنامه پوري به ناپاک پاتې

شي. ⑧ هغه سپري چې غوا یې سوزولي وي هم بايد خپل کالي و مينخي او غسل دي وکري، مگر هغه به هم تر مابنامه پوري ناپاک پاتې شي. ⑨ يو سپري چې ناپاک نه وي د سوزېدل شوي غوا ايرې دي واخلي او د کمپ خخه د باندي دي په يو پاک ئاي کې واچوي. د اسراييلو قوم کولى شي چې دا ايرې د هغو او بو سره گډي کري چې د گناه د پاكولو په مراسمو کې ورخخه کار اخیستل کيږي.

⑩ هغه سپري چې ايرې راټولوي بايد خپل کالي و مينخي، مگر تر مابنامه پوري به ناپاک پاتې شي. د اسراييلو قوم او هغه بېگانه خلک چې د دوى په منځ کې او سېري بايد تل د دي قانون اطاعت وکري.

د مړي سره لګبدل

⑪ که چېري خوک يو مړي ته لاس وروبری، اووه ورځي به ناپاک وي. ⑫ مگر که چېري په دريمه ورځ او بیا په اوومه ورځ په هغو او بو باندي چې د غوا ايرې ورسه گډي وي خپل ئان پاک کري، هغه به پاک شي. که په هغو ورڅو کې خپل ئان پاک نه کري، نو ناپاک به پاتې شي. ⑬ که چېري خوک مړي ته لاس وروبری او خپل ئان پاک نه کري هغه ناپاکه پاتې کيږي، ځکه چې د پاكوالۍ او به ورباندي نه دي اچول شوي. هغه نفر مقدسه خېمه ناپاکه کري او د اسراييلو د قوم خخه بايد وشرل شي.

⑭ په هغه حالت کې چې يو نفر په خېمه کې مړ شي، نو هغه خوک چې د هغه نفر د مرګ په وخت کې په خېمه کې وي يا خوک چې خېمي ته ورنوزي هغه به اووه ورځي ناپاک وي. ⑮ هر منګي او لوښي چې په خېمه کې وي او سرپونښ ونلري، هغه ناپاک کيږي. ⑯ که چېري خوک د يو داسي نفر مړي ته لاس وروبری چې په وسله باندي وژل شوي وي يا په خپل مرګ مړ شوي وي يا که چېري د انسان هدوکي يا قبر ته لاس وروبری، هغه به اووه ورځي ناپاک وي.

⑰-⑲ مخکي له دي چې هغه نفر له نجاست خخه پاک شي، يو خوک چې پاک وي بايد د سوزول شوي غوا لږي ايرې واخلي او د چينې د او بو په يو لوښي کې دي هغه ولړي. همدا نفر بايد د وېلنۍ د بوټي يوه خانګه په او بو او ایرو کې غوته کري، بیا دي هغه په خېمه او هرڅه چې په هغې کې دي او د هر هغه چا په شمول چې په خېمه کې و شيندي. که چېري هغه د انسان هدوکي يا قبر

يا مري ته لاس وروپي وي، هغه او به باید په هغه نفر باندي وشيندل شي. ۱۹ هغه نفر چې پاک وي په ناپاکه نفر باندي دي په دريمه او اوومه ورخ هغه او به وشيندي. په اوومه ورخ هغه نفر چې پاکيږي باید خپل کالې ومينځي او غسل دي وکړي نو مابنام به هغه پاک شي.

۲۰ که چېري یو نفر په مذهبی لحاظ ناپاک وي او خپل ئان پاک نه کړي هغه ناپاک پاتې کېږي، ځکه چې په هغه باندي د پاكوالۍ او به نه دي اچول شوي. هغه مقدسه خېمه ناپاکه کړي او د اسراييلو د قوم خخه باید وشرل شي. ۲۱ دا قوانین به هيڅکله بدل نه شي. کوم نفر چې د پاكوالۍ په خاطر هغه او به شيندي باید خپل کالې هم ومينځي. که خوک دي او بو ته لاس وروپي هغه به تر مابنامه پورې ناپاک وي. ۲۲ یو ناپاک نفر چې هر شي ته لاس وروپي هغه شي به ناپاک شي او که بل نفر هغه شي ته لاس وروپي، هغه به هم تر مابنامه پورې ناپاک وي.<

د ګټ خخه او به جاري کېږي

۲۳ د اسراييلو ټول قوم د کال د اولي مياشتې په دوران کې د صين دښتي ته راوسېد او په قادر کې یې خېمي ودرولي. دا هغه ئاي و چې مریم په کې مړه شوه او بنخه کړاي شوه.

۲۴ په کوم ئاي کې چې هغوي خېمي ودرولي وي هلته او به نه وي، نو خلک د حضرت موسى^ا او حضرت هارون په ضد راغوند شول. ۲۵ هغوي حضرت موسى^ا ته شکایت وکړ او ويبي ويل: «دا به بنه واي چې مونږ د نورو اسراييليانو سره د څښتن په حضور کې مړه شوي واي. ۲۶ تا ولې دې دښتي ته راوستلو؟ یوازې د دي دپاره چې د خپلو حيواناتو سره دلته مړه شو؟ ۲۷ ولې دې مونږ له مصر خخه دي خوار ئاي ته چې هيڅ شوي په کې نه شنه کېږي راوستلو؟ دلته نه غله شته، نه اينحران، نه انګور او نه انار. حتی د څښلو او به هم دلته نشته!»

۲۸ حضرت موسى^ا او حضرت هارون د خلکو خخه لېږي لاېل او د مقدسې خېمي په دروازه کې ودرېدل. هغوي په ځمکه باندي پرمخي پرپوتل او د څښتن جلال ورته بنکاره شو. ۲۹ څښتن حضرت موسى^ا ته وفرمايل: «هغه امسا چې د لوظ د صندوق په منځ کې پرته ده راواخله او بيا ته او هارون ټول قوم راغوند کړئ. د هغوي ټولو په منځ کې هغه ګټ ته ووايې چې او به ورڅخه جاري

شي. په دې ډول به ته د ګټ خخه خلکو او د هغو حیواناتو ته د خببلو دپاره او به راویاسې. <

﴿٩﴾ نو حضرت موسی^۱ لار او خنگه چې خبتن ورته حکم کړی ؤ، امسا بې رواخیستله. ﴿١٠﴾ هغه او حضرت هارون ټول قوم د ګټ مخي ته راغوند کړ او حضرت موسی^۱ ورته فرمایل: «ای سرکشو خلکو، واورئ! آیا مونږ باید تاسو ته د دې ګټ خخه او به راویاسو؟» ﴿١١﴾ بیا حضرت موسی^۱ امسا پورته کړه او ګټ بې دوه ځلې ورباندې وواهه او د هغه خخه د اویو یوه لویه وياله جاري شوه او ټولو خلکو او حیواناتو هغه وختبلې.

﴿١٢﴾ مګر خبتن حضرت موسی^۱ او حضرت هارون ورتل او ورته ويې فرمایل: «خرنگه چې تاسو په ما باندې اعتماد ونه کړ چې د اسراييلو د خلکو په مخکې زما د پاک قدرت احترام وکړئ نو تاسو به ونشئ کولی چې هغوی هغې خاورې ته بوڅئ چې د هغې د ورکولو وعده مې د هغوی سره کړې ده. <

﴿١٣﴾ دا پېښه په مریبې کې وشوه، یعنې هغه ځای چې اسراييليانو په کې د خبتن په ضد شکایت وکړ او خبتن هغوی ته خپل مقدس توب وروبنود.

اسراييليانو ته اجازه نه ورکول کېږي چې د ادوم خخه تېر شي

﴿١٤﴾ حضرت موسی^۱ د قادش خخه د ادوم پادشاه ته استازې ولپېل چې دا پیغام ورته ورسوي: «مونږ اسراييليان ستاسو خپل خپلوان یو او تاسو خبر بیئ چې په مونږ باندې خومره سختی تېرې شوې، ﴿١٥﴾ خنگه زمونږ نیکونه مصر ته لاړل او مونږ د ډېر و کلونو دپاره هلته او سېدلو. مصریانو زمونږ د نیکونو او زمونږ سره بدھ رویه وکړه ﴿١٦﴾ او مونږ خبتن ته د مرستې دپاره فرياد وکړ. هغه زمونږ فرياد واورېد او فربنټه بې راولپېل او مونږ بې د مصر خخه را وویستلو. اوس مونږ په قادش کې یو چې دا یو بنار دی چې ستاسو د سیمې سره سرحد لري. ﴿١٧﴾ مهربانۍ وکړئ مونږ ته اجازه را کړئ چې ستاسو له هپواد خخه تېر شو. مونږ به خپله لاره نه خوشې کوو او ستاسو پیيو او د انګورو باغونو ته به نه ورننزو او ستاسو د کوهیانو خخه به هیڅ او به ونه خبنو. مونږ به په عمومي لاره باندې څو ترڅو ستاسو د سیمې خخه ووزو.<

۱۸ مگر ادومیانو په ځواب کې وویل: <نه، مونږ به تاسو پرېږدو چې زمونږ د هېواد په لاره باندي لار شئ! او که چېږي تاسو د دي کار هڅه وکړئ، مونږ به ووزو او حمله به درباندي وکړو.>

۱۹ د اسرایيلو خلکو وویل: <مونږ به په عمومي لاره باندي څو او که مونږ يا زمونږ حیواناتو ستاسو او به وختنلي، مونږ به یې بیه درکړو. مونږ یوازې غواړو چې تېر شو.>

۲۰ مگر ادومیانو بیا وویل: <مونږ یې نه منو!> او هغوي د یو قوي لښکر سره ووټل چې د اسرایيلو په خلکو باندي حمله وکړي. ۲۱ خرنګه چې ادومیانو اسرایيلیانو ته اجازه ورنه کړه چې د هغوي د سیمې له لارې تېر شي، نو اسرایيلیان بېرته ستانه شول او په بله لاره باندي لارل.

د حضرت هارون وفات کېدل

۲۲ د اسرایيلو ټول قوم له قادش څخه لار او د هور غره ته ورسېدل، ۲۳ يعني د ادوم سرحد ته. په هغه ئای کې خبنتن حضرت موسى او حضرت هارون ته وفرمايل: ۲۴ <هارون به هغې خاورې ته داخل نه شي چې د هغې د ورکولو وعده مې د اسرایيلیانو سره کړي ده. هغه به مړ شي، څکه چې تاسو دواړو په مریبه کې زما د حکم څخه سرغړونه وکړه. ۲۵ هارون او د هغه زوی العازار درسره واخله او د هور د غره سرته یې وختنلو ۲۶ او په هغه ئای کې د هارون څخه د کاهنی کالی وباسه او العازار ته یې ورواغونده. هارون به هلتہ مړ شي.>

۲۷ خه چې خبنتن حکم کړي او حضرت موسى هماغسي وکړل. ټول قوم ورته کتل چې هغوي د هور د غره سرته وختل. ۲۸ حضرت موسى د حضرت هارون څخه د کاهنی کالی لپري کړل او د هغه زوی العازار ته یې ورواغوستل. حضرت هارون هلتہ د هور د غره په سر باندي وفات شو او حضرت موسى او العازار بېرته راکوز شول. ۲۹ کله چې د اسرایيلو ټول قوم خبر شو چې حضرت هارون وفات شوی دی نو هغوي دېرش ورځې د هغه په مرګ باندي غم او ژړا وکړه.

اسراييليان کنعنيانو ته په حرمه کې ماتې ورکوي

۲۱ د عراد کنعانی پادشاه د کنعان په جنوب کې او سپدہ او کله چې هغه واور پدل چې اسراییلیان د اتاریم کلی ته راروان دی، هغه ورباندی حمله وکړه او د هغو خخه بې ټینې ونيول.
 ۲۲ نو اسراییلیانو خبتن ته نذر ومانه: «که چېږي ته مونږ په دې خلکو باندی بریالی کړي، مونږ به هغوی او د هغوی بnarونه بې له کوم شرط خخه تاته وقف کړو او هغوی به له منځه یوسو.»
 ۲۳ خبتن د دوى دعا قبوله کړه او د هغوی سره بې مرسته وکړه چې په کنعانیانو باندی بریالی شي. نو اسراییلیانو هغوی او د هغوی بnarونه بېخی له منځه یوپل او هغه ځای بې د حرمه په نوم یاد کړ.

حضرت موسى^۱ یو برنجی مار جو روی

۲۴ اسراییلیان د هور د غره خخه لارل او په هغې لاري باندی روان شول چې سري بحیرې ته تللي ده، د دې دپاره چې د ادوم د سیمې په شاوخوا باندی راونگرئي. مګر خلکو په لاره کې خپله حوصله له لاسه ورکړه ۲۵ او د خدای پاک او حضرت موسى^۱ په ضد بې خبرې وکړي. هغوی شکایت وکړ: «مونږه مو ولې د مصر خخه راونویستلو چې په دې دښته کې مړه شو، چېرته چې نه ډوډی شته او نه او به؟ مونږ نور د دې خراب خوراک خخه تنګ شوي یو!»^{۲۶} بيا خبتن په هغوی باندی زهر لرونکي ماران نازل کړل او دې اسراییلیان بې وچیچل او مړه شول. ۲۷ خلک حضرت موسى^۱ ته ورغلل او وې وي: «مونږ ګناه کړي ده چې د خبتن او ستا په ضد مو خبرې کړي دي. اوس خبتن ته دعا وکړه چې دا ماران لېږي کړي.» نو حضرت موسى^۱ د خلکو دپاره دعا وکړه. ۲۸ خبتن حضرت موسى^۱ ته وفرمایل: «یو فلزی مار جوړ کړه او د یوې پاې په سر باندې بې څورند کړه. هرڅوک چې چیچل کېږي نو کله چې هغه فلزی مار ته وګوري ژوندي به پاتې کېږي.»^{۲۹} نو حضرت موسى^۱ یو برنجی مار جوړ کړ او هغه بې د یوې پاې په سر باندې څورند کړ. هرڅوک به چې مار چیچه هغه به برنجی مار ته کتل نو ژوندي به پاتې کډه.

موآب ته د اسراییلیانو سفر

۳۰ اسراییلیان روان شول او د اوبوت سره بې خېمې ودرولي. ۳۱ کله چې هغوی له هغه ځای خخه لارل، د عېی عباریم په دښته کې د موآب د سیمې ختیئ خواته بې خېمې ودرولي،^{۳۲} بيا بې د زارد د خوړ په خنګ کې خېمې ودرولي. ۳۳ بيا له هغه ځای خخه روان شول او د ارنون د سیند

په شمال کې په هغې دښتې کې بې چې د اموریانو د سیمې پورې غزېدلې ده خېمې ودرولي. (ارنون
د موآبیانو او اموریانو ترمنځ سرحد ئ.) **۱۲** له همدي کبله د خښتن د جنګونو په کتاب کې ويل
شوي دي چې د واھیب بنار او د هغه ويالي د سووه په سیمه کې دي، د ارنون سیند او **۱۳** د هغه
درې د موآبیانو د سرحد تر خنګ پرتې دي او د عار تر بناره پورې رسپدلي دي.

۱۴ له هغه ئای خخه دوى يوبل ئای ته چې د کوهې په نوم يادېده لارل، یعنې هغه ئای ته
چېرته چې خښتن حضرت موسى^۱ ته وفرماييل: <خلک سره راغوند کړه چې د خښلو دپاره او به
ورکرم.> **۱۵** په هغه وخت کې د اسراييلو خلکو دا روحاني سندره ووile:

<اى کوهې! راوباسه او به خپلې

هرکلی به ورته وايو په سندري

۱۶ هغه کوهې چې کيندل شوي شهزادگانو له خوا

او د قوم د مشرانو له خوا

دی کيندل شوي په شاهي امسا

او د هغوي په امساګانو باندي>

هغوي له دښتې خخه متاني ته لارل **۱۷** او له هغه ئایه نحليئيل ته لارل او د نحليئيل خخه باموت
ته **۱۸** او له باموت خخه هغې درې ته لارل چې د موآبیانو په سیمه کې ده او د پیسکاه د غره
لاندي ده او له هغه ئای خخه بښکته دښته ليدل کېږي.

اسراييليان د اموریانو پادشاه سیحون ته ماتې ورکوي

(تشنيه ۲ : ۲۶ - ۳۷)

۱۹ د اسراييلو خلکو د اموریانو پادشاه سیحون ته استازې ورولپېل چې هغه ته داسې ووايې:

> مهرباني وکړئ موږ پرېږدئ چې ستاسو په سيمه باندي تېر شو. موږ به خپله لاره نه خوشې کوو او ستاسو پتیو او د انګورو باغونو ته به نه ورننزو او ستاسو د کوهیانو خخه به هیڅ او به ونه خښو. موږ به په عمومي لاره باندي ټو، ترڅو ستاسو د سيمې خخه ووزو. (۲۳) مګر سیحون اسراییلیان پېښنودل چې د هغه د وطن له لاري سفر وکړي. د دي په ئای، هغه خپل ټول لښکر سره راغونه کړ او دښتې ته ووت چې د یاهص بنار ته نزدي په اسراییلیانو باندي حمله وکړي. (۲۴) مګر اسراییلیانو خپل ډپر دښمنان په دي جګړه کې ووژل او د هغوي سيمه بې په جنوب کې د ارنون د سیند خخه نیولي په شمال کې د یبوق تر سیند پورې ونیوله. د یبوق بلې خواته د عمونیانو سيمه وه او د هغوي سرحد ډپر قوي و.

(۲۵) نو اسراییلیانو د اموریانو ټول بنارونه چې په هغو کې حشبون او د هغه شاوخوا کلې هم شامل وو ونیول او هلتنه او سېدل. (۲۶) حشبون د اموریانو د پادشاه سیحون پایتحت و. سیحون د موآب د پخوانی پادشاه سره جګړه کړي وه او د ارنون د سیند پورې بې د هغه ټوله خاوره نیولي وه. (۲۷) په دي سبب شاعران وايي:

هراشیع حشبون ته یعنې بنار ته د سیحون پادشاه!

غواړو هغه بېرته آباد ووينو!

(۲۸) په یو وخت کې د حشبون له دغه بناره

د سیحون لښکري لاري مخکې لکه اور

په موآب کې بې بر باد کړ د عار بنار

کړي بر بادې بې غونډۍ ارنون د پاسه

(۲۹) افسوس په تاسو موآبیانو باندي!

ای د کموش عبادت کوونکو بر باد شوئ تاسي!

ستاسو خدای پرپنودل خلک چې مهاجر شي

ښئې شولې اسیراني د اموریا بی پادشاه په لاس

۳۲ مګر اوں ده برباد شوې اولاده د هغوي

په ټوله لاره د حشبون نه تر دیبونه پوري

تر نوفح چې ده میدبا ته نزدي >

۳۳ نو اسرایيليان د اموريانو په سيمه کې اوسبدل. نو حضرت موسى^۱ یو خو نفره ولپرل چې د یعزير په بنار باندي د حملې دپاره یوه بنه لاره راپیدا کري. اسرایيليانو هغه بنار او د هغه شاوخوا کلي ونيول او هغه اموريان چې هلتنه اوسبدل هغوي بي وشرل.

اسراييليان د باشان پادشاه عوج ته ماتې وركوي

(تشنيه ۳: ۱ - ۱۱)

۳۴ بيا اسرایيليان راوګرځبدل او د باشان په لاره باندي روان شول. د باشان پادشاه عوج د خپلو ټولو لښکرو سره روان شو چې په ادرعي کې په هغوي باندي حمله وکري. ۳۵ خبتن حضرت موسى^۱ ته وفرمايل: <د عوج خڅه مه و پړېره. زه به تاته په هغه، د هغه په ټولو خلکو او خاوره باندي بری درکرم. د هغه سره هغه کار وکړه چې د اموريانو د پادشاه سره دي چې حشبون يې پايتخت وکړي و. > نو اسرایيليانو عوج، د هغه زامن او د هغه ټول خلک ووژل، یو هم ژوندي پاتې نه شو او بيا يې د هغه خاوره ونيوله.

د موآب پادشاه بلعام راغوا پري

۲۲ ۱ اسرایيليان د هغه ئاي خڅه روان شول او د موآب په ډاګونو کې د اردن د سيند ختيغ خواته اريحا ته مخامنځ يې خېمې ودرولي.

۳-۴ کله چې د موآب پادشاه بالاق د صفور زوى واور پدل چې اسراییلیان خومره ډېر وو او د اموریانو سره بې خه کړي وو، نو هغه او د هغه خلک ډېر سخت وو پر پدل. ۴-۵ موآبیانو د مدیانیانو مشرانو ته وویل: <هرڅه چې زموږ په شاوخوا کې دی دا لوی لښکر به هغه داسې ژر له منځه یوسی لکه یو غوی چې په پېتی کې وابنه خوري.> نو بالاق پادشاه استازی ولپول چې د بعور زوى بلعام چې د فرات سیند ته نزدې د فتور په بنار کې په خپل اصلی وطن کې او سپدہ راوغواری. هغوي دغه پیغام د بالاق خخه هغه ته راوړ: <زه ستا مرستې ته اړتیا لرم. د مصر خخه یو لوی قوم راغلی دی او خلک یې په هرئای کې خپاره شوي دي او زما سیمې ته نزدې او سیبری. ۶ هغوي ډېر قوي دي او مونږ ورته ماتې نه شو ورکولی، نو آیا ته به راشې او زما دپاره به په هغوي باندي لعنت ووایې؟ کېدای شي بیا مونږ وکولی شو چې هغوي ته ماتې ورکړو او له دې خاورې خخه یې وشپرو. زه پوهېروم چې هر چاته چې ته برکت ورکړې هغه به برکت ومومي، مګر په هرچا باندي چې لعنت ووایې په هغه باندي به لعنت راشي.>

۷ د موآب او د مدیان مشران لړل او پیسې یې د ځانه سره واخیستلي چې بلعام ته یې د فال دپاره ورکړي. کله چې هغوي د هغه کور ته ورسپدل، د بالاق پیغام یې ورک. ۸ بلعام په ځواب کې وویل: <شپه دلته تېره کړئ او سبا به بېرته تاسو ته د خښتن هغه ځواب راوړم چې ماته یې راکوي.> نو مشران د هغه په کور کې پاتې شول.

۹ په هماغه شپه خدای پاک بلعام ته ورغى او پونتنه بې ورڅه وکړه: <ستا په کور کې دا خلک څوک دي؟>

۱۰ په ځواب کې وویل: <دا د موآب د پادشاه بالاق استازی دي. هغه دوی رالپولی دي ۱۱ چې ما د دې دپاره د ځانه سره موآب ته بوئې چې په هغه خلکو باندي لعنت ووایم چې له مصر خخه هلته راغلی دي. هغوي په ټول وطن کې خپاره شوي دي او دی غواړي چې وې شپږي.>

۱۲ مګر خدای پاک په ځواب کې وفرمایل: <د بالاق د استازو سره مه ځه. ما هغه خلکو ته چې له مصر خخه راغلی دي برکت ورکړۍ دي، نو په هغوي باندي لعنت مه وايه.>

❸ سهار بلعام د بالاق استازو ته وویل: <بېرته خپل وطن ته لار شئ. خښتن ماته اجازه نه راکوي چې تاسو سره لار شم.> ❹ نو هغوي لارل او بالاق ته يې وویل چې بلعام د راتگ خخه انکار وکړ.

❺ بيا بالاق زيات شمېر مشران ورولپېل چې د اولني ډلي خخه ډېر مهم خلک په کې وو. ❻ هغوي بلعام ته ورغلل او ورته ويې ويل چې بالاق وايي: <بلعامه، ته باید خامخا راشې!> ❻ زه به ډېرې پيسې درکرم او هرڅه چې ته غواړې هغه به وکړم. راشه او زما دپاره په دغو خلکو باندي لعنت وايي.>

❻ خو بلعام په ټواب کې وویل: <حتى که چېږي بالاق ماته خپله ماني هم راکړي چې د سرو زرو او سپينو زرو خخه ډکه وي، حتى زه به په یوې ډېرې کوچنۍ موضوع هم د خپل خښتن خدای د حکم خخه سرغړونه ونه کرم. ❻ تاسو کولۍ شئ چې دلته شپه تېره کړئ لکه خنګه چې هغو نورو تېره کړه. زه به دا معلومه کرم چې خښتن په دي هکله ماته نور خه وايي يا نه.>

❻ په هغه شپه خدای پاک بلعام ته وفرمایل: <که چېږي هغه نفر تاته راغلل او درڅخه يې وغونښتل چې ورسره لار شې نو ځان تیار کړه او ورسره لار شه، مګر یوازې هغه کار به کوي چې زه يې درته وايم.> ❻ نو بلعام سهار راپاخېده او په خپله خره باندي يې کته واچوله او د موآبيانو د مشرانو سره لار.

بلعام او د هغه خره

❻ خدای پاک په قهر شو چې بلعام لار. بلعام په خپلې خري باندي سپور او خپل دوه نوکران يې ورسره وو. د خښتن فربنته په لاره کې ودرېدله چې مخه يې ونيسي. ❻ کله چې د بلعام خري د خښتن فربنته ولیدله چې په لاره کې ولاړه ده او توره يې په لاس کې ده، نو لاره يې پرېښدله او په پتې کې روانه شوه. بلعام خره ووهله چې بېرته يې لاري ته راولي. ❻ بيا فربنته د انګورو د دوو باغونو په منځ کې په یوه تنګه لاره کې چې دواړو خواو ته يې دېوال او ودرېدله. ❻ کله چې خري فربنته ولیدله، هغه دېوال ته دومره نژدي روانه شوه چې د بلعام پښه په دېوال باندي وسولېدله.

بلعام بیا خره ووهله. (۲۴) فربننته یو چل بیا مخکې لاره او په یو داسې تنګ خای کې ودرېدله چې د خرې دپاره بېخې خای نه ئ چې بنې یا چپ خوا ته وگرځي. (۲۵) په دې وخت کې چې کله خرې فربننته ولیدله، نو هغه پرپوته. بلعام په قهر شو او په خپله امسا باندي یې د خرې په وھلو شروع وکړه. (۲۶) بیا خبنتن خرې ته دا توان ورکړ چې خبرې وکړي او خرې بلعام ته وویل: <ما ستا سره خه کړي دی چې درې څلې دی ووھلم؟>

(۲۷) بلعام په څواب کې وویل: <تا راخخه احمق جوړ کړ! که چېږي توره راسره واي نو ته به مې همدلته وزلي واي!>

(۲۸) خرې په څواب کې وویل: <زه هماغه خره نه یم چې تول عمر راباندي سپور شوی یې؟ آیا مخکې مې کله درسره داسې کار کړي ئ؟>

بلعام په څواب کې وویل: <نه.>

(۲۹) بیا خبنتن د بلعام سترګې پرانیستلې او هغه فربننته یې ولیدله چې د توري سره په لاره کې ولاړه وه. بلعام خپل حان پرمخي په ځمکه باندي وغورزاوه. (۳۰) فربنټې وفرمايل: <ولي دي خپله خره درې څلې ووهله؟ دا زه و م چې ستا لاره مې بنده کړي وه، ئکه چې ته بايد موآب ته لاره نه شي. (۳۱) که چېږي سنا خرې زه درې څلې لیدلې نه واي او ودرېدله نه واي، ما به ته وزلي واي او خره به مې ژوندي پريښې واي.>

(۳۲) بلعام په څواب کې وویل: <ما ګناه وکړه. زه نه پوهېدم چې ته په لاره کې ولاړه وي چې زما مخه ونيسي. که چېږي ته فکر کوي چې دا بده ده چې زه لار شم، زه به کور ته ستون شم.>

(۳۳) مګر فربنټې وفرمايل: <د دې خلکو سره لار شه، مګر یوازې هغه خه به وايې چې زه یې درته وايم.> نو بلعام د هغو مشرانو سره روان شو.

بالاق پادشاه بلعام ته هرکلۍ واي

۳۶ کله چې بالاق واور بدل چې بلعام راروان دی، هغه لابر چې په عار کې یعنې هغه بنار کې چې د ارnoon په سیند باندي د موآب د سرحد سره پروت دی د هغه سره ملاقات وکړي. ۳۷ بالاق بلعام ته وویل: <کله چې اول څل ما راوغونبنتلي ولې رانګلي؟ آیا تا دا فکر کاوه چې ما نه شو کولی چې پوره انعام درکرم؟>

۳۸ بلعام په خواب کې وویل: <حزه اوس تاته راغلی يم، مګر زه خه قدرت لرم؟ زه اوس یوازې هغه خه ویلی شم چې خدای پاک یې راته ووايې.> ۳۹ نو بلعام د بالاق سره د حصوت بنار ته لابر. ۴۰ بالاق هلته غوايان او پسونه قرباني کړل او لېړه غونبه یې بلعام او هغه مشرانو ته چې د هغه سره وو، ورکړه.

۴۱ بالاق سهار بلعام د بمومت بعل بنار ته پورته بوته. د هغه ځای خخه بلعام ځینې اسرایيليان لیدلی شول.

د بلعام اول پیغام

۴۲ ۱ بلعام بالاق ته وویل: <دلته زما دپاره اووه د قرباني ځایونه جوړ کړه، بیا اووه غوايان او اووه پسونه راوله.> ۲ خنګه چې بالاق ته ویل شوي وو، هغه هماغسي وکړل او هغه او بلعام په هره قربانګاه باندي یو یو غوښي او یو یو پسه قرباني کړ.

۴۳ بیا بلعام بالاق ته وویل: <دلته د خپلې سوزپدونکې نذراني سره ودرپړه، زه ځم چې وګورم خښتن زما سره د ملاقات دپاره رائحي او که نه. هرڅه چې هغه راته ووايې هغه به تاته ووايم.> نو بلعام د غونډۍ سرته یوازې لابر ۴ او خدای پاک د هغه سره ملاقات وکړ. بلعام هغه ته وویل: <ما اووه د قرباني ځایونه جوړ کړي دي او په هر یو باندي مې یو یو غوښي او یو یو پسه قرباني کړي دي.>

۴۴ خښتن بلعام ته یو پیغام ورکړ، بیا یې هغه بېرته ولپړه چې بالاق ته یې ورسوی. ۴۵ نو هغه بېرته لابر او وې لیدل چې بالاق د موآبيانو د ټولو مشرانو سره د خپلې نذراني په خنګ کې ولاړ

دی.

﴿٧﴾ بلعام دا پیغام ورکړ:

هـ مـوـآـبـ پـادـشـاهـ بـالـاقـ زـهـ رـاوـسـتـلـمـ

له سوریې یعنې ختیخو غرونو

هـغـهـ وـيـلـ رـاـشـهـ خـبـرـیـ وـکـرـهـ ماـ دـپـارـهـ

ته لـعـنـتـ وـوـايـهـ پـهـ قـومـ دـ اـسـرـايـيلـوـ بـانـدـېـ

﴿٨﴾ خـنـگـهـ پـهـ هـغـهـ چـاـ لـعـنـتـ وـوـايـمـ

پـهـ چـاـ چـېـ خـدـایـ لـعـنـتـ وـیـلـیـ نـهـ وـیـ؟ـ

خـنـگـهـ دـ هـغـوـیـ پـهـ ضـدـ خـبـرـیـ وـکـرـمـ

دـ چـاـ پـهـ ضـدـ چـېـ خـبـنـتـنـ نـهـ دـیـ کـرـېـ؟ـ

﴿٩﴾ لوـپـوـ گـټـاـنـوـ خـخـهـ زـهـ شـمـهـ هـغـوـیـ لـیدـلـیـ

شـمـهـ کـتـلـیـ هـغـوـیـ زـهـ دـ غـونـډـیـوـ خـخـهـ

داـ يـوـ قـومـ دـیـ چـېـ اوـسـیـبرـیـ خـانـلـهـ

هـغـوـیـ خـپـلـ ځـانـونـهـ پـهـ نـورـوـ قـومـونـوـ کـېـ نـهـ شـمـارـيـ

﴿١٠﴾ دـ اـسـرـايـيلـوـ اـولـاـدـ دـهـ لـکـهـ خـاـوـرـوـ پـهـ شـانـ

دوـیـ دـوـمـرـهـ ډـېـ دـیـ چـېـ حـسـابـ یـېـ نـهـ شـېـ

پرپوده چې مړ شمه زه د خدای د قوم په شان

پرپوده په سوله کې چې مړ شم د نېکانو په شان <

❶ بیا بالاق بلعام ته وویل: <دا خه دې راسره وکړل؟ ما د دې دپاره راوغونښتلي چې زما په دېمنانو باندي لعنت ووايې. مګر د هغې په ئای تا هغوي ته برکت ورکړ!<>

❷ بلعام په ځواب کې وویل: <زه یوازې هغه خه ویلی شم چې څښتن راته وايې.>

د بلعام دوهم پیغام

❸ بالاق بلعام ته وویل: <راخه چې یو بل ئای ته لاړ شو چېرته چې ته کولی شي یوازې څینې اسراييليان ووينې، له هماغه ئای خخه زما په خاطر په هغوي باندي لعنت ووايې. > ❹ نو هغه بلعام د صوفیم پتی ته چې د پیسکاه د غره په سر و بوته. په هغه ئای کې هم هغه اووه د قرباني ځایونه جوړ کړل او په هر یو باندي یې یو یو غوښې او یو یو پسه قرباني کړ.

❺ بلعام بالاق ته وویل: <دلته د خپلې سوزپدونکې نذراني په څنګ کې ودرپور او زه به هلته د څښتن سره ملاقات وکړم.>

❻ څښتن د بلعام سره ملاقات وکړ او یو بل پیغام یې ورکړ، بیا یې ورته وفرمایل: <لاړ شه او بالاق ته یې ورسوہ.> ❽ بلعام بېرته لاړ او وې لیدل چې بالاق د خپلې سوزپدونکې نذراني په څنګ کې د موآبیانو د مشرانو سره ولاړ دی. بالاق پونښنه وکړه: <څښتن خه وویل؟> ❾ بلعام بیا پیغام ورکړ:

<راشه ای بالاقه د صفور زویه

غور دې ونیسه چې خه درته زه وايم

❿ خدای د خلکو په شان نه دی چې درواغ ووايې

انسان نه دی چې بدله اراده کړي

رسوی سرته چې کړي کومې وعدې

خه چې وايي هغه کاندي

﴿٢﴾ ماته شوې لارښونه چې زه ورکړم برکت

خدای چې کوم وخت کې برکت ورکوي

هغه زه بېرنه گرځولی نه شم

﴿٢١﴾ کړم پېشګویې چې مستقبل د اسرایيلو

به رانه وړي بدېختي او تکلیفونه دوى ته

خپل څښتن خدای بې مل دی دوى سره

وايي په جار هغه پادشاه دی د دوى

﴿٢٢﴾ خدای دوى را وویستل له مصر خخه

په ډېر قوت سره جنګیږي دی هغوي دپاره

﴿٢٣﴾ هیڅ جادو او کوډې نشته

چې په ضد د اسرایيلو وکړي کار

د اسرایيلو په باره کې به او س خلک وايي

وګورئ خدای هغوي ته خه وکړل

۲۴ دی هغوي د قهر شويو زمريانو په شان

چې دی تيار حملې ته

ترخو چې ونه خوري خپل بنکار او وينه یې ونه خښي

تر هغې پورې به ونه کړي ارام <

۲۵ نو بالاق بلعام ته وویل: <نه په هغوي باندي لعنت ووايه او نه ورته برکت ورکوه!>

۲۶ بلعام په ځواب کې وویل: <ما مخکې تاټه وویل چې زه به هرڅه د خښتن د وینا په مطابق کوم.>

د بلعام دریم پیغام

۲۷ بالاق بلعام ته وویل: <ما سره راشه چې یو بل ځای ته دې بوئم. کېدای شي چې خدای تا پرپو دي چې زما دپاره له هغه ځایه په اسراييليانو باندي لعنت ووايې. > ۲۸ نو هغه بلعام د فغور د غره سرته و خپراوه چې له هغه ځایه بنکته دښتي ته وګوري. ۲۹ بلعام هغه ته وویل: <دلته زما دپاره اووه د قرباني ځایونه جوړ کړ، بیا ماته اووه غوايان او اووه پسونه راوله. > ۳۰ ځنګه چې بالاق ته ویل شوي وو هماگسي یې وکړل، هغه په هري قربانګاه باندي یو یو غوښي او یو یو پسه قرباني کړ.

۲۴ بلعام په دې یقین درلود چې خښتن به ورته و فرمایي چې اسراييليانو ته بیا برکت ورکړه. نو هغه د فال خخه هیڅ کار وانه خیست چې معلومه کړي خښتن د هغه خخه خه غواړي چې ويې کړي، لکه ځنګه یې چې دوه څلپې مخکې کړي وو. د دې په ځای یې د دښتې خواته وکتل او د اسراييلو خلک یې ولیدل چې قبیله په قبیله یې خېږي ودرولي وي. بیا د خدای پاک روح په هغه باندي نازل شو ۳۱ او بلعام دا پیغام ورکړ:

> د بعور د زوی بلعام پیغام دی

د هغه چا خبرې چې سترګې بې خلاصې شولې

۴ چې اور پدلی شي خبرې د خدای

څوک چې رویا ویني د مطلق قادر خدای له خوا

څوک چې پرمخي پرپوزي او خلاصې بې دی سترګې

۵ د اسرایيلو قومه

ستاسو کمپ دی خومره بنکلې

۶ د خرمakanو د اوږدو قطارونو په شان

د سیند په غاره د باغونو په شان

چې دی کرلي خښتن د عود د ونو په شان

د سیند په غاره د صبر د ونو په شان

۷ په دوى به وي باران پر پمانه

په آبي ځمکو کې کري به خپل تخمونه

له اجاج خخه به لوی د دوى پادشاه وي

وي به سرلوپې پادشاهي د هغه

۸ خدای دوى راوويستل له مصر خخه

په ډېر قوت سره جنگېږي دی هغوي دپاره

خپل دبمنان تباہ کوي هغه

ماتوي د دوى هدوکي

او په غشو هغوي ولې

⑨ دغه قوم د قوي زمري په شان دی

چې ویده وي هيڅوک نه شي کړای جرأت

چې یې راوینن کړي

په هغو به برکت وي خوک چې وايې برکت په اسراييلو

وې لعنت به په هغوی چې لعنت په اسراييلو باندي وايې <

١٠ کله چې بالاق دا واورېدل، نو د قهره ېې خپل لاسونه سره ومرول او وېي ويل: «ما د دي دپاره راوغونښتلي چې زما په دبمنانو باندي لعنت ووايې، مګر تا هغوي ته درې ځلې برکت ورکړ.
١١ اوس ئه ورک شه، خپل کور ته لار شه! ما ستا سره وعده کړې وه چې بنه انعام به درکرم، خو
څښتن ورڅخه ېې برڅې کړې.<

١٢ بلعام په ځواب کې وویل: «ما ستا استازو ته چې ماته دې رالېولي وو، ویلي وو چې
حتي' که چېږي ته ماته خپله مانۍ چې د سرو زرو او سپینو زرو څخه ډکه ده هم راکړې، بیاهم زه نه
شم کولی چې د څښتن د امر په خلاف کوم کار وکړم. زه به یوازې هغه خه وايم چې څښتن ېې راته
وایې. ١٣ اوس زه بېرته خپلو خلکو ته ورئم، خو مخکې له دې چې لار شم، زه تاته د هغه خه په
هکله یو خبرداری درکوم چې اسراييليان به ېې یوه ورخ ستا د قوم سره وکړي.<

د بلعام خلورم پیغام

﴿١٥﴾ بیا بلعام دا پیغام ورکړه:

«د بعور د زوی بلعام پیغام دی

د هغه چا خبرې چې سترګې یې خلاصې شولې

﴿١٦﴾ چې اورېدلی شي خبرې د خدای

او هغه پوهه مومني د خدای تعالیٰ له خوا نه

خوک چې رویا ویني د مطلق قادر خدای له خوا

خوک چې پرمخي پرپوزي او خلاصې یې دی سترګې

﴿١٧﴾ خپلې رویا کې چې خه ما لیدلي

پېښ شوي نه دي لا تر اوسمه پوري

خو یوه ورخ به رابسکاره شي لکه ستوري په شان

د اسرایيلو یو پادشاه

هغه به تاسو موآبیان ورک کړي

او د شیث ټول قوم به له منځه یوسې

﴿١٨﴾ هغه به ومومني بری په دېښمنانو په ادوم کې

او د هغوي خاوره به کړي خپل ملکیت

خو قوي به اسراييل شي

پادشاهي به وکري د اسراييلو پادشاه 

د هر بنار پاتي شوي ژوندي خلک

به له منئه يوسى <

بیا بلعام په خپله رویا کې عماليقیان ولیدل او دا پیغام بې ورکړ: 

>عماليق د ټولو قومونو څخه ډېر قوي دی

مګر په آخر کې به هغه د تل دپاره له منئه لار شې <

هغه په خپله رویا کې قینیان ولیدل او دا پیغام بې ورکړ: 

>ستاسو ئای د او سپدلو دی په امن

داسي امن لکه ئاله چې وي جوړه په ګټه باندي

مګر تاسو قینیان به شئ تباہ 

آشوريان چې کله تاسو اسيران کړي <

بلعام دغه پیغام ورکړ: 

>هیڅوک ژوندي پاتي کېدلې نه شي

که خدای پلان د تباھي ولري

رابه شي له سواحله د قبرسه کشتی گانې 

رابه وپري خلک چې کري فتح آشور او عابر

خو په آخر کې به قبرس په خپله هم بر باد شي <

❷ بيا بلعام را پا خپده او بپرته خپل کور ته روان شو او بالاق هم لاړ.

موآبیان اسراییلیان بې لارې کوي

❸ ۲۵ کله چې اسراییلیان په شطیم کې او سېدل، ئینو سریو د موآبی بنخو سره زنا کول پیل کړل. ❹ دغو بنخو بيا هغه سری هغو مراسمو ته راوبل چې د هغوى خدايانو ته په کې نذراني وپراندې کېدلې. هغو سریو د قربانيو غوبنه و خورله او د موآبی خدايانو عبادت يې وکړ. ❺ خبنتن په اسراییلیانو باندې په قهر شو ټکه چې هغوى د بعل فغور د خدای عبادت کړي ټ. ❻ نو هغه حضرت موسى^١ ته و فرمایل: <د اسراییلو ټول مشران بوئه او په رنا ورخ يې زما په حضور کې اعدام کړه، بيا به زما سخت قهر په اسراییلیانو باندې سور شي.> ❽ حضرت موسى^٢ هغو اسراییلیانو ته چې د قاضیانو په توګه يې کار کاوه و فرمایل: <تاسو هر یو باید د خپلې قبیلې هغه نفر و وزئنې چې د بعل فغور عبادت يې کړي دي.>

❾ یو اسراییلی سری د حضرت موسى^٣ او ټول قوم په مخ کې چې هغوى د مقدسې خېمې په دروازه کې ژړل، یوه مدیانی بنخه خپل کور ته راوستله. ❿ د العازار زوی او د حضرت هارون کاهن لمسي فینحاس هغه ولیدل او د خلکو د ګنې ګونې خخه لاړ. هغه یوه نېړه رواخیستله ❻ او د هغه سری پسې خېمې ته ورنوت او د هغه په بدنه او د بنخې په ګېډه کې يې و مندله. په دې ډول خبنتن هغه وبا بنده کړه چې اسراییلیان يې له منځه وړل، ❽ مګر وبا لا له مخکې خخه ۲۴۰۰۰ نفره وژلي وو.

❾ خبنتن حضرت موسى^٤ ته و فرمایل: ❻ <فینحاس د العازار زوی او د حضرت هارون کاهن لمسي زما قهر چې په اسراییلو باندې راغلې ټ سور کړ. هغه په ما باندې غیرت وکړ نو په دې خاطر مې هغوى تباہ نه کړل. ❽ نو ورته ووايhe چې زه د هغه سره داسي لوظ کوم چې د همېش د پاره به

اعتبار ولري. ۱۴ هغه او د هغه اولاده به د تل دپاره زما کاهنان وي، ځکه چې هغه د خیل خدای د عزت دپاره غيرت وکړ او د اسراييليانو دپاره یې کفاره ادا کړه.>

۱۵ د هغه اسراييلي نوم چې د مدیانی بنجې سره ووژل شو، د سالو زوي زمری ټ او هغه د شمعون د قبيلي یو مشر ټ. ۱۶ د بنجې نوم کزبي ټ. د هغې پلار صور د مدیانيانو د طايفو یو مشر ټ.

۱۷ خبتن حضرت موسى¹ ته امر وکړ: د هغه بد کار له کبله چې تاسو سره یې وکړ چې په فغور کې یې وغولولې چې بعل فغور ته عبادت وکړئ او د کزبي له کبله چې د یو مدیانی مشر لور وه او په فغور کې د وبا په وخت کې ووژل شوه.>

د اسراييليانو دوهمه سرشمېرنه

۲۶ له وبا خخه وروسته خبتن حضرت موسى¹ او د حضرت هارون کاهن زوي العازار ته وفرمایل: >د اسراييلو د ټول قوم سرشمېرنه د کورنيو په اساس وکړئ، یعنې د هغو ټولو خلکو چې عمر یې شل کاله یا زيات وي او جنګ کولي شي. ۲۷ په هغه وخت کې د اسراييلو ټول قوم د موآب په ډاګونو کې اريحا ته مخامنځ د اردن د سيند په غاړه خېږي ودرولي وي.

نو حضرت موسى¹ او العازار کاهن د اسراييلو مشرانو ته د دې سرشمېرنې په باره کې داسي لارښونه وکړه: >لکه خنګه چې خبتن حضرت موسى¹ ته حکم کړي دی هغه ټول اسراييليان چې عمر یې شل کاله یا زيات وي وشمارئ.>

دا هغه اسراييليان دی چې د مصر خخه راوتلي وو:

۲۸ د روبين د قبيلي خخه (روبين د حضرت يعقوب مشر زوي ټ): د حنوك، فلو، حصرتون او کرمي طايفي، ۲۹ د دې طايفو شمېر ۴۳۷۳۰ تنه نارينه وو. ۳۰ د فلو اولاده: الیاب ۳۱ او د هغه زامن نموئيل، داتان او ابیرام. (دا هماګه داتان او ابیرام دی چې د قوم له

خوا انتخاب شوي وو، مگر هغوي د حضرت موسى^۱ او حضرت هارون سره مخالفت وکړ او د قورح د پېروانو سره یوځای شول او د خبتن په مقابل کې یې سرکشی وکړه. ^(۱) Ҳمکه پرانیستل شوه او هغوي یې د قورح سره ژوندي تېر کړل. په هماماغه وخت کې اوږ ۲۵۰ تنه له منځه یوړل. هغوي نورو اسراييليانو ته د خبرداري په توګه وو. ^(۱۱) مگر د قورح زامن ونه وژل شول.)

^{(۱۲)-۱۳} د شمعون د قبیلې خخه ۲۲۲۰۰ تنه وو، هغوي د نموئیل، یامین، یاکین، زارح او شائول د طایفو خخه وو.

^{(۱۴)-۱۵} د جاد د قبیلې خخه ۴۰۵۰۰ تنه وو، هغوي د صفون، حجي، شوني، ازني، عيري، ارود او ارئيلي د طایفو خخه وو.

^{(۱۶)-۱۷} د یهودا د قبیلې خخه ۷۶۵۰۰ تنه وو، هغوي د شیله، فارص، زارح، حصرتون او حامول د طایفو خخه وو. د یهودا زامن عير او اونان په کنعان کې مړه شوي وو.

^{(۱۸)-۱۹} د یساکار د قبیلې خخه ۶۴۳۰۰ تنه وو، هغوي د تولع، فوه، یاشوب او شمرتون د طایفو خخه وو.

^{(۲۰)-۲۱} د زبولون د قبیلې خخه ۶۰۵۰۰ تنه وو، هغوي د سارد، ايلون او یحلیئيل د طایفو خخه وو.

^(۲۲) د حضرت یوسف قبیلې چې هغه د دوو زامنو یعنې منسي او افرايم پلار و.

^{(۲۳)-۲۴} د منسي د قبیلې خخه ۵۲۷۰۰ تنه وو، هغوي د دغو طایفو خخه وو: د منسي د زوي ماخیر طایفه، د هغه د زوي جلعاد طایفه او د ماخیر د شپرو لمسيو طایفي: ایعزز، حاقل، اسریئيل، شکیم، شمیداع او حافر. د حافر زوي صلفحداد هیڅ زامن نه درلودل، مگر پنځه لورګاني یې درلودلي چې نومونه یې دا وو: محله، نوعه، حجله، ملکه او تر صه.

^{(۲۵)-۲۶} د افرايم د قبیلې خخه ۳۲۵۰۰ تنه وو، هغوي د شوتالح، باکر، تاحن او د شوتالح د زوي عيران د طایفو خخه وو.

^{(۲۷)-۲۸} د بنیامین د قبیلې خخه ۴۵۶۰۰ تنه وو، هغوي د بالع، اشبيل، احیرام، شفوفام، حوفام او د بالع د دوو زامنو ارد او نعمان د طایفو خخه وو.

^{(۲۹)-۳۰} د دان د قبیلې خخه ۶۴۴۰۰ تنه وو، هغوي ټول د شوحام د طایفي خخه وو.

^{(۳۱)-۳۲} د اشير د قبیلې خخه ۵۳۴۰۰ تنه وو، هغوي د یمنه، یشوي، بریعه او حابر او

ملکیئل یعنی د برعیه د زامنو د دوو طایفو خخه وو. سارح د اشیر لور وه.

٤٨٠- ٥٠ د نفتالي د قبيلي خخه ٤٥٤٠٠ تنه وو، هغوي د ياحصئيل، جوني، يصر او شليم د طايفو خخه وو.

(۱۵) په لست کې د اسراييلو د ټولو نفرو شمېر ۱۷۳۰ء ۶۰ تنه ۋ.

٥٢) خبىتن حضرت موسى^١ ته وفرمایل: **د کنعان Ҳمکه په دغو قبیلو باندې د هغو نفو د شمېر په مطابق چې په هري قبیلي کې دی ووېشه. ٥٣)- ٥٤) Ҳمکه د پچو په اساس ووېشه. لوېې قبیلي ته زياته برخه او کوچنۍ قبیلي ته کمه برخه ورکړه.**

د لاوي په قبلي کې د طايفي شاملي وي: جرشون، قهات، مراري، ^(٥٨) او همدارنگه د لبني،
حبرون، محلی، موسی او قورح طايفي. قهات د عمرام نیکه وئ. ^(٥٩) د عمرام د بنئحي نوم يوکابد و
چې د لاوي د اولادې خخه وه او په مصر کې زېرپدلې وه. د عمرام او يوکابد درې اولادونه وو، يعني
حضرت هارون، حضرت موسى او مریم. ^(٦٠) حضرت هارون د ناداب، ابيهو، العازار او ايتامار پلار
وئ. ^(٦١) مګر ناداب او ابيهو په هغه وخت کې مړه شول کله چې هغوي خښتن ته ناپاکه اور وړاندي
کاوه.

۱۶ دلاوي په قبيله کې ۲۳۰۰۰ تنه نارينه وو او په هغۇ کې داسې ھلکان ھم وو چې عمر يې لې
تر لېرە يوه میاشت ئ. د نورو قبيلو سره د هغۇي نومونه په لىست کې نه وو ئىكەن چې هغۇي تە پە
كىنان کى ئىمكەن نه ورکول كېدله.

۱۴) په هغه وخت کې چې اسراییلیانو د موآب په ډاګونو کې د اردن د سیند په بله غاپه اريحا ته مخامنځ خېمې ودرولي وي، حضرت موسى او العازار هغوي وشمېرل. ۱۵) د هغو خلکو خخه چې حضرت موسى او حضرت هارون د سینا په دښته کې شمېرلي وو، يو هم ژوندي پاتې نه وئ. ۱۶) څښتن فرمایلې وو چې پرته د یفنه د زوی کالیب او د نون زوی یوشع خخه نور ټول به په دښته کې مره شې.

د صلفحداد لورگانې

۲۷ ① محله، نوعه، حجله، ملکه او تر صه د صلفحداد لورگانې وي. صلفحداد د حافر زوي و، حافر د جلعاد زوي و، جلعاد د ماخیر زوي و، ماخیر د منسي زوي و او منسي د حضرت يوسف زوي و. ② يوه ورخ د هغه لورگانې د مقدسې خېمي دروازې ته لاړلي او هلته يې د حضرت موسى، العازار کاهن، د اسرایيلو نورو مشرانو او د اسرایيلو د ټول قوم سره لیدنه کته وکړه. هغوي وویل: ③ <زمونږ پلار په دینته کې مړ شو او د هغه خڅه هیڅ زامن پاتې نه شول. هغه د قورح د پېروانو خڅه چې د خښتن په مقابل کې يې سرکشي کړي وه، نه و بلکه هغه د خپلې ګناه له کبله مړ شو. ④ يوازې په دې خاطر چې هغه هیڅ زامن نه درلودل، ولې زمونږ د پلار نوم له خپلې طایيفې خڅه ورک شي؟ مونږ ته د خپل پلار د خپلوانو په منع کې ځمکه راکړئ.>

۵ ⑤ حضرت موسى د هغوي دعوه خښتن ته وړاندې کړه ⑥ او خښتن هغه ته وفرمايل: ⑦ <د صلفحداد لورگانې چې خه غواړي هغه صحيح دي. هغوي ته د خپل پلار د خپلوانو په منع کې ځمکه ورکړه. پرپرده چې د هغه ميراث د دوى شي. ⑧ اسرایيليانو ته ووايه: کله چې يو سري بې زويه مړ شي، د هغه لور ته به د هغه ځمکه په ميراث پاتې شي. ⑨ که چېږي هغه هیڅ لور ونلري، د هغه ورونو ته به ځمکه په ميراث پاتې شي. ⑩ مګر که چېږي هغه هیڅ ورونه ونلري، د هغه ترونو ته به ځمکه په ميراث پاتې شي. ⑪ که چېږي هغه ترونه ونلري، په هغه طایيفه کې بايد د هغه ترټولو نژدي خپلوان ته د هغه ځمکه ورکړل شي. د اسرایيلو قوم بايد دا د يو قانوني شرط په توګه رعایت کړي، لکه خنګه چې ما خښتن تاته حکم وکړ.>

يوشع د حضرت موسى په ئای ټاکل کېږي

(تثنیه ۳۱ : ۱ - ۸)

۱۲ ⑫ خښتن حضرت موسى ته وفرمايل: <د عباريم غرونو ته وخېړه او هغه ځمکه وګوره چې زه بې اسرایيليانو ته ورکوم. ⑬ کله چې ته هغه ووينې، نو د خپل ورور هارون په شان به مړ شي، ۱۴ ⑭ ځکه چې تاسو دواړو د صين په دینته کې زما د امر خڅه سرکشي وکړه. هغه وخت چې ټول قوم په مریبه کې زما په ضد شکایت وکړ، تاسو د هغوي په مخکې زما د پاک قدرت احترام ونه

کړ. < (مریبې په قادش کې د صین په دښته کې یوه چینه ده.)

۱۵ حضرت موسى^۱ دعا وکړه: **﴿۱﴾** < ای خبتن خدایه، ای د ژوندون سرچینې، زه دعا کوم چې داسې یو نفر و تاکه چې د قوم مشری کولی شي. **﴿۲﴾** ستا قوم یو داسې نفر ته اړتیا لري چې په جګړه کې ورته لارښودنه وکړي. که نه، نو هغوي به د داسې مېړو په شان شي چې بې شپونه یو خوا او بل خوا سرگردانه ګرځي.>

۱۶ خبتن حضرت موسى^۱ ته وفرمایل: < د نون زوی یوشع لایق سپری دی، خپل لاس د هغه په سر باندې کېږد. **﴿۳﴾** بیا یې د العازار کاهن او اسراییلیانو په مخ کې ودروه او یوشع د هغوي د نوی مشر په توګه و تاکه. **﴿۴﴾** د خپلو اختياراتو خخه دې لړ خه هغه ته ورکړه، ترڅو د اسراییل لو ټول قوم د هغه اطاعت وکړي. **﴿۵﴾** کله چې د خبتن خخه د لارښوونې د اخیستلو دیاره ضرورت پېښ شي نو یوشع باید العازار ته ورشي. العازار به د اوريم او تميم په استعمالولو سره د هغه رضا معلومه کړي. په دې ډول به یوشع او د اسراییل لو ټول قوم ته معلومه شي چې خه باید وکړي.>

۱۷ خنګه چې خبتن حضرت موسى^۱ ته حکم کړي ؤ، هغه هماگسي وکړل. هغه یوشع د العازار کاهن او د ټول قوم په مخکې و دراوه، **﴿۶﴾** بیا هغه د یوشع په سر باندې خپل لاس کېښود او هغه بې د اسراییل لو مشر و تاکه.

ورځنى نذراني

(هجرت ۲۹: ۳۸ - ۴۶)

۲۸ خبتن حضرت موسى^۱ ته وفرمایل: **﴿۷﴾** < دا حکم د اسراییل لو قوم ته ورسوه او هغوي ته ووايده: ګورئ ماته به په تاکلي وخت کې د نذرانو په خاطر هغه خواړه وړاندې کوئ چې په اور باندې تیاري بوي په ما باندې بنه لګېږي. **﴿۸﴾** دا هغه نذراني دی چې په اور باندې تیاري بوي او باید خبتن ته د ورځنى سوزپدونکې نذراني دی پاره وړاندې شي: دوه یو کلن وري چې هیڅ عیب په کې نه وي. **﴿۹﴾** یو وري به په سهار کې قرباني کېږي او بل په مابنام کې. **﴿۱۰﴾** هر وري باید د یو کيلوګرام بنو اوړو سره چې یو لیتر د زیتونو سوچه تېل ورسره ګډ وي د غلې دانې

د نذرانې په توګه وړاندې شي. ⑦ د هغه ورخنی سوزپدونکې نذرانه ده چې د اول حل دپاره د سینا د غره په خنگ کې خبنتن ته د یوې خوشالوونکې خوشبوی په توګه وړاندې شوي وه. ⑧ په آخر کې د دغو دوو نذرانو سره یو یو لیتر د انگورو شربت د خبندلو د نذرانې په توګه باید خبنتن ته په قربانګاه باندې توی شي. ⑨ دوهم وری په مابنام کې د غلې داني او خبندلو د هماغه شان نذرانې سره تیار کړئ کوم چې تاسو یې په سهار کې تیاروئ. دا یوه داسې نذرانه ده چې په اور باندې تیاريښي او یو داسې بوی دی چې په خبنتن باندې بنه لګيري.

د سبت د ورځي نذرانې

⑩ د هر سبت په ورڅه باید تاسو د عادي ورځنيو نذرانو څخه علاوه دوه یو کلن وری وړاندې کړئ. په دغو وریو کې باید هیڅ عیب نه وي. هغه باید د خبندلو د نذرانې او د دوو کیلوګرامه بنو اوپو سره چې د زیتونو تېل ورسره ګډ وي یعنې د غلې داني د نذرانې سره یوځای وړاندې شي.

هغه نذرانې چې د میاشتې په اوله ورڅه وړاندې کېږي

⑪ د هري میاشتې په اوله ورڅه دوه څوان غوايان، یو پسه او اووه یو کلن وری چې په ټولو کې هیڅ عیب نه وي، خبنتن ته د سوزپدونکې نذرانې دپاره وړاندې کړئ. ⑫ درې کیلوګرامه بنه اوپه چې د زیتونو تېل ورسره ګډ وي باید د هر غوښې سره د غلې داني د نذرانې په توګه وړاندې شي. دوه کیلوګرامه اوپه چې تېل ورسره ګډ وي باید د پسه سره وړاندې شي ⑬ او یو کیلوګرام اوپه چې تېل ورسره ګډ وي باید د هر وری سره وړاندې شي. دا د سوزپدونکې نذرانې دپاره دي، دا یوه داسې نذرانه ده چې بوی یې په خبنتن باندې بنه لګيري.

⑭-⑮ د هر غوښې سره دوه لیتره، د پسه سره یونیم لیتر او د هر وری سره یو لیتر د انگورو شربت د خبندلو د نذرانې په توګه وړاندې کړئ. په آخر کې باید یو وز د ګناه د نذرانې په توګه خبنتن ته وړاندې کړئ. دا هغه سوزپدونکې نذرانې دي چې د ورځنيو عادي نذرانو څخه علاوه باید د هري میاشتې په اوله ورڅه وړاندې شي.

د فطیرې ډوډی د اختر ندراني

(لاويان ۲۳ - ۵)

⑯ د هر کال د اولې مياشتې په خوارلسمه ورځ څښتن ته د احترام کولو په خاطر د فسحې اختر لمانځي. ⑰ په پنځلسمه ورځ به د فطيرې ډوډی اختر وي چې یوه هفته به دواړه وموږي. په دې دوران کې باید فطيره ډوډی وڅوړل شي. ⑱ د دې اختر په اوله ورځ باید تاسو د عبادت دپاره سره راغونه شئ او په دې ورځ باید هیڅ ورځنۍ کار ونه کړئ. ⑲ څښتن ته د سوزپدونکې ندراني په توګه دوہ ټوان غوايان، یو پسه او اووه یو کلن وري چې په ټولو کې هیڅ عیب نه وي وړاندې کړئ. ⑳ د هر غوښې سره باید درې کيلوګرامه بنه اوړه چې د زیتونو تبل ورسره ګډ وي د غلې دانې د ندراني په توګه وړاندې شي. دوہ کيلوګرامه اوړه چې تبل ورسره ګډ وي باید د پسه سره وړاندې شي ㉑ او یو کيلوګرام اوړه چې تبل ورسره ګډ وي باید د هر وري سره وړاندې شي. ㉒ همدارنګه یو وز د ګناه د ندراني په توګه وړاندې کړئ او په دې ډول د قوم دپاره کفاره ادا کړئ. ㉓ دا دې د عادي سهارني سوزپدونکې ندراني څخه علاوه وړاندې شي. ㉔ په دې ډول د اوو ورځو دپاره هره ورځ د عادي سوزپدونکې ندراني او د هغې د څښلو د ندراني څخه علاوه د هغې ندراني دپاره خواړه تیار کړئ چې په اور باندې تیارېږي. د هغې بوی په څښتن باندې سنه لګېږي. ㉕ په اوومه ورځ د عبادت دپاره سره راغونه شئ او هیڅ ورځنۍ کار مه کوئ.

هغه ندراني چې د لو کولو د اختر په دوران کې وړاندې کېږي

(لاويان ۲۳ - ۱۵)

㉖ د لو کولو د اختر په اوله ورځ کله چې تاسو څښتن ته د نوې غلې دانې ندرانه وړاندې کوئ، باید د عبادت دپاره سره راغونه شئ او هیڅ ورځنۍ کار دې ونه کړاي شي. ㉗ د دوہ ټوانو غوايانو، یو پسه او اووه یو کلن وريو سوزپدونکې ندرانه چې ټول باید بې عېبه وي وړاندې کړئ. د هغې خوشبوې په څښتن باندې بنه لګېږي. ㉘ د هر غوښې سره دې درې کيلوګرامه بنه اوړه چې د زیتونو تبل ورسره ګډ وي او د هر پسه سره دوہ کيلوګرامه اوړه چې تبل ورسره ګډ وي د غلې دانې د ندراني په توګه وړاندې شي ㉙ او یو کيلوګرام د هر وري سره. ㉚ همدارنګه یو وز د ګناه د

ندرانې په توګه وړاندې کړئ او په دې ډول د قوم د پاره کفاره ادا کړئ. ۲۱ دغه ندرانې او د خبیلو ندرانه دې د ورځنی سوزپدونکې ندرانې او د غلې دانې د ندرانې خخه علاوه وړاندې شي. ګورئ چې په هغو ټولو حیواناتو کې باید هیڅ عیب نه وي.

د سرنیو د اختر ندرانې

(لاویان ۲۳ - ۲۵)

۲۹ هر کال د اوومې میاشتې په اوله ورځ تاسې د عبادت د پاره سره راغوند شئ او باید هیڅ ورځنی کار ونه کړئ. په هغې ورځ باید سرنې ووهل شي. ۲۰ خبینتنه سوزپدونکې ندرانه یعنې یوه خوشبویي چې په هغه باندې بنه لګیږي وړاندې کړئ: یو ټوان غوښې، یو پسه او اووه یو کلن وری، ټول باید بې عیبه وي. ۲۱ د غوښې سره باید درې کیلوګرامه بنه اوړه چې د زیتونو تېل ورسه ګډ وي یايد د پسه سره وړاندې شي ۲۲ او یو کیلوګرام اوړه چې تېل ورسه ګډ وي باید د هر وری سره وړاندې شي. ۲۳ همدارنګه یو وز د ګناه د ندرانې په توګه وړاندې کړئ او په دې ډول د قوم د پاره کفاره ادا کړئ. ۲۴ دا ندرانې دې د میاشتې د اولې ورځې د عادي سوزپدونکې ندرانې او د هغې د غلې دانې د ندرانې او ورځنی سوزپدونکې ندرانې او د هغې د غلې دانې د ندرانې او د خبیلو د ندرانې خخه علاوه وړاندې شي. دا هغه ندرانې دې چې په اور باندې خبینتنه ته تیاریږي او بوی یې په هغه باندې بنه لګیږي.

هغه ندرانې چې د کفارې په ورځ وړاندې کېږي

(لاویان ۲۳ - ۲۶)

۲۵ د اوومې میاشتې په لسمه ورځ د عبادت د پاره راغوند شئ. په دې ورځ روژه ونیسې او کار مه کوئ. ۲۶ خبینتنه یوه سوزپدونکې ندرانه وړاندې کړئ، یعنې یوه خوشبویي چې په هغه باندې بنه لګیږي: یو ټوان غوښې، یو پسه او اووه یو کلن وری، ډا ټول باید هیڅ عیب ونلري. ۲۷ د غوښې سره باید درې کیلوګرامه بنه اوړه چې د زیتونو تېل ورسه ګډ وي د غلې دانې د ندرانې په

توګه وړاندې شي. دوه کیلوګرامه اوړه چې تېل ورسره ګډ وي باید د پسه سره وړاندې شي **(۱۱)** او یو کیلوګرام اوړه چې تېل ورسره ګډ وي باید د هر وري سره وړاندې شي. **(۱۲)** همدارنګه علاوه د هغه وز خخه چې د خلکو د کفارې دپاره قرباني کېږي، د ورځنى سوزپدونکې نذراني او د هغې د غلې داني د نذراني او د خبیلو له نذراني خخه یو وز د ګناه د نذراني په توګه قرباني کړئ.

هغه نذراني چې د جونګرو په اختر کې وړاندې کېږي

(لاویان ۳۳: ۴۴ - ۴۵)

(۱۲) د اوومې میاشتې په پنځلسنه ورڅ د عبادت دپاره سره راغوند شئ. اووه ورځې دا اختر څښتن ته د احترام کولو دپاره ولمانځئ او هیڅ ورځنى کار مه کوي. **(۱۳)** په اوله ورڅ څښتن ته دیارلس څوان غوايان، دوه پسونه او خوارلس یو کلن وري چې په ټولو کې هیڅ عیب نه وي د سوزپدونکې نذراني په توګه وړاندې کړئ. د داسې نذراني بوی په څښتن باندې بنه لګېږي. **(۱۴)** د هر غوسي سره باید درې کیلوګرامه بنه اوړه چې د زیتونو تېل ورسره ګډ وي د غلې داني د نذراني په توګه وړاندې کړئ. دوه کیلوګرامه اوړه چې تېل ورسره ګډ وي باید د هر پسه سره وړاندې کړئ **(۱۵)** او یو کیلوګرام اوړه چې تېل ورسره ګډ وي باید د دې خوارلسو وریو خخه د هر وري سره وړاندې کړئ. **(۱۶)** همدارنګه یو وز د ګناه د نذراني په توګه وړاندې کړئ. دا دې د ورځنى سوزپدونکې نذراني او د هغې د غلې داني او خبیلو د نذراني خخه علاوه وړاندې شي.

(۱۷) په دوهمه ورڅ دولس څوان غوايان، دوه پسونه او خوارلس یو کلن وري وړاندې کړئ، دا ټول دې هیڅ عیب ونلري. **(۱۸)-۱۹** د هغو سره نورې ټولې هغه نذراني وړاندې کړئ چې د اولې ورځې دپاره ورته ضرورت ټ.

(۲۰) په دريمه ورڅ یوولس غوايان، دوه پسونه او خوارلس یو کلن وري وړاندې کړئ، دا ټول دې هیڅ عیب ونلري. **(۲۱)-۲۲** د هغو سره نورې ټولې هغه نذراني وړاندې کړئ چې د اولې ورځې دپاره ورته ضرورت ټ.

(۲۳) په خلورمه ورڅ لس غوايان، دوه پسونه او خوارلس یو کلن وري وړاندې کړئ، دا ټول دې

هیخ عیب ونلري. ۲۵-۲۶ د هغو سره نوري ټولي هغه نذراني وړاندي کړئ چې د اولې ورځې دپاره ورته ضرورت و.

۲۷-۲۸ په پنځمه ورځ نهه غوايان، دوه پسونه او خوارلس يو کلن وري وړاندي کړئ، دا ټول دي هیخ عیب ونلري. ۲۹-۳۰ د هغو سره نوري ټولي هغه نذراني وړاندي کړئ چې د اولې ورځې دپاره ورته ضرورت و.

۳۱-۳۲ په شپږمه ورځ اته غوايان، دوه پسونه او خوارلس يو کلن وري وړاندي کړئ، دا ټول دي هیخ عیب ونلري. ۳۳-۳۴ د هغو سره نوري ټولي هغه نذراني وړاندي کړئ چې د اولې ورځې دپاره ورته ضرورت و.

۳۵-۳۶ په اوومه ورځ اووه غوايان، دوه پسونه او خوارلس يو کلن وري وړاندي کړئ، دا ټول دي هیخ عیب ونلري. ۳۷-۳۸ د هغو سره نوري ټولي هغه نذراني وړاندي کړئ چې د اولې ورځې دپاره ورته ضرورت و.

۳۹-۴۰ په اتمه ورځ د عبادت دپاره راغونډه شئ او هیخ ورځني کار مه کوي. ۴۱-۴۲ خښتن ته يو څوان غويي، يو پسه او اووه يو کلن وري چې په ټولو کې کوم عیب نه وي د یوې سوزپدونکې نذراني په توګه وړاندي کړئ. د داسي نذراني بوی په هغه باندي بنه لګيوي. ۴۳-۴۴ د هغو سره نوري ټولي هغه نذراني وړاندي کړئ چې د اولې ورځې دپاره ورته ضرورت و.

۴۵-۴۶ دا مقررات د سوزپدونکو نذرانو، د غلو دانو د نذرانو، د خښلو د نذرانو او د سلامتى د نذرانو په باره کې دي چې تاسو بې بايد په خپلو ټاکل شويو اخترونو کې خښتن ته ورکړئ. دا د هغو نذرانو خخه علاوه دي کوم چې تاسو بې د نذر د ورکولو يا د رضاکارانه نذرانو په توګه ورکوئ.<

۴۷-۴۸ نو حضرت موسى^۱ د اسرائييلو قوم ته هغه ټول شيان وویل چې خښتن ورته حکم کړي و.

د نذر ورکولو قوانین

۳۰ (۱) حضرت موسی^۱ د اسراييلو د قبيلو مشرانو ته د خبتن دغه حکمونه ورکړل: (۲) هکله

چې یو سری خبتن ته یو شی نذر ورکوي، يا داسې قسم و خوري چې د Ҳينو شيانو خخه به ځان لپري ساتي، نو هغه بايد خپله وعده ماته نه کړي، بلکه څه چې بې ويلى دی هغه دې سرته ورسوي.

(۳) که چېږي یوه پېغله چې د خپل پلار په کور کې اوسيېري خبتن ته کوم شی نذر ورکوي يا داسې وعده کوي چې د Ҳينو شيانو خخه به ځان لپري ساتي، (۴) که چېږي د هغې پلار له هغې خخه خبر شي او څه ونه وايي، نو هغه بايد خپل نذر ورکړي يا خپله وعده پوره کړي. (۵) مګر که چېږي د هغې پلار له هغې خخه خبر شي او هغه د نذر ورکولو خخه منع کړي، هغه د خپلي وعدې په پوره کولو باندي مجبوره نه ده. خبتن به هغه وبخني ځکه چې پلار بې منع کړي ده.

(۶)-۷ فرض کړئ یوې پېغله خبتن ته نذر منلي وي او یا بې کومه وعده کړي وي او بيا واده شي. که چېږي د هغې مېړه د نذر په هکله وروسته خبر شي او څه ونه وايي نو څه چې هغې ويلى دی هغه دې سرته ورسوي، که هغې بې نيت درلود يا نه. (۸) مګر که چېږي د هغې مېړه ورڅخه خبر شي او هغه د نذر د پوره کولو خخه منع کړي، نو هغه بنجھه د خپلي وعدې په پوره کولو باندي مجبوره نه ده. خبتن به هغه وبخني.

(۹) کونډې او طلاق شوې بنجھي بايد هر هغه نذر او یا خپله وعده سرته ورسوي چې خبتن سره بې کړي ده.

(۱۰) فرض کړئ یوه واده شوې بنجھه خبتن ته یو نذر ومني او یا کومه وعده وکړي. (۱۱) که چېږي د هغې مېړه ورڅخه خبر شي او څه ونه وايي، نو هغې بنجھي چې کومه وعده کړي يا هر نذر چې هغې منلي وي بايد هغه سرته ورسوي. (۱۲) مګر که چېږي د هغې مېړه خبر شي او هغه د نذر د پوره کولو خخه منع کړي، نو هغه بې په سرته رسولو مجبوره نه ده. خبتن به هغه وبخني، ځکه چې مېړه بې د نذر پوره کولو خخه منع کړي ده. (۱۳) د هغې مېړه دا حق لري چې کوم نذر هغې منلي دي او یا بې کومه وعده کړي ده، هغه تائید او یا باطل کړي. (۱۴) که چېږي د هغې مېړه په

هماغه ورخ د نذر خخه خبر شي او خه ونه وايي، نو د هر شي نذر چې هغې منلى وي او يا يې وعده کړي وي هغه بايد سرته ورسوي. ⑯ مګر که چېږي د هغې مېړه دا نذر وروسته باطل کړي، نو د هغې گناه به د هغه په غاړه وي. <

⑰ دا هغه قوانين دي چې خبنتن حضرت موسى^۱ ته د هغو نذرونو په باره کې ورکړل چې د پېغلو له خوا چې د پلار په کور کې اوسيېري ورکول کېږي او د هغو بنځو له خوا چې واده شوي وي.

د مدیانیانو خخه بدل اخيستل

۳۱ ⑲ خبنتن حضرت موسى^۱ ته وفرمايل: <خه چې مدیانیانو د اسرايلو د خلکو سره کړي وو، د هغه په خاطر هغوي ته سزا ورکړه. چې کله دي دا کار وکړ، بیا به مر شي.>

۳۲ ⑲ بيا حضرت موسى^۱ قوم ته وفرمايل: <د جګړې دپاره تيار شئ، ترڅو وکولی شئ چې د خبنتن په امر د مدیانیانو خخه بدل واخلئ او هغوي ته سزا ورکړئ. ⑲ د اسرايلو د هري قبيلي خخه زر تنه جنګ ته ولپوري.>

۳۳ ⑲ نو د هري قبيلي خخه زر تنه انتخاب شول، ټول ۱۲۰۰۰ تنه د جګړې دپاره تيار شول. ⑭ حضرت موسى^۱ هغوي جګړې ته ولپړل او د العازار کاهن زوي فینحاس د هغوي سره ټ. هغه د مقدسې خېمې خخه لړ سامان او سرنۍ واخيستل چې د جګړې د اعلانولو د اشارې دپاره ووهل شي.

۳۴ ⑮ خنګه چې خبنتن په حضرت موسى^۱ امر کړي ټ، اسرايليانو د مدیانیانو سره جګړه وکړه او د هغوي ټول نارينه يې ووژل. ⑯ په هغو کې د مدیان پنځه پادشاهان يعني اوی، راقم، صور، حور او رابع هم شامل وو. همدارنګه هغوي د بعور زوي بلعام هم ووازه. ⑯ د اسرايلو خلکو د مدیانیانو بنېټې او ماشومان ونيول، د هغوي ټولي پادي او رمي يې بوتلې او ټوله شتمني يې ورته لوټ کړه ⑯ او د هغوي ټول بنارونه او کمپونه يې وسوزول. ⑯ هغه ټول غنيمت چې هغوي نیولی ټ او په هغه کې اسیران او حیوانات هم شامل وو واخيستل ⑯ او هغه يې حضرت موسى^۱، العازار او د اسرايلو قوم ته هغه کمپ ته چې د موآب په ډاګونو کې د اردن د سيند په بله غاړه اريحا

ته مخامن و راول.

١٤ حضرت موسى^۱ العازار او د قوم ټول مشران د کمپ خخه د هغوي مخي ته ورووتل.

حضرت موسى^۱ د لبکرو په قوماندانانو باندي چې د جگړي خخه راستانه شوي وو، په قهر شو.

له هغوي خخه بي پونتنه وکړه: «تساو ولې ټولي بنځي ژوندي پريښې دي؟» هغوي هغه خوک

دي چې د بلعام په مشوره بي عمل کړي ټ او زموږ خلکو ته بي بلنه ورکړي وه چې د بعل فغور د

خدای عبادت وکړي. ټکه خښتن ډونږ ته سزا راکړه او په خپل قوم باندې بي وبا راوستله.

نو اوس ټول هلکان ووژنۍ او هره بنځه چې د کوم سېري سره یوځای شوي وي ووژنۍ، ۱۷ مګر ټولي پېغلي انځوني ژوندي پرېږدي او هغوي د خپلو ځانونو دپاره وساتئ.

۱۸ بيا حضرت موسى^۱ جنګیالیانو ته وفرمايل: «که چېږي ستاسو خخه چا خوک وژلی وي يا مو

يو مړي ته لاس وروپري وي، باید اووه ورڅي د کمپ خخه د باندې پاتې شي. په دريمه او اوومه

ورخ باید تاسو خپل ځانونه او هغه بنځي چې تاسو اسيرانې نیولي دي، پاکې کړئ.

۲۰ همدارنګه هغه ټول کالي او ټول شيان چې د خرماني، د وزو د وپري او لرګيو خخه جوړ شوي وي هم پاک

کړئ.»

۲۱ العازار کاهن هغو نفرو ته چې د جگړي خخه راستانه شوي وو وویل: «دا هغه مقررات دي

چې خښتن حضرت موسى^۱ ته ورکړي دي:

۲۲ سره زر، سپین زر، برنج، اوسبینه، قلعې او سرب

۲۳ او نور ټول هغه شيان چې نه سوزي، باید په سره اور کې واچول شي او هغه به پاک شي. خو

هغه هم باید د هغو او بوا په وسیله پاک شي کومې چې د پاكوالې دپاره استعمالېږي او هغه شيان چې

په اور کې سوزي باید د او بوا په وسیله پاک شي.

۲۴ په اوومه ورخ باید خپل کالي ومينځئ، بيا به

په مذہبی لحاظ پاک شي او کمپ ته د ننوتلو اجازه به ولرئ.»

د غنيمت و پشل

۲۵ خښتن حضرت موسى^۱ ته وفرمايل:

«باید ته او العازار د قوم د نورو مشرانو سره د

اسيرانو او حيواناتو په شمول هغه ټول شيان وشمارې چې د مدیانیانو خخه نیول شوي دي.

۲۶

هغه نیول شوي شيان په دوه مساوي برخو ووبشئ، يوه برخه ېي هغو جنگياليو ته چې جګړي ته تللي وو او بله برخه ېي پاتې قوم ته ورکړئ. ②٨ د هغو جنگياليانو د برخې خخه چې په جګړه کې جنګپدلي دي، د هرو پنځو سوو اسیرانو، غوايانو، خرو، پسونو او يا وزو خخه يو يو خبنتن ته د هغه د برخې په توګه بېل کړئ. ②٩ هغه خبنتن ته د خاصې اعاني په توګه العازار ته ورکړئ. ③٠ پاتې قوم له برخې خخه د هرو پنځوسو اسیرانو خخه يو او هماغه شان د پنځوسو غوايانو، خرو، پسونو او وزو خخه يو يو واخلئ او هغو لاويانو ته ېي ورکړئ چې د مقدسې خېږي مسوولان دي. < ③١ خبنتن چې کوم حکم کړي ؤ، حضرت موسى او العازار هماګسي وکړل.

③٢-③٣ دا د هغو شيانو لست دی چې د جنگياليانو له خوا نیول شوي وو، يعني دا برسبره پر هغو شيانو دي کوم چې هفوی د خپلو ځانونو دپاره ساتلي وو: ٦٧٥٠٠ پسونه او وزې، ٧٢٠٠٠ غوايان، ٦١٠٠٠ خره او ٣٢٠٠٠ پېغلي.

③٤-③٥ د جنگياليانو په نيمائي برخه کې ٣٣٧٥٠٠ پسونه او وزې وي، چې له هغو خخه ٦٧٥ ېي د خبنتن برخه وه. ٣٦٠٠٠ په کې غوايان وو، چې له هغو خخه ٧٢ ېي د خبنتن برخه وه. ٣٠٥٠٠ په کې خره وو، چې له هغو خخه ٦١ ېي د خبنتن برخه وه او ١٦٠٠٠ په کې پېغلي شاملې وي، چې له هغو خخه ٣٢ تنه ېي د خبنتن برخه وه. ③٦ نو خنګه چې خبنتن حکم کړي ؤ، حضرت موسى د خبنتن ټوله برخه العازار کاهن ته ورکړه.

③٧-③٨ د قوم برخه کې مت هماغه شان وه لکه خنګه چې د جنگياليانو وه: ٣٣٧٥٠٠ پسونه او وزې، ٣٦٠٠٠ غوايان، ٣٠٥٠٠ خره او ١٦٠٠٠ پېغلي. ③٩ له دې برخې خخه حضرت موسى له هرو پنځوسو اسیرانو او حيواناتو خخه يو يو واخيست او هغه ېي د خبنتن د حکم له مخي لاويانو ته چې د مقدسې خېږي مسوولان وو، ورکړل.

③٩ د لنکرو قوماندانان حضرت موسى ته ورغلل او ورته وي، ويل: <باداره، مونبو خپلې لنکري وشمېرلي، يو نفر هم کم نه دي. ③٥ نو مونبو به د سرو زرو ګانې، بازوښدونه، بنګري، ګوتې، غوروالۍ او غارکۍ چې مونبر هر يو نیولي دي راوړي دي. مونبر هغه خبنتن ته د خپل ژوند د بېي د ادا کولو دپاره وړاندې کوو، ترڅو هغه زمونبر ساتنه وکړي. > ③٦ حضرت موسى او العازار هغه

سره زر واخیستل چې تول د ګاپو په شکل کې وو. ⑤ د قوماندانانو د ټولې اعاني وزن نژدي دوه سوه کیلوګرامه و. ⑥ په دې کې هغه شیان شامل نه وو کوم چې جنگیالیانو د خپلو ځانونو دپاره ساتلي وو. ⑦ نو حضرت موسى^۱ او العازار سره زر مقدسې خېمې ته راوړل ترڅو اسرایيليان هغه د یادګار په توګه وساتي چې خبتن د هغوي سره مرسته کېږي وه.

هغه قبیلې چې د اردن د سیند په ختیئ کې وي

(تنیه ۱۲:۳ - ۲۲)

۳۲ ① د روښن او جاد قبیلو ډېرې پادې او رمي درلودلي او هغوي ولیدل چې د یعزير او جلعاد سیمې ډېر بنه خړئایونه لري. ② نو هغوي حضرت موسى^۱، العازار او د اسرایيلو نورو مشرانو ته ورغلل او ورته ويې ویل: ③-④ <دغه سیمې چې د هغو په نیولو کې خبتن د اسرایيليانو سره مرسته وکړه یعنې د عطاروت، دیبون، یعزير، نمره، حشبون، العاله، شیام، نبو او د بعون بنیارونه د حیواناتو دپاره بنه ځمکه ده او مونږ ډېر حیوانات لرو. ⑤ مهربانی وکړئ دغه ځمکه مونږ ته د خپل جایداد په توګه راکړئ او مونږ دې ته مه مجبوروئ چې د اردن د سیند خخه تېر شو او هلته واوسېرو.>

۶ ① حضرت موسى^۱ په ځواب کې وفرمایل: <نور اسرایيليان به جنګ ته ئې او تاسو غواړئ چې دلته پاتې شئ؟ ② تاسو ولې د اسرایيليانو زړونه هغه وطن ته د ورتللو خخه توروئ چې خبتن هغوي ته ورکړئ دی؟ ③ ستاسو پلرونو همداسي کار وکړ، کله چې ما هغوي دقادش برنيع خخه ولپول چې هغه وطن وګوري. ④ هغوي د اشکول تر درې پورې لاړل او هغه وطن يې وکاته، خو کله چې بېرته راستانه شول نو د خلکو زړونه يې هغه وطن ته د ورتګ خخه تور کړل چې خبتن هغوي ته ورکړئ و. ⑤ خبتن په هغه ورڅ په قهر شو او داسي وعده يې وکړه: ⑥ په دې سبب چې هغوي د زړه له کومي زما خخه پیروي ونه کړه، نو زه قسم خورم چې د هغنو نفو خخه چې د مصر خخه راوتلي دي او عمر يې شل کاله يا زیات دي، هیڅوک هم نه شي کولی هغې خاورې ته ورداخل شي چې ما د ابراهيم، اسحاق او یعقوب سره د هغې وعده کېږي ده. ⑦ په دوى کې پرته د یفنه قنزي د زوی کالیب او د نون د زوی یوشع خخه چې د زړه له کومي يې د خبتن پیروي وکړه،

نور ټول شامل وو. ⑯ خښتن په قوم باندي په قهر شو او هغوي بي مجبور کړل چې خلو پښت کاله په دښته کې سرگردانه وګرځي تر هغې چې هغه ټول نسل چې د هغه په مقابل کې بي ګناه کړي وه، مړ شي. ⑰ نو اوس تاسو د خپلو پلرونو ځای نیولی دی، یعنې د ګناهکارو خلکو یو نوی نسل چې دې ته تیار بیئ چې یو څل یا د اسرایيلو په قوم باندي د خښتن غصب راولي. ⑱ اوس که چېږي تاسو د خښتن د پیروی څخه انکار وکړي، هغه به یو څل یا دا ټول خلک په دښته کې پېړدې او د هغوي د بربادی مسئولیت به ستاسو په غاړه وي. <

⑲ د روین او جاد خلکو په څواب کې ووبل: «مونږ پرېږدئ چې د خپلو پسونو او وزو دپاره ځایونه او د خپلو بنخو او اولادونو دپاره بنارونه جوړ کړو، ⑳ یا به مونږ دې ته تیار شو چې خپل ځانونه په وسلو باندي سمبال کړو او د نورو اسرایيليانو په مخکې به څو، ترڅو هغوي خپل ځای ته ورولو. زمونږښې او ماشومان به د هغې خاورې د اوسبډونکو څخه په دٻوال لرونکو بنارونو کې خوندي اوسيېري. ⑳ مونږ به تر هغه وخته پوري خپلو کورونو ته ستانه نه شو ترڅو ټولو نورو اسرایيليانو د خپلې ټاکل شوې ځمکې ملکیت ترلاسه کړي نه وي. ⑲ مونږ به د اردن د سیند په بله غاړه باندي د هغوي په منځ کې کومه ځمکه وانخلو، ځکه چې زمونږ برخه دله د اردن په ختيڅ کې ده. <

㉑ حضرت موسى^۱ په څواب کې وفرمايل: «که چېږي تاسو په ربنتيا سره دا کار کوي، نو همدلتنه د خښتن په حضور کې دې ته تیار شئ چې جنګ ته لار شئ. ㉒ ستاسو ټول جنګي نفر دې د اردن د سیند څخه تبر شئ او د خښتن په امر دې تر هغې پوري زمونږ په دښمنانو باندي خپلې حملې ته دوام ورکړي ترڅو خښتن هغوي ته ماتې ورکړي ㉓ او د اسرایيليانو سره مرسته وکړي چې د هغې خاورې ملکیت ترلاسه کړي. له هغې څخه وروسته تاسو کولی شئ چې خپل وطن ته ستانه شئ، ځکه چې تاسو به خپل تعهد د خښتن او نورو اسرایيليانو په وړاندې سرته رسولی وي. یا به خښتن دا ومني چې د اردن د ختيڅې خوا دا ځمکه به ستاسو وي. ㉔ مګر که چېږي تاسو په خپلې وعدې باندي ونه درېږي، نو زه تاسو ته دا خبرداري درکوم چې تاسو به د خښتن په مقابل کې ګناهکار اوسي او د خپلې ګناه سزا به درکړل شي. ㉕ نو د خپلو بنخو او اولادونو دپاره بنارونه او د خپلو رمو دپاره ځایونه جوړ کړي. مګر کومه وعده چې تاسو کړي ده هغه سرته ورسوئ. <

۲۵ د رویین او جاد خلکو وویل: **ح**باداره، خه چې تاسو حکم کوي، مونږ به هماگسي وکړو. ۲۶ زمونږ بنئې او اولادونه، رمي او پادي به دلته د جلعاد په بنارونو کې پاتې شي. ۲۷ مګر زمونږ هغه نفر چې جګړي ته تیار دي هفوی به د اردن د سیند خخه تېر شي او د خښتن په امر به وجنګکېږي. <

۲۸ نو حضرت موسى^ا العازار، یوشع او د اسرايلو نورو مشرانو ته دا حکمونه ورکړل: **ح**که چېږي د رویین او جاد خلک د اردن خخه تېر شي او د خښتن په امر جګړي ته تیار شي او د هفوی په مرسته وکولی شئ چې هغه خاوره ونیسي، نو بیا د جلعاد سیمه هفوی ته د هفوی د ملکیت په توګه ورکړئ. ۲۹ مګر که چېږي هفوی د اردن له سیند خخه تېر نه شي او تاسو سره جګړي ته لار نه شي، دوی به په کنعان کې ستاسو سره خپل ملکیت واخلي. <

۳۰ د جاد او د رویین خلکو په ټواب کې وویل: **ح**خنگه چې خښتن حکم کړي دی هماگسي به وکړو. ۳۱ مونږ به د هغه تر قوماندې لاندې د کنعان خاورې ته داخل شو او جګړي ته به لار شو، ترڅو همدله د اردن په ختیع کې خپل ملکیت وساتو. <

۳۲ نو حضرت موسى^ا د جاد او رویین قبیلو او د حضرت یوسف د زوی منسي نیمبې قبیلې ته د اموریانو د پادشاه سیحون او د باشان د پادشاه عوج ټوله سیمه ورکړه، چې په هغو کې بنارونه او د هغو شاوخوا سیمه هم شامل وو. ۳۳ د جاد قبیلې د دیبون، عطاروت، عروعیر، ۳۴ عطروت شوفان، یعزیر، یجبهه، ۳۵ بیت نمره او د بیت هاران بنارونه بیا ودان کړل. د هغو چارچاپېره بې د پوالونه جوړ کړل او د خپلو رمو د ساتلو دپاره بې ځایونه هم جوړ کړل. ۳۶ د رویین قبیلې د حشبون، الیاله، قریتايم، ۳۷ سبمه او هغه بنارونه چې د نبو او بعل معون په نوم پېژندل کېدل بیا ودان کړل. دوی په هغو ټولو بنارونو باندې نوي نومونه کېښودل.

۳۸ د منسي د زوی ماخير طایفي د جلعاد په خاوره باندې حمله وکړه او هغه بې ونیوله او اموریان بې له هغه ځایه وشړل. ۳۹ نو حضرت موسى^ا د جلعاد سیمه د ماخير طایفي ته ورکړه او هغوي په کې او سېدل. ۴۰ یائير چې د منسي د قبیلې خخه او حمله وکړه او خوکلې بې ونیول او په هغو باندې بې دا نوم کېښود د یائير کلې. ۴۱ نوبح د قنات بنار د هغه د کلیو سره ونیوه او هغه بې د

خپل خان يعني نوبج په نوم ياد کړ.

د مصر خخه موآب ته د اسراییلیانو سفر

۳۳-^۱ وروسته له دې چې اسراییلیان د حضرت موسى^۱ او حضرت هارون تر مشری لاندې د مصر خخه لاړل، نو د هغوي د سفر مختلفې مرحلې په لاندې ډول وي: ^۲ د خښتن په امر حضرت موسى^۱ د هغه ئای نوم ليکه چې هرڅل به هغوي خپلې خېمې په کې ودرولي.

۳۴-^۳ اسراییلیان د اولې میاشتې په پنځلسمه ورځ د اولني فسحې په سیا د مصر د رعمسیس د بنار خخه لاړل. یوه ورځ مخکې خښتن د مصر خدايانو ته سزا ورکړې وه او په هري مصری کورنى کې يې هر مشر زوى وژلى وئ. نو په داسې حال کې چې مصریانو مړي بنخول، هغوي اسراییلیان لیدل چې په ويأر سره د هغوي د هپواد خخه تلل.

۳۵-^۴ د اسرایيلو قوم د رعمسیس خخه لاړ او په سوکوت کې يې خېمې ودرولي ^۵ او د هغه ئای خخه لاړل او په ايتام کې يې چې د دښتې په یوه خنډه کې پروت و خېمې ودرولي. ^۶ له هغه ئای خخه فم الحيروت ته چې د بعل صفون په ختیئ کې وئ، بېرته راستانه شول او مجدل ته نزدي يې خېمې ودرولي. ^۷ هغوي د فم الحيروت خخه لاړل، د سري بحيري خخه تپر شول، درې ورځې يې د ايتام په دښتنه کې سفر وکړ او په ماره کې يې خېمې ودرولي. ^۸ بيا هغوي په ايليم کې خېمې ودرولي چېرته چې د اوبيو دولس چينې او اوبيا د خرما ونې وي.

۳۶-^۹ هغوي د ايليم خخه لاړل او د سري بحيري په غاره يې خېمې ودرولي. ^{۱۰} د سري بحيري خخه روان شول او د سین په دښتنه کې يې خېمې ودرولي. ^{۱۱} بيا د سین له دښتې خخه لاړل او په دفقه کې يې خېمې ودرولي. ^{۱۲} د دفقه خخه لاړل او په الوش کې يې خېمې ودرولي. ^{۱۳} د الوش خخه لاړل او په رفیديم کې يې خېمې ودرولي، چېرته چې د خلکو دپاره د خښلو او به نه وي. ^{۱۴} هغوي د رفیديم خخه لاړل او په آخر کې د سينا دښتې ته ورسپدل.

۳۷-^{۱۵} خنګه چې اسراییلیانو د سينا له دښتې خخه قادر ته چې د صين په دښتنه کې و سفر

کاوه، هغوي په دغو ځایونو کې خېمې ودرولي: قبروت هتاوه، حصيروت، رتمه، رمون فارص، لبنه، رسه، قهیلاته، د شافر غر، حراده، مقهیلوت، تاحټ، تارح، متنه، حشمونه، مسیروت، بنې یعقارن، حورالجدجاد، یطبات، عبرونه، عصیون جابر او په آخر کې قادش. (۳۷) کله چې هغوي د قادش خخه لاړل، د هور د غره په خنګ کې بې د ادوم په سرحد کې خېمې ودرولي.

(۳۸) د هغه ځای دی چېرته چې خښتن په حضرت هارون کاهن باندي امر وکړ چې د غره سرته وڅېږي. حضرت هارون هلته د پنځمي میاشتې په اوله ورع خلوپښت کاله وروسته له دي چې اسرایيليان د مصر خخه تللي وو، مړ شو. (۳۹) په هغه وخت کې حضرت هارون د یوسلو درویشتو کالو په عمر و.

(۴۰) د عراد کنعني پادشاه چې د کنعان په جنوب کې او سېده واور بدل چې اسرایيليان راروان دی.

(۴۱)-۴۷ اسرایيليان د هور د غره خخه د موآب په لور روان شول. په لاره کې هغوي په دغو ځایونو کې خېمې ودرولي: صلمونه، فونون، اوبوت، عېي عباريم چې د موآب په سيمه کې و، دېيون جاد، علمون د بلاټايم، د نبو غره ته نزدې یو ځای چې د عباريم په غردونو کې و (۴۸) او په آخر کې د موآب په ډاګونو کې د اردن د سیند په بله غاړه اريحا ته مخامنځ. (۴۹) د هغوي کمپ د بیت یشیموت خخه تر آبل شطیم پوري غزپدلى و.

د کنunan د فتح کولو د پاره د خښتن امر

(۵۰) کله چې د اسرایيلو قوم د موآب په ډاګونو کې د اردن د سیند په غاړه اريحا ته مخامنځ خېمې ودرولي وي، خښتن حضرت موسى^۱ ته وفرمايل چې (۵۱) هغوي ته دا پیغام ورسوي: «کله چې تاسو د اردن د سیند خخه تپر شئ او کنunan ته ورننوزء، (۵۲) باید د هغه ځای ټول او سېدونکي وشېږي. د هغوي ټول د تېرو او فلزي بتان او ټولې عبادتخانې له منځه یوسې. (۵۳) هغه خاواړه ونیسي او په هغې کې واوسېږي، ئکه چې هغه مې تاسو ته درکړې ده. (۵۴) هغه ئمکه د مختلفو قبيلو او طایفو ترمنځ د پچې په اساس ووېشي، لوېي طایفي ته زیاته ئمکه او کوچنۍ طایفي ته لړه ئمکه ورکړئ. (۵۵) که چېرې د هغه ځای ټول او سېدونکي ونه شېږي، هغوي به ستاسو په ستړګو

کې د اغزيو او ستاسو په بدنونو کې به د کرکنو په شان شي. هغوي به تل تاسو ته تکليف درکوي.
 ۱۶ که چېري تاسو هغوي ونه شرئ، زه به تاسو تباہ کرم لکه خنگه چې مې د هغوي د تباہ کولو
 پلان جور کړي دی.

د اسرايلو سرحدونه

۳۴ ۱۷ خبتن حضرت موسى^۱ ته وفرمايل ۱۸ چې د اسرايلو قوم ته دasic حکم وکړي:
 ۱۹ کله چې تاسو د کنعان خاورې ته ورننوزئ، یعنې هغې خاورې ته چې تاسو ته یې درکوم، نو
 ستاسو سيمه به دغه سرحدونه ولري: ۲۰ جنوبی سرحد به د صين دښته او د ادوم شمال لوپدیع
 سرحد وي. دا سرحد به د ارام د دریاب په جنوبی آخری سر کې شروع شي. ۲۱ له هغه ئای
 څخه به هغه د لوپدیع خواته ورسیبری، مګر د جنوب خواته به وروگرځی چې د عقربيم غابنۍ، د
 صين کلې او د قادرش برنيع بنار په کې شامل شي. له هغه ئای څخه به دا سرحد حصردار او
 عصومون ته ورسیبری، ۲۲ چېرته چې به هغه د هغه خور په لوري وروگرځی کوم چې د مصر په
 سرحد کې دی او د مدیترانې په بحیره کې به ختم شي.

۲۳ د مدیترانې بحیره به لوپدیع سرحد وي. ۲۴ شمالی سرحد به د مدیترانې په بحیره کې شروع
 شي بیا به د ختيئ په لور د هور غره ته ورسیبری. ۲۵ له هغې وروسته به هغه د حمات د غابنې په
 لار صدد ته ورسیبری. ۲۶ د صدد څخه به سرحد په ختيئ کې زفرون ته ورسیبری او په حصرعينان
 کې به ختم شي. ۲۷ ختيئ سرحد به په شمال کې په حصرعينان کې شروع شي بیا به جنوب خواته
 شفام ۲۸ او ربله ته ورسیبری چې د عین په ختيئ کې خواکې دی. له هغه ئای څخه به هغه د
 جنوب په لور د جلیل د جهیل ختيئو غونډیو ته ورسیبری، ۲۹ بیا به د اردن د سیند په لار د ارام د
 دریاب د شمالی برخې آخری سر ته ورسیبری. کومه ځمکه چې د هغو خلورو سرحدونو په منع کې
 وي هغه به ستاسو شي.

۳۰ نو حضرت موسى^۱ اسرايليانو ته دasic حکم وکړ: <دا هغه ځمکه د چې تاسو به یې د پچې
 اچولو له مخي ترلاسه کړئ، یعنې هغه ځمکه چې خبتن د نهه نیمو قبیلو دپاره ټاکلې ده. ۳۱ د

روبين، جاد او د منسي نيمې قبيلي خپله ځمکه ترلاسه کړي ده چې د هغوي د کورنيو له مخې وپشل شوي ده. **۱۵** دا اريحا ته مخامنځ د اردن د سيند په ختيئ کې ده.

هغه مشران چې ځمکه به ووپشي

۱۶ خښتن حضرت موسى^۱ ته وفرمايل: **۱۷** <العازار کاهن او د نون زوي یوشع به خلکو ته ځمکه ووپشي. **۱۸** د هري قبيلي خخه یو یو مشر و تاکه چې د هغوي سره د ځمکې په وپشلو کې مرسته وکړي. **۱۹-۲۰** دا د هغوي د نومونو لست دي:

د یهودا د قبيلي خخه - د یفنه زوي کالیب
د شمعون د قبيلي خخه - د عمیهود زوي شموئیل
د بنیامین د قبيلي خخه - د کسلون زوي الیداد
د دان د قبيلي خخه - د یجلی زوي بقی
د منسي د قبيلي خخه - د ایفود زوي حنیئیل
د افرايم د قبيلي خخه - د شفطان زوي قموئیل
د زبولون د قبيلي خخه - د فرناك زوي الیصافان
د یساکار د قبيلي خخه - د عزان زوي فلتیئیل
د اشير د قبيلي خخه - د شلومی زوي اخيهود
او د نفتالي د قبيلي خخه - د عمیهود زوي فدهیئیل.>

۲۹ دا هغه نفر دي چې خښتن ورباندي امر وکړي چې د اسرايليانو دپاره د ځمکې په وپشلو کې د العazar او یوشع سره مرسته وکړي.

د لاویانو دپاره بنارونه

۳۵ **۲۰** په داسې حال کې چې اسرايليانو د موآب په ډاکونو کې د اردن د سيند په بله غاړه

اریحا ته مخامن خېمې ودرولي، خښتن حضرت موسى^۱ ته وفرمايل: (۱۰) اسراییلیانو ته ووايده د هغه جايداد خخه چې هغوي بي ترلاسه کوي باید لاویانو ته د اوسيدلو دپاره خو بنارونه او د هغو شاوخوا خړئاينه ورکړي. (۱۱) دا بنارونه به د لاویانو وي او هغوي به هلتہ اوسيږي. د خړئاى به د هغوي د غوايانو او د هغوي د نورو ټولو حيواناتو دپاره وي. (۱۲) خړئاى باید د بنار د بیرونی د پولونو خخه هري خواته خلورنیم سوه متنه وغزول شي، (۱۳) ترڅو یوه مریع شکله سیمه جوړه شي چې هره خوا بي نهه سوه متنه وي او بنار به بي په منځ کې وي.

(۱۴) شپږ بنارونه چې تاسو بي هغوي ته ورکوي هغه به د پناه اخيستلو بنارونه وي او یو نفر چې یو خوک یې په سهوي سره وژلی وي کولي شي چې هلتہ وتنبتي. مګر تاسو باید لاویانو ته دوه خلوبنیت نور بنارونه ورکړي، (۱۵) نو هغوي به د شاوخوا خړئاينو سره ټول اته خلوبنیت بنارونه ولري. (۱۶) د لاویانو د بنارونو شمپر باید په هره قبيله کې د هغې د سیمې د اندازې په مطابق معلوم کړا شي. لویې قبیلې به زیات بنارونه او کوچنی قبیلې به کم بنارونه ورکړي. <

د پناه اخيستلو بنارونه

(تنیه ۱۹ : ۱۳ - ۱۹ او یوشع ۲۰ : ۱ - ۹)

(۱۷) بیا خښتن حضرت موسى^۱ ته وفرمايل چې (۱۰) د اسراییلو قوم ته داسې ووايې: «کله چې تاسو د اردن له سیند خخه تېر شي او د کنعان خاورې ته ورنزوئ، (۱۱) د پناه اخيستلو بنارونه انتخاب کړئ چې داسې نفر د ساتې دپاره ورتښتېدلی شي چې یو خوک یې په سهوي سره وژلی وي. (۱۲) هغه به په هغه ئای کې د وژل شوي نفر د خپلوانو د یو نفر خخه چې د بدال اخيستلو په لپه کې وي په امن کې اوسي. هیڅوک چې هغه په قتل باندې تورن شوي وي د علنی محاکمې خخه پرته نه شي وژل کېدای. (۱۳) شپږ بنارونه انتخاب کړئ، (۱۴) درې د اردن ختیئې خواته او درې د کنunan په خاوره کې. (۱۵) دا به د اسراییلیانو او هغه بېگانه خلکو دپاره چې په موقت یا دایمي توګه اوسيږي د پناه اخيستلو ئایونه وي. هرڅوک چې په سهوي سره یو نفر مړ کړي هغه کولي شي چې د دې بنارونو خخه یو بنار ته وتنبتي.

(۱۶) خو بیاهم، که چېږي خوک د اوسيښې، تېږې یا لرګي د وسلې خخه کار واخلي او یو نفر

ووژني، نو هغه د هغه نفر د قتل په خاطر مجرم دی او باید ووژل شي. ۲۹ د وژل شوي نفر يو ډېر نژدي خپلوان دا مسئوليت لري چې قاتل ووژني. کله چې هغه پيدا کري، باید ويبي وژني.

۳۰ که چېري خوک د کوم نفر سره کينه لري او هغه په تېل و هللو يا په يو شي باندي په ويستلو سره مر کري ۳۱ يا هغه په سوک ووهي، هغه د هغه نفر د قتل په اړه مجرم دی او باید ووژل شي. د وژل شوي نفر يو ډېر نژدي خپلوان دا مسئوليت لري چې قاتل ووژني. کله چې هغه راپیدا کري نو باید ويبي وژني.

۳۲ خو فرض کړئ خوک په سهوي سره يو داسې نفر مر کري چې د هغه سره کينه نه لري، که هغه په تېل و هللو وي يا په کوم شي باندي په ويستلو سره. ۳۳ يا د هغه فکر نه وي او يو داسې سېري په تېره باندي په ويستلو مر کري چې د هغه نيت نه وي چې هغه ژوبيل کري او د هغه دبمن نه وي. ۳۴ نو په داسې حالاتو کې دي د هغه ئاي خلک د هغه چا په حق کې فيصله وکړي چې نفر يې مر کري دی، نه د مرې د خپلوانو خخه د هغه نفر په حق کې چې د بدل اخيستلو په لته کې دي. ۳۵ تولنه باید هغه سېري چې په قتل باندي تورن دی د وژل شوي نفر د خپلوان خخه خلاص کري او هغه باید د پناه اخيستني هغه بنار ته چې هغه ورتښبدلى و بېرته ولپوري. هغه باید د مشر کاهن تر مرینې پورې په هغه بنار کې واوسېري. ۳۶ مګر که چېري په قتل باندي تورن نفر د پناه اخيستلو بنار چې ورته تښبدلى و پرپوردي ۳۷ او د وژل شوي نفر ډېر نژدي خپلوان هغه پيدا کري او ويبي وژني، نو دغه بدل اخيستنه قتل نه دي. ۳۸ په قتل باندي تورن نفر باید د مشر کاهن تر مرینې پورې د پناه اخيستلو په بنار کې پاتې شي، خو وروسته بیا کولې شي چې خپل کور ته ستون شي. ۳۹ دا قوانين به په تاسو او ستاسو په اولادې باندي چې په هر ئائي کې اوسيوري عملی کېږي.

۴۰ په قتل باندي تورن نفر باید یوازي په هغه صورت کې مجرم وګنبل شي او ووژل شي چې دوه يا له هغه خخه زيات شاهدان شاهدي ورکري. د قتل د تور د ثابتولو دپاره د یو نفر شاهدي ورکول کافي نه دي. ۴۱ قاتل باید ووژل شي. هغه د پيسو په ورکولو سره د دي جزا خخه نه شي خلاصبدلى. ۴۲ که چېري خوک د پناه اخيستلو بنار ته تښبدلى وي، نو هغه مه پرپوردي چې د مشر کاهن د مرینې خخه مخکې خپل کور ته د بېرته ستښبدلو په خاطر بېه ادا کري.

زه خښتن ستاسو اسراییلو د قوم په منځ کې او سېرم، نو ستاسو خاوره باید پاکه وساتل شي. مګر کله چې قتل وشي نو د هغه په وينه باندي Ҳمکه پليتېري او ناپاکه کېږي. که چېري داسي کېږي، قاتل باید ووژل شي نو Ҳمکه به بېرته پاکه شي. په اسراییلو کې دې قتل نه کېږي. <

د واده شويو بنخو ميراث

۳۶ یوه ورخ د جلعاد د طايفې د کورنيو مشران حضرت موسى^۱ او د اسراییلو نورو مشرانو ته ورغلل. (جلعاد د ماخير زوي، ماخير د منسي زوي او منسي د حضرت یوسف زوي و.). ۱ هغوي وویل: **ح**باداره، خښتن تاھ حکم کړی دی چې د اسراییلو خلکو ته د پچې په اساس Ҳمکه ووېشی. همدارنګه هغه حکم کړی دی چې زمونږ د خپلواں صلفحداد Ҳمکه د هغه لورگانو ته ورکړي. ۲ مګر دا خبره ياد ساته، که چېري هغوي د بلې قبيلې د سپیو سره ودونه وکړي، د هغوي جايداد به د هماڼې قبيلې شي او زمونږ د پاره تاکل شوې برخه به کمه شي. ۳ د بېرته ورکولو په کال کې کله چې ټول خرڅ شوی جايداد خپل اصلی خاوند ته بېرته ورکړل شي، د صلفحداد د لورگانو Ҳمکه به د هغې قبيلې په دائمي جايداد باندي ورزياته شي په کومې کې چې هغوي واده شوې دي او دا به زمونږ د قبيلې په تاوان تمام شي. <

۴ نو حضرت موسى^۱ د خښتن له خوا د اسراییلو قوم ته دغه حکم ورکړ. هغه وفرمايل: «د منسي قبيله چې خه وايې هغه صحيح دي ۵ او خښتن فرمایي چې د صلفحداد لورگانې ازادې دی چې د هرچا سره چې وغواړي واده کولي شي خو یوازې په خپله قبيله کې. ۶ په دې ډول به د هر اسراییلي جايداد د هغه د خپلې قبيلې پوري تړلې پاتې شي. ۷ هرې بنخه چې د اسراییلو په یوه قبيله کې Ҳمکه په ميراث اخلي باید د هماڼې قبيلې د سپري سره واده وکړي. په دې ډول به ټولو اسرایيليانو ته د خپلو نیکونو جايداد په ميراث کې ورسېږي ۸ او د یوې قبيلې Ҳمکه دې بلې قبيلې ته نه ورکول کېږي. هرې قبيله دې خپل ملکيت وساتي. <

۹ د صلفحداد لورگانو محلې، ترصې، حجلې، ملکې او نوعې د خښتن اطاعت وکړ او د خپلو ترونو د زامنو سره یې ودونه وکړل ۱۰ او د منسي په قبيلې کې پاتې شوې. نو د هغوي جايداد د

هغوي د پلار په قبيله کې پاتې شو.

۱۳ دا هغه اصول او مقررات دي چې خبتن د حضرت موسى^۱ په وسیله د موآب په ډاکونو کې د
اردن د سیند په بله غاړه اريحا ته مخامنځ اسرایيليانو ته ورکړل.